



ఓం

శ్రీరామచంద్ర పరబ్రహ్మణేనమః

శ్రీమదాంధ్ర భగవద్గీత.

Acc. No. 3774

[వచనము]

-: రచన :-

శ్రీరామాయణము, పద్మపూహము, శ్రీకృష్ణరాయభాగము
కృష్ణలీల, చింతామణి. మున్నగు నాదితీ కర్తవ్యము.

ఎడ్యుకేషనల్ సర్వీసు,
శ్రీయుత బల్లా స్వామికవిగారు

ప్రకాశకులు

ఎం. ఎస్. చౌదరి అండ్ సన్స్,

బుక్ సెల్లర్స్, పబ్లిషర్స్ అండ్ డిస్ట్రీబ్యుటర్స్.

మండపేట. తూ॥ గో॥ జిల్లా.

1956

మూల్యము.

రూ 2-0-0

సర్వస్వామ్య సంకలితం

Acc no. 3774

894.592

SWA

—: ప్రకాశకులు :—

ఎం. ఎస్. చౌదరి అండ్ సన్స్,

మండ్లపేట.

తూర్పుగోదావరి జిల్లా.

అక్షిప్త ప్రేరే, }
మండ్లపేట.

1956

{ మొదటికూర్పు
1000 ప్రతులు

విజయి

—0—

సుజ్ఞానులారా!

మహామనీష పండితవర్యులారా!

శ్రీమదభిలాండుకోటి బ్రహ్మాండనాయకుండను, పర
బ్రహ్మస్వరూపుండను, భక్తవత్సలుండనుగల శ్రీరామచంద్రుని
మూర్తి నిర్వేతుకజాయనూన కరుణాకటాక్షమునను - బహు
భాషాప్రవీణ కవితాదురంధరులును, పురాతన శిలాశాసన
పరిశోధక నిపుణాగ్రేసరులును సుప్రసిద్ధులు నగు మన్యుల
వర్యులు 'శ్రీ మాసవల్లి రామకృష్ణకవీంద్రులు' వారి "నానా
గ్రహంబుచేతను గాకుండ బ్రసాదితమైన కవితా విశేషంబున
భాషామోహమునల్లి సేవ చేయుచుండుట భవాదృశ్యమునకు
జరపరిచితుండనే కావచ్చునని విన్నవించుకొనుచున్నాను.

భగవదానుగ్రహముచే నాకలనడిసినవితా కళావిశేష
మున నేగ్రంథమువ్రాసిన భవజలధింతరింపఁ జేయునదియు,
సర్వమానవకళ్యాణప్రదంబును, మోక్షదాయకమగునదియు,
ముముక్షులోకాది సకలజనానందకరమున నడియున్న లోకం
బునకుపకరించునా యని యూహింపుచుండ 'శ్రీ వేదవ్యాస
మహామునీంద్ర' విరచితంబయిన శ్రీమహాభారతమున 'సర్వ
నారాయణాంశ' సంభూతులయిన "శ్రీకృష్ణాదున సంవాద"
రూపకంబున వికసిల్లుచుండు నీ 'భగవద్గీతాశాస్త్రంబు' నెల్లద
కర్థ గ్రాహ్య మగునట్లు పామర జనమున కందుబాటుగా
వ్రాయుటయుక్తంబని దలంచి పెక్కిండ్ర పండితోత్తము
లచే వ్రాయఁబడిన గీతాగ్రంథముల నాధారంబుగ గ్రహించి
తత్సహాయముంజేసి వచనరూపంబున వ్రాయఁబ్రయత్నించి

కృతార్థుడనై నందులకెంతయు సంతసింపుచు నక్క-విపుంగ
వులకు వినఁముఁడనై కృతజ్ఞతాపూర్వకముగా నభివందనము
లాచరించుచున్నాను.

గీతాశాస్త్రంబన బ్రహ్మవిద్యాగ్రంథముకనుకఁదత్సం
బంధమైన పారిభాషికపదము లనేకములీ పొత్తమునం దిమిడి
యుండుననుట నిక్కము. అయినను నాకుఁదెలిసినంత వఱకుఁ
దత్పదములకు సమానార్థముల నిచ్చు తేటతెనుఁగు పదము
లనే పొందుపర్చి వ్రాసియున్నాఁడను. అయినప్పటికి పాఠ
కులు దీనిని సుస్థిరచిత్తముతో బఠించిననేగాని సులభగ్రాహ్య
ముకానేరదు. ఎట్లయినను భగవన్నామమును స్మరించుటయు
భగవద్గీతలను బారాయణము జేయుటయుగీతార్థశ్రవణానంద
మరందమాధురీ గ్రహణాసక్తచిత్తులగుటయు సంసారభవా
న్మతరణమునకు సాధనములు గనుకఁదప్పక దీనిని పఠించి
తరింతుడుగాకయని కోరుచున్నాఁడను.

అల్పవిద్యాపరిజ్ఞానుడనయ్యు సాహసించి వ్రాసిన
యీవ్రాతలయందు దోషములసంఖ్యాకము లుండవచ్చునని
మనవిచేయుచున్నాను. గుణగ్రహణపారీక్షాలగు పండితుల
ములందులకుగేలిసల్పక నాసాహసమును మన్నించి దయతో
నాకు దెలియఁజేసినచో గృతజ్ఞతతో నందుకొని సవరించు
కొందునని విధేయుడనై విన్నవించుకొనుచున్నాను.

శ్రీజయ, శ్రావణ
శుక్లపాడ్యమి శుక్ర
30-7-1954 స||
మండపేట.

ఇట్లు,
సుజన విధేయుఁడు,
బల్ల స్యామి క వి.
పితృస్థానం-ఆనూరు. శ్రద్ధాపురం వాలూకా.

ఓమ్.

శ్రీ రామకృష్ణ పరబ్రహ్మగీతము:

శ్రీవిశ్వంబర సత్కథా! భువన సృ | శ్రీకారణాకారణా!
భావాతీతపరాత్పరా! భవహారా! | భద్రాత్మకా! నిష్కల!
నోవిందాచ్యుత వాసుదేవయభవా! | నోవ్యవోద్ధారణా!
ప్రవీణ్యా సుజనై కపోషణస్వభా! | వా! శృష్టనంతస్త్వభా!||

క॥ శ్రీకర! భక్తవళికర!

పాకారిసురాదిమూని | వగనుతపన భా

భాకర! భూరికృపా నీ

రాకర! శ్రీరామచంద్ర | రమ్యచంద్రా!||

క॥ కమలామనోహరాంగా

కమలానన మూనిహృదయ | కమలా నిహంగా

కమలాక్షో జనకజ మృద

కమలానన రాఘవేంద్ర | గుణవ మేనంగా!||

క॥ శ్రీధరణీజపయోధగ

మోదావహనలననన | మోహనాయూరా!

వేదాతీత పరాత్పర

వేదార్చిత సాదసర్వ | విజయవిహారా!||

క॥ కారుణ్యధామ దాసన

ఘోరాటవిదహన కదన | కోవిదత్తలో

కారాధ్య భక్తజన మం

దారా, శుభమంజులంగ | భూకహనా!||

క॥ శ్రీకంఠ ధనుర్భంజన
 శ్రీకంఠ శిరాగ్రనటక । శ్రీ శ్రీ గ్రహణా!
 శ్రీకంఠవైరి వాహస
 శ్రీకంఠ నృపేంద్రశయన । సీతారమణా!॥

శ్లో॥ శ్రీనీలాంబుద శ్యామలకోమలాంగమ్
 జానకీ సమాసంస్థిత వామభాగమ్
 పాణ్విదయే పృథుశరచాపచాపమ్
 ఓంనమామి రామమ్ రఘువంశనాథమ్॥

క॥ శ్రీమద్రామా మానస
 రామా! గిరిజామనోభి । రామార్చితశ్రీ
 రామా! భార్గవరామా!
 రాముసిసవనీశ రామ! రామభిరామా!॥

క॥ ప్రాజ్ఞాండఁగాను విద్యుల
 విజ్ఞానమలేదునిన్ను । వినుతింపఁగ స
 త్యజ్ఞానరూపకనబ్ర
 హ్మజ్ఞానుఁడఁగాను కావు । మా శ్రీరామా!॥

క॥ శ్రీయంబరీషకులభర
 ణా! యంబరిషావ్రతావ । నభయవిదూరా!
 శ్రీయంబరిషసురవర
 దా! యంబురహక్ష ఘోర । దైత్యవిదారా!॥

పీఠం

శ్రీరామచంద్ర పరబ్రహ్మసాగరము:



గ్రంథకర్త :

‘రచనవిశారద’

శ్రీ బల్లా స్వామికవిగారు

4

1

8

1

8

ఓపె.

పండితాభి పాయము.

—0—

ఈభగవద్గీతాగ్రంథమును రచించిన శ్రీ బల్లా స్వామి కవిగారిని సుమాను నీర సరిలనుంచిన్ని అందులో 1941 సం॥ వరకు అనపర్తి సావరంపాఠశాల మానేజరుగానుండి యచ్చట విద్యావ్యాప్తి గావించి యున్నందున శాగా యెఱుఁగుదును. అదియుంగాక అనపర్తి గ్రామమూనాటికాపుదనము పరంపరం వీరి వేయగుటచే ఆదియాంధ్రులలోగలుగు తగవులనుపరిష్కరించనలసినచ్చినపుడు తరుచు మేదిద్దఱుము నన్ని వేళమైపరిష్కారముచేయుచుండు నారమగుటంబట్టి శాగా యెఱుఁగుదునని చెప్పుచున్నాను.

వీరు 1915-1918 సం॥ల మధ్య కాలములో గంగా పురం గ్రామమునసంబుగాను, స్పెషల్ రివిన్యూడిపార్ట్మెంటు లోను ఉద్యోగము చేసియున్నారు. వీరి గామాయణభజన కీర్తనలాది విక్రమగ్రంథములు రచించి ఆంధ్ర సారస్వతము నలంకరించి యున్నారమట అతిశయోక్తిగా నేరదు. వీరిరచన తెంతయుఁ బ్రశంసనీయముగ్గురై నవి. యీ 'ఆంధ్రభగవద్గీత' లోని కొంతభాగమును జదివినాడను. ఇయ్యదివచనానువాద మైనను న్యాయసమ్మతమగు స్వతంత్రప్రకాశము చాలవరకుఁ గన్పట్టుచున్నది. కవియొక్క భాషాసంస్కారమును, బ్రయోగ

2

విజ్ఞానమును గొనియాడఁదగియున్నది. ఈరూపమున భక్తి హస్తాజ్యమును చూరగొన్న యిక్కవి ధన్యులలోధన్యుఁడు. ఇందలి ప్రతిభావము భక్తిరసపూరితమై, సరళ సమన్వితమై, సహజలక్షణ కవితా ధారాసంయుతమై, పామర లోకమున కై నను పఠించుట కనువగునటుల సులభశైలిలో వ్రాయఁబడినది.

వీరు పరమేశ్వరభక్తియుతులై, భాషాసేవ జేయుచుఁ దమకాలమంతయు విద్యావ్యాసంగమందే గడుపుచున్నారు. వీరియొక్క పరమార్థచింతనము, శుద్ధ సాత్విక స్వభావము, పరమేశ్వరునియందలి యనన్యభక్తి యీ గ్రంథమే చాలు చున్నది.

పరమేశ్వరుఁడు వీరికి చిరాయువులొసంగి యిట్టిగ్రంథముల నింకను రచించి పాఠకలోకమున కందించునటుల సహృదయలోక మీ కవి నాశీర్వాదించుగాక!

శ్రీగంగిరెడ్డి గ్రంథాలయము
శాంతిపుర సౌధము
అనపర్తి. (తూ॥ గో॥)

ఇట్లు భాషాభిమాని,
ద్వారంపూడి వేంకటరెడ్డి
ది. 20_7_1956 సం॥నం.

ఓమ్.

శ్రీ రామకృష్ణ పరబ్రహ్మణేనమః

శ్రీ విశ్వంబర చిన్మయాభునన సృ । స్త్రీకారణా కారణా
భావాతీత పరాత్పరా! భవహారా! । భద్రదాత్మకా! నిర్గుణా!
గోవిందాచ్యుత! వాసుదేవ! యభవా! । గోవర్ధనోద్ధారణా!
పావీణ్యా సుజనైకపోషణ స్వభా । వా! కృష్ణ సంకర్షణా!॥

శ్రీ మద్భక్తజనాననైకవరదా । శ్రీజానికి సేవితా!
కామక్రోధవిమోహలోభరహితా । శరేష్ఠిష్ఠితా! దివ్యమా
యామోఘావ్యయలోలమానసహితా! యద్వైతవిద్వన్నతా
మోద్యద్భవ దోషతారణ జగ । ద్విఖ్యాత శ్రీరాఘవా!॥

శ్లో॥ శ్రీసీలాంబుద శ్యామలకోమలాంగమ్
జానకీ సమాసంస్థిత వామభాగమ్
పాణిద్వయే పృథుశర చారుచాపమ్
ఓం నమామి రామమ్ రఘువంశనాథమ్॥

క॥ శ్రీకర! భక్తవశీకర!
పాకారి సురాదిమూని । వరనుతపద శో
భాకర! భూరిశృపా నీ
రాకర! శ్రీరామచంద్ర । రమ్యచరిత్రా!॥

క॥ కమలామనోహరాంగా!

కమలాసనమాని హృదయ । కమల విహంగా

కమాలాక్షౌ జనకజహ్మది

కమలా నటరాఘవేంద్ర । గరుడతురంగా॥

క॥ శ్రీధరణీజ పయోధర

మోదానహనటనసార । మోహ మయూరా!

వేదాతీత జనార్ధన

వేదార్చిత పాదపద్మ । విజయవిహారా॥

క॥ శ్రీకంఠ ధనుర్భంజన

శ్రీకంఠ శిరాగ్రనటక । శ్రీ శ్రీ గ్రహణా!

శ్రీకంఠ వై రివాహన

శ్రీకంఠ నృపేంద్రశయన । సీతారమణా॥

క॥ శ్రీమద్రామా మానస

రామా! గిరిజామనోభి । రామార్చిత శ్రీ

రామా! భార్గవరామా!

రాముని సవనీశరామ । రామభిరామా॥

క॥ శ్రీయంబరీష కులభర

ణా! యంబరిషావ్రతావ । న భయవిదూరా!

శ్రీయంబరీష సురవర

దా! యంబురహక్షఘోర । దైత్యవిదారా॥

ఉ॥ శ్రీకరమండపేటపుక । సీమ విలాసిత దేవతాలయ
ప్రాకట సౌధరాజతతి । ప్రాభవ! భక్తజనాశ్రయభా
లోక సురాసురప్రకర । లోకత రక్షణదీపమునా
నీకొనరించుచుంటి గృతి । నిర బాంధవంగ్రతీజనార్థనా!

క॥ ప్రాజ్ఞాండగాను విద్యల
విజ్ఞానమలేదు నిన్ను । వినుతింపంగ స
త్యజ్ఞాన రూప కన బ్ర
హ్మజ్ఞానుడఁగాను కావు । మా పుమేశా!!

ఉ॥ క్షీరమునందు నీరములఁ । జీకొనకందగ క్షీరముక్క పి
జేరి గ్రహించు హంసవలె । చిత్తమునందునయూతి గీకమున
జేరిచియిందు వోషములఁ । జింతన నేయక భక్తిభావమే
నేనుపుగా గ్రహించిశృప । నంచ న నెమ్మది శ్రీజనార్థనా!!

క॥ శ్రీ మాండవ్యపుగీశ్వర
కొమారినుతాంధ్రులుగళ । కొస్తుభభరణా!
కోమలగాత్ర జనార్ధన
శ్రీనూనిని చిద్విలాస । చిస్మయవేషా!!

క॥ నీకిది కృతిగనోహస్పతి
బ్రాకటమై విలసలంగ । భానుకులేంద్రా!
సాక స సగుణగుణాత్మక
శ్రీకర కృపనిలచి సతము । శ్రీరమనాథా!!



ఓమ్.

శ్రీ రామచంద్రపరబ్రహ్మణేనమః

* శ్రీ విఘ్నేశ్వర స్తవమ్ *

శ్రీ గంగాధర పుత్రయో సర్వ విద్యాప్రధాన ప్రభూమ్
వాగీశామర ముఖ్యదేవ స్తవనీయమ్ శుభదాత్మయే
యోగానంద కరే ఋషేహృత్పంకజ మధూలిహమ్
శ్రీ గౌరీ నందనానంద విఘ్నరాజ భజామిమమ్ ॥

* దేవీ సంస్తవమ్ *

శ్లో॥ శ్రీవేధప్రముదాకరీ! శుభకరీ! సృష్టికళాకారిణీ!
శ్రీ విద్యామృదుగాన వాగ్దృశకరీ! విజ్ఞాన దీపాంకరీ!
శ్రీవీణాంచితపాణిపుస్తకధరీ! శృంగారరత్నాకరీ!
శ్రీవిద్యత్కవిమండలార్చితచరీ! శ్రీభారతీసాహిమామ్ ॥

శ్లో॥ ఓంకారదేవి శర్వాణి యాదిశక్తి పరాశరీ!
ప్రణవాత్మజ్యోతిస్వరూపే సర్వయోగీ హృద్యాభిసితే
అజ్ఞానతిమిరాంశుమాలె యష్టాపదస్థిత వాసినే
జగన్మాతాకృపానిలయే భగవతే ప్రణామ్యహమ్ ॥

శ్లో॥ క్షీరాంభోదికుమారి పావనకరీ! సౌభాగ్య భోగాకరీ!
నీరేజాలయ సుందరీ! ధృతకరీ! నిష్కల్మిషతాపహరీ!
సర్వాభీష్టకరీ! దశాఫలకరీ! సద్ధర్మనిష్ఠాకరీ!
లీలానాటక సూత్రఫేలనకరీ! లక్ష్మీ కృపాసాగరీ! ॥

* గురు సంస్మృతి *

ఉ॥ శ్రీమహిమానవల్లి'కుల । సింధుసుధాకరమూర్తి సద్గుణో
ద్ధాముడు సత్యభాషనిర । తాత్పుడు పండితమండనుండు ని
ష్ఠాముడు 'రామకృష్ణకవి' । సత్తము మద్గురుపాద కంజము
న్నేమర కెల్ల వేళనుతి । యించెదమన్నది నెంచిభ క్తితోన్



ఓం

శ్రీ రామచంద్రపరబ్రహ్మణేనమః
శ్రీ భగవద్గీతా మహాత్మ్యము

—o—

శ్రీనసుంధరాదేవి యొకదినంబున శ్రీమహావిష్ణువును గాంచియిట్లుడిగెను. “దేవా! విశ్వంభరా! నీవు సర్వేశ్వరుఁడవు. ప్రారబ్ధకర్మఫలమనుభవించువానికి నీయందు దృఢతర భక్తి యెట్లుకలుగును” వచింపుమనిన—శ్రీమహావిష్ణువిట్లుచెప్ప దొడంగెను.

దేవీ! ప్రారబ్ధకర్మముననుభవించు చున్నవాఁడనైనను సదాభగవద్గీతా పారాయణమందాసక్తిగలవాఁడగుచోముక్తి నాజ్ఞించి సుఖవర్తుఁడై ప్రారబ్ధకర్మబంధ శూన్యుఁడగు చున్నాఁడు. భగవద్గీతలభ్యానము చేయువాని నెట్టిపాపము తెన్నఁడునంట జాలవు. ఎంతమహాపాపములు (బ్రహ్మహత్య గోహత్యాదులు) చేసినవాడైనను భక్తిశ్రద్ధలతో గీతాభ్యానము చేసినయెడల ‘తామరాకును నీరులంటనట్లు’ ఆపాపము లిసుమంతయు వారిని స్పృశింపఁజాలవు. భగవద్గీతా శాస్త్రపుస్తక ముగిశుచోటను, యీమహాత్మ్యంబుసహా గీతాపారాయణము చేయుచోటను, ప్రయాగాది నిఖిల తీర్థములును ఉండును గీతలను పారాయణము చేయువారలకు సర్వదేవతలు, ఋషులు, యోగులు, పన్నగులు, గోపాలకులు, గోవి

కలు, నారదుఁడు, ఉద్ధవుఁడు, వైకుంఠద్వారపాలకులు (జయ విజయులు) సహాయులై వర్తింతురు. ఓభూదేవీ! ఏచ్ఛోట గీతలను చదివెదరో; తద్గీతార్థవిచారణచేయంబడునో! ఎచ్చట గీతలను పఠింతురో! గీతలభ్యని వినబడుచున్నదో అచ్చట నేను తప్పక వశించియుండును. భగవద్గీతలే నా కాశ్రయంబు. గీతలే నాకు శ్రేష్ఠమైన సాధము— గీతలయం దుత్తేజించిన జ్ఞానము ననుసరించియే నేను త్రిలోకాధిపతిని పరిపాలించుచున్నాను. అర్థమాత్రరూపము. నాశనరహితము, బ్రహ్మ స్వరూపము, శాశ్వతమునగు నీభగవద్గీతాశాస్త్రము బ్రహ్మ విద్యయనుట కావంతయు సందియములేదు. దీని భావమును శ్రీమన్నారాయణుండును, సచ్చిదానంద స్వరూపుఁడునగు శ్రీకృష్ణుఁడు స్వయముగా నర్జునకు పఠేశమొనర్చెను.

ఇయ్యది వేదత్రయస్వరూపముగాను, ఆనందస్వరూపముగాను తత్వజ్ఞానము సతిసులభముగా బోధించునదిగాను నలరారుచున్నది. ఏమానపుడనుదినము నిశ్చలమనస్కుడై అనన్యభక్తితో గీతాధ్యాయము పదునెనిమిదింటిని పాఠాయణము చేయునో వాఁడు బ్రహ్మజ్ఞానమును బొంది పునర్జన్మలేని మోక్షమునుబొందుచున్నాడు. అనుదినమన్నియధ్యాయములను బౌరాయణము చేయులేనివారు సగముపాఠాయణముజేసినను చాలును. అందువలన గోదానము జేసినంత పుణ్యఫలము పొందించును. మూడవవంతు అనగా యాఱు యధ్యాయములు పఠించినచో 'గంగాస్నానము' చేసినంత

ఫలము గలుగును. నూఁడు అధ్యాయములు పారాయణము చేసిన సోమయాగ ఫలమును పొందును. ప్రతిదిన మొక్కొక్క అధ్యాయమును నిశ్చలభక్తితో నెవ్వఁడు పారాయణము సేయుచున్నాఁడో నాఁడు గుర్రదలోకమున కేగి శివుని ప్రథమ గణములతోఁ జిరకాలమచ్చట నానందించుచుండును. అను దిన మొక్కొక్క అధ్యాయమును పఠింప లేకుండిన నొక్క శ్లోకముగాని, శ్లోకమునందలి పాదముగాని, మహాభక్తితో నెవ్వఁడు పఠించునో నాఁడు మన్వంతరకాలము భూలోకము లో నరుఁడై జనించి చిరకాలజేనియగును. పదిశ్లోకములుగాని ఏడుగాని, అయిదుగాని, నాలుగుగాని, కడకొక్కటిగాని, శ్లోకములో నర్థభాగముగాని, పాదములో నర్థ భాగముగాని ప్రతిదిన మెవ్వఁడు పారాయణము చేయునో నాఁడు చంద్ర లోకమునకుఁబోయి పదివేల సంవత్సరము లచ్చట మహదానందము బొందుచు నివసించియుండును.

గీతాపఠన సమయమున మృతినొందిననాఁడు కేవలము దేవత్వము నొందుచున్నాఁడు. గీతాశాస్త్ర పారాయణుఁడు నిక్కముగా మోక్షమును పొందితీరును. మరణకాల మందు గీతలనొక్కసారి స్మరించినచూత్రముననే ఉత్తమగతి తప్పకలభించును. గీతాన్యుశేషణానర్థుఁడు మొంతటిమహాపాప ఘ్నుఁడు అయినప్పటికి దేహపాత్రానంతరము విష్ణులోకము నకుంబోయి యచ్చట శ్రీమహావిష్ణువుతో నానందించు పాఁడగుచున్నాఁడు.

నిత్య వర్ణాశ్రమధర్మ విధ్యుక్త కర్మముల నాచరించిన పిమ్మట గీతార్థములను భక్తితో నెన్వఁడు ధ్యానము చేయుచున్నాఁడో యతఁడు జీవన్ముక్తుఁడై శరీర పాతము కాగానే పరమపదము నలంకరించును. జనక మహారాజు మున్నగు పెక్కెఁడు రాజయుషులు విగతసాంసృతై యశోధనులై కడను మహాత్మ్యులై పథమును బొందిరి. గీతలను పారాయణముచేసి మహాత్మ్యులను పఠనముచేయకుండినచో నదివ్యర్థమేగాని ఫల మొక్కింతయు గలుగనేరదు. గీతానుహిత్యముతోసహా గీతలను పారాయణముఁ జేయు నట్టిపురుషుఁడు తదాభ్యుదయఫలమును బొందినవాఁడై మోక్ష పథము నధిష్టించుచున్నాడు.

బహుపురాతనమైనదియు, నాచే నిప్పుడు వచింపఁబడినదియునగు నీగీతామహాత్మ్యంబును బడివిన శ్రీభగవద్గీతలను పారాయణశ్రవణ పఠన స్మరణాది సర్వ సూక్తులవలన చెప్పినంత ఫలము కలుగుననుట నిశ్చయము.

ఈవిధంబున వరహపురాణమందు చెప్పఁబడిన శ్రీభగవద్గీతా మహాత్మ్యంబున శ్రీ వేదవ్యాస మహానందునిచే వచింపఁబడెను.

క॥ భగవద్గీతల నిశ్చల

మగు భక్తిన్ పఠనజేయు । మానవులిలలో

నగణిత వై భవశ్రీలను

నొగిఁగాంచియు మోక్షపథము । నొందుదురెపుడున్॥

క॥ గీతాశాస్త్రమై పై నము

గీతాస్మరణంబె చాక్షుఁ | కీలకమరణం

గీతంబులె వేదాక్షిప్తి

గీతార్థమై బ్రహ్మవిద్య | కేవలబ్రహ్మంబు॥

క॥ విజయసుకు విజయసాగర

విజయముగ్గఁ గొనుమరుదు | విహితంబుగ ను

యజితాత్మజ్ఞానగీతలు

విజకుల విద్యుక్తకిర్ణ | వింపుగ వెల్పున॥

క॥ జయజయ జానకి నమః॥

జయజయ శుభకరనామ॥ | నన్నిభవరణా॥

జయజయ భిగ్దగదగదా॥

జయజయ సామజనరద ని | శాచనహరణా॥॥

క॥ పరమాత్మమందు మనసును

స్థిరమొప్పగ నిల్పి యితన | చింతలులేకున్

గురుభక్తిని ధ్యానించెడి

నగులొందున్ ముక్తిపథము | నాత్మ నెఱుఁగుటన్॥

క॥ ఎవడు మనదర్శనార్హుడై

కవిజనముల నిరసనముగఁ | గాంచునొధన నా

యవివేకి భూతిఁ బాసియు

భవదుఃఖములొంది మిత్తి | వాతింబడెనున్॥

మాలిని॥ సకలభువనపోషా । సర్వమానందవేషా!

ప్రకటకలుష నాశా । భక్తహృత్కంజవాసా॥

సుకవిజన సుభాషా । సూక్తితోషావిలాసా!

వికట దనుజ విభీషా । వేదభూషాప్రకాశా!॥

తోటక॥ ఖలదైత్యవిదారణ । కర్మగుణా!

కులమాని సుపోషణ । గోపగణా!

కలుషార్ణవతారణ । ఖ్యాతిరణా

తల శాత్రవభీషణ । స్థైర్యచణా!॥

క॥ బృందావన సంచరణా!

సుందరవనమాలధరణ । శోభితచరణా!

మందరకుఢరోద్ధరణా!

కందర్పాకార గోపి । కామృద్భరణా!॥

క॥ మంగళ మండజవాహన

మంగళకర మారజనక । మంజులవేషా!

మంగళమచ్యుత మాధవ!

మంగళమానంగరూప । మహిజకళత్రా!

మంగళమ్ మహత్

శ్రీ శ్రీ శ్రీ శ్రీ శ్రీ

సర్వేజనాన్సుఖినోభవంతు.

శ్రీ రామచంద్రార్పణమస్తు.



శ్రీరస్తు.

శ్రీ కృష్ణ పరబ్రహ్మణేనమః

అవిఘ్నమస్తు.

శ్రీకళ్యాణవిలాస మూనిజన సం । సేవాపదాంభోజ త్రి
లాకారాజగదేక మోహనకృపా । లాభక్తమందార త్రై
లోకారాధ్య సురేంద్రపాలవిబుధా । లోకావనాదీక్ష సు
క్లోకాసీతమనోభిరామ యినవం । శోద్ధామశ్రీరాఘవాః॥

శ్రీమదాంధ్ర భగవద్గీత,

[వచన కావ్యము]

ప్రథమ భాగము

అర్జున విషాద యోగము

శ్రీ గోవింద జనార్దన

సాగీశ ప్రముఖదేవ । వరసరదమహా

యోగీంద్ర చిత్తమందరి

భోగీశ్వర రామచంద్ర । భువనోద్ధరణాః॥

ఓ సంజయా!

శ్రీమన్మహిమండలంబున పుణ్యభూమి యనంబరగు
కురుక్షేత్రంబున నా కుమారులగు పాండవులును,
పాండుకుమారులగు ధర్మరాజుమూలను సమితిముచేయ నిశ్చ
యించినవారలై ఏమిచేసిరి? అని యడిగిన ధృతరాష్ట్రునకు
సంజయుఁడిటు చెప్పఁదొడఁగెను.

ఓ ధృతరాష్ట్ర! నీతనయుండు రాజరాజైన దుర్యోధనుడు పద్మ, శకటాది బంధురవ్యూహకారములుగనొనర్పఁబడిన పాండవపై న్యమునుగాంచి భయభ్రాంతుఁడై ద్రోణచార్యునికడకరిగి 'గురువర్యా' భవదీయశిష్యుండును, బుద్ధి నై పుణ్యుండునగు దుష్టద్యుమునిచేఁ గల్పింపఁబడి వ్యూహకారముగ నిలిచియున్న భయంకరమగు పాండవసేనను దిలకింపుము. ఈపాండవ పై న్యంబున విక్రమాఢ్యులై నభీమాన్యునులతో సరిపోలు మేటివీరులనేకులు కలరు— సాత్యకి, విరిటుండు, ద్రుపదుండు, దృష్టకేతుండు, చేకితానుండు, కాశిరాజు, పురుజిత్తు, కుంతిభోజుడు, శైబ్యుండు, యుధామన్యుండు, ఉత్తమాజుండు, అభిమన్యుండు, ద్రౌపదేయులు.

ఇక మనపై న్యాధిపతులలో నుత్తమవీరులను జ్ఞాపకార్థము నీకు వివరముగా జెప్పుచున్నాను వినుము: నీను, భీష్ముండు, కృపాచార్య, అశ్వత్థామ, కర్ణుండు, వికర్ణుండు, భూరిశ్రవుండు, పైంధవుడు, జయద్రథుండు మొదలగు మహావీరులు అగణ్యశరసంధాన ప్రవీణులు—వీరలు నా నిమిత్తము తమయశువులనైన విడుచుటకు సంసిద్ధులైయున్నారు. ఇట్టిమనపై న్యంబు భీష్మ సురక్షితంబయ్యును పరిపూర్ణంబు గాకయున్నది. పాండవపై న్యము భీమునిచే రక్షింపబడుచునంతట నిగడియున్నది. కావున మీరందఱును మీమీనియమితస్థానములందుండి*గాం గేయునిగడుజాగరూకులై కాపాడవలయును.

*శిఖండినుండి భీష్ముని గాపాడవలెనని దుర్యోధనుండు నేనా నాయకులకుఁ జెప్పియుండెనని భావము గ్రహింపనగును.

ఇట్లువచించుచు దుర్యోధనుని నాశ్యములాలకించి భీష్ముడు
రారాజున కాష్టదకర మగునట్లుగా సింహానందం బొనర్చి
శంఖమును పూరించెను. తద్ధ్వని నాలకించినంతటనే కొనస
పై న్యమునందలి వీరులు శంఖములు—పణవభేరీ మృదంగము
గొప్పవాద్యవిశేషములను భూమ్యాకాశములు నిండి ప్రతి
ధ్వనించునట్లుగా వాయిచిరి.

పిమ్మట శ్రీకృష్ణాష్టమలు వెల్లని గుల్లరిలు కల్లు
బడిన మేలురధంబునధిష్ఠించి గణతలంబున 'పాంచజన్య'
'దేవదత్తము' లను తమ శంఖముల రెండింటిని బాగుగా
పూరించిరి. మహానందభరితమానసకరవిక్రమ్ముడై భీముడు 'విం
ద్రమరు, శంఖములు పూరించెను. ధర్మజుడు 'అనంతవిజయ,
మను శంఖంబు నూదెను. సకుల సహదేవులు 'సుఖోషమణి
పుష్పకంబు' లనెడి శంఖములను పూరించిరి. మణియు, కాశ
రాజు-సిఖండి-దుష్టద్యుమ్న-డు-విరలుడు-సాత్యకి - ద్రుపదు
రాజు- ధృపదేయులు (ప్రతినిధ్యాదులు) అభిమన్యుడు
మొదలగువారలు తమతమ శంఖములను వేరువేరుగా పూరిం
చిరి. ఆధ్వని భూమ్యాకాశములునిండి భోరుకొల్పుచుదుర్యో
ధనాదుల హృదయములను మిక్కిలి భేదిల్లుజేసెను. తదనంత
రమాకపి కేతనుడు యుద్ధముచేయ నరుదెంచియున్న దుర్యోధ
నాదులఁగాంచి బాణప్రయోగము సేయఁబూని కాద్యుశంబు
నెక్కు-బెట్టి వాసుదేవుని జూచి, శ్రీకృష్ణ! ఈమహాసంగ్రామ
మున నేనెవ్వరితో సమరము చేయనలయునో వారలను నేను
బాగుగా జూచుకొనుటకుగాను యీనారధంబు నీరెండుసేనల

మధ్యగానిలుపుము. దుర్మదులగు దుర్యోధనాదుల పక్షమున
యుద్ధముసేయ నిష్టముగలవాడై చావునకు సంసిద్ధులై యేయే
పరాక్రమవంతులు వచ్చియున్నవారో గాంచెదఁగాక, అనిన
అర్జునుని వచనము లాలకించగనే శ్రీకృష్ణుఁడు భీష్మద్రోణాది
సకలరాజస్య సమూహమున కెదురుగా నుభయసేనల నడుమ
దేరునిలిపి, అర్జునా! సమరసన్నద్ధులై యుద్ధరంగమున నిలిచి
యున్నయీకౌరవసైన్యంబును జక్కగావీక్షింపుముఅనియెను.

అంతట నాపాండవమధ్యముఁడు యిగునైపుసేనలను
దిలకించి యందుగల తాతలను, తండ్రిలను, గురువులను, మేన
మామలుమొదలుగాగల పుత్రమిత్రపౌత్రాదిబంధుజనులనెల్ల
ఁజూచి యర్జునుఁడు మిగులజాలినొంది దుఃఖించుచు నాసు
దేవునకిట్లనియె; బావా! శ్రీకృష్ణా! సమరముసేయ నిచ్చటి
కరుదెంచిన యీనాబంధుమిత్రాది గురుజసంబులను గాంచి
నంతనే నామనంబు తల్లడమందుచున్నయది. నోటఁ దిడి
యారెడిని, శరీరము కంపించుచున్నది. గాండీవము హస్త
మున బట్టుటకశక్తియై దోచెడిని. సర్వాంగమాలు పల్లుతప్పి
శక్తిహీనములై నవి. నాదేహమందు నగ్నిముట్టించినట్లున్నది.
నేనిక నిలువజాలకున్నాను. పెక్కుదుశ్శకునంబులు దోచు
చున్నవి. యుద్ధమందు సమస్తబంధుమిత్ర గురుజనాది పరి
వారవర్గంబులఁగూల్చి తరువాత నేను పొందెడి లాభమే
మున్నది? నాకు విజయమక్కఱలేదు. రాజ్యముగాని, భోగ
భాగ్యములుగాని యక్కఱలేదు. సకలబాంధవులనుజంపిమేము
అనుభవించెడు సౌఖ్యంబేమికలదు? ఎవ్వారలతోఁ గూడి

యుండిన రాజ్యసుభోగభాగ్యములు సుఖదాయకము లగునో
అట్టిదోని కృపాచార్యాది గురుజనంబులును, భీష్మాది పితృ
పితామహ పుత్రపౌత్ర మిత్రాద్యాఖిల శాంధవులును ధన
ధాన్యాదులమీఁదను, ప్రాణములమీఁదను నాశవిడచియుద్ధము
సేయ వచ్చియున్నవారు. వీరెల్లఱును మమ్ములఁ జంపుటకు
వచ్చియున్నను, మల్లోకాధిపత్యము రానున్నను నేనువీరలఁ
జంపఁ జాలను.

జనార్ధనా! ఈదుర్యోధనాదుల వధించిమేము పొందెడు
భాగ్యమేమికలదు? మా కేమిసంతోషజనకము! కౌరవులు కడు
దుర్మార్గులేయగుఁగాక వీరినిచంపుటచేత మాకును పాపమే
సంభవించును. అదియుంగాక హేయంబులగు “యీషణ
త్రయం”బను తుచ్ఛసుఖముల కాసించి పాండవులు వంశ
నాశనమొనర్చిరని లోకము దూషించును. ఆత్మసంరక్షణ
మవశ్యకర్తవ్యమే; అయినను “అహింసో పరమోధర్మః”
అను నీతిననుసరించి ధార్మరాష్ట్రులఁజంపకుండుట యుత్తమ
ధర్మము. కనుక మాదాయాదులగు దుర్యోధనాదులనుమేము
వధింపరాదు. స్వజనమారణమొనర్చి సుఖజీవనమెటు సేయఁ
గలము? బంధువులనందఱును జంపి నేను జీవించియుండుటేల?
కౌరవులు రాజ్యకాంక్షచే నష్టమయై యీధర్మమును గుర్తింప
జాలకున్నారు. కులనాశనము వలన గలుగు మహాపాతకమును
బాగుగా వెఱిగిన మేమీ పాపకర్మము నెందుకాచరింపవల
యును? తెలిసిగాని, తెలియకగాని పాపమొల్లుచేసినను పాప

ఫలమవశ్యప్రాప్తముకదా! విచారించిచూడ నే విధముచేత
నైనను కులనాశనమే గన్పట్టుచున్నది. కులనాశనము వలన
వంశపరంపరావచ్ఛుచున్న వంశాచారధర్మములన్నియునడు
గంటును. అనాచారముల కాలవాలమై కులస్త్రీ ధర్మంబులు
నశించును. స్త్రీలు చెడిపెల్లై చరింతురు. దానంజేసివర్జసంకర
మగును. వర్జసంకర మొనర్చిన వారెకిని, సంకరకులమునకును,
కులనాశకులకును శాశ్వతనరకము తప్పదు. వారిపితృదేవతలు
పిండోదకాది శ్రాద్ధకర్మలు లేకయథోగతి పాలగుదురు.

వాసుదేవా! కులనాశనమొనర్చి కులధర్మములనశింప
జేసినవారికి శాశ్వతనరకప్రాప్తి తప్పదుకదా! ఇదిమనమించు
కేనియుఁ దలంపక రాజ్యభోగాభిలాషాదిప్రకృతిమోహమున
జిక్కి బంధుజనంబులఁజంపనెంచి యుద్ధమునకు సంసిద్ధమైతిమి
కదా! అయ్యో! ఎంతపాపము. నేనీ పాపకృత్యము సేయఁ
జాలను. నేనిదే యస్త్రసన్యాసమొనర్చుచున్నాను. ఆయుధ
పాణులైన దుర్యోధనాదులు ఆయుధశూన్యుఁడనగు నన్ను
యుద్ధమందు వధించిననుసరే. అదియేనాకు మిగులమేలగును.
అంతియేగాని రాజ్యసంపాదనకై బంధుజనులఁజేతులారజంప
జాలనని శ్రీకృష్ణునితోఁబలికి యర్జునుఁడు దుఃఖముచేచిత్త
చాంచల్యముకలవాఁడై ధనుర్భాణములనుజాటవిడిచి రథము
మీఁదఁ గూలఁబడెను.

అర్జున విషాదయోగము—సమాప్తము.



ఓమ్.

శ్రీ మదాంధ్రభగవద్గీత

ద్వితీయ భాగము

సాంఖ్య యోగము

శ్రీ సీతారమణీమృదూక్త ప్రణయ । స్నేహ పరిష్కంగ వా
రాశీ గర్వవిభంగ రంగ నటనా । ప్రైలోక్య సంతాన కా
మాసర్వేశ్వర భక్తపాల పరబ్ర । స్మార్త దేవమూర్తిత్రయా
సంశోభాయసదాస్మరామిహృదితః । స్వామంభవోరాఘవా!॥

ఈ విధముగా విషాదమునగన్నీరుగార్చుచు దుఃఖించు
చున్న అర్జునుని గాంచి శ్రీకృష్ణుఁడిట్లనెను.

అర్జునా! ముక్కంటి నెదిర్చిన మహాధీశాలినే! అజ్ఞా
నివోలే దురపిల్లదవేల! నీకీమతిభ్రమణమెట్లు ప్రాప్తించెను?
ఇది పామరజనాచరణీయమైనది. వీరలక్షణముకాదు. అప
కీర్తికరమైనదియు, నరకహేతువగునదియు, పిరికితనము గల
దియునగుకార్యము- యుద్ధసమయంబున నీయట్టి మహావీరున
కిదితగునా? నీవుశత్రుసంహారము సేయఁగల ధైర్యగుణాకరుఁ
డవు. భయమందకుము. నీకీ పిరికితనంబుతగదు. నీమనంబున
నీచంబగు అధైర్యంబును విడిచి యుద్ధముసేయుము, లెమ్ము.
ఇట్లనిన శ్రీకృష్ణునకు నర్జునుఁడిటులఁబల్కెను. మఘ

సూధనా! పూజనీయులగు భీష్మద్రోణుల నెదిరించి వారితో నేనెట్లుపోరుసల్పగలను? మహానుభావులైన గురువులను, బంధు జనులను జంపి యానెత్తుటితో దడిసిన రాజ్యసుఖాది భోగ ములనెట్లనుభవించగలను? రక్తపుకూడు మెక్కుటకంటెబిచ్చాటనముచేసి బ్రతుకుట మంచిది. అదియుంగాక, “జయాప జయములు దైవాధీనములు”. యుద్ధమున దుర్యోధనాదులను మనమే జయింతుమో! మనలను వారే జయింతురో తెలియరాదు. కార్పణ్యకిల్బిషంబున నాహృదయము కలంగి నాశౌర్యస్వభావము మాటినది. ధర్మమేదో అధర్మమేదో తెలియకున్నది. జ్ఞానశూన్యుడనై నిన్నడుగు చున్నాను. ఈ థెంటిలోను నాకేదియచితమో - ఏది శ్రేయోదాయకమో నీవునిశ్చయించి చెప్పుమని ప్రార్థించుచున్నాఁడను-నీకు నేను శిష్యుఁడను, నీవేనాకు శరణ్యము, కావున నన్ననుగ్రహించి యుపదేశమొసంగుము- నిష్కంటక మైన భూలోక సామ్రాజ్యాధి కారముగాని, అమరలోకాధిపత్యముగాని ప్రాప్తించినను భీష్మాది గురుజనంబులఁజంపుటకు నాచిత్తము సాహసింపక దుఃఖమున దోఁగుచున్నది. పంచభూతాత్మకంబయిన నాదేహమునంగల సమస్తేంద్రియములకు సంతాపము గల్గించుచుండెను- ఈశ్లోకమెట్లుారట జెందునో తెలియఁజాలకున్నాను- నాకెద్దియుఁ దోచుటలేదు- అర్జునుండి విధముగా శ్రీకృష్ణునితో బలికి నేను యుద్ధసేయనని కన్నీరుఁగావ్చుచు నూతకుండెను.

ఇట్లు దుంభించుచున్న యత్తునుని జూచి మందహాసం
 బున శ్రీకృష్ణుండిటుల పలికెను. నీవు ఎవరినిగూర్చి విచారింప
 దగవోయట్టి శీష్ణద్రోణాదులగూర్చియే దురభిల్లుచున్నావు
 బహువిధ ధర్మవాక్యములు పలుకుచున్నావు-జ్ఞానులు బ్రతికి
 యున్నట్టికాని, చనిపోయినట్టిగాని వ్యక్తులంగూర్చి విచారిం
 పరుసుమా! అర్జునా! నీవును, నేను, ఈ సర్వరాజన్యమును
 పుట్టుటకు ముందు లేనివారముకాము, అప్పుడును యిప్పుడును
 ఉన్నారము- ఈశరీరము పుట్టుకముందును నశించినదిమ్మ
 టనుగూడ మనముందు వారమే-దేహనాశనమేకాని ఆత్మ
 వినాశముకాదు- ఆత్మయవ్యయ పరార్థము- జీవుడక్షయిండు
 తనువులు మాత్రమే యశాశ్వితములై నశించుచున్నవి-జీవా
 త్మలు పరమాత్మవలెనే ఆత్మస్వరూపేణ నిత్యములై ప్రకా
 శించుచుండును- అవస్థాభేదములచే జీవులనేకములుగా గోచ
 రించుచున్నవి- అన్నిటియందు వ్యాపించియుండు జీవుడో
 క్కండే-ఆత్మకీ స్థూలదేహమందు బాల్య, యౌవన, కౌమార
 వార్ధక్యము తెల్లువచ్చుచున్నవో యటులనే జీవిమణియునశరీ
 రమును బొందుటయు గలుగుచుండును- జ్ఞాని జీవరహస్యము
 నెఱిగినవాడు గనుక దేహియుక్క- చావుపుట్టుకలకు విచా
 రింపడు- పంచభక్త్యశ్రవణతప జనించిన శబ్ద స్పర్శ స్వరూ
 పాది యింద్రియములు విషయ సంయుక్తము శీతోష్ణదుల
 సంయోగముల గలిగించు చుండును- సుఖదుఃఖములు నీనిచే
 తనేగలుగు చుండును- ఇవిశాశ్వతములుకావు- శీతోష్ణముల

చందమున ప్రాప్తములగుచుండును- కనుకవానిని యోర్చుకొనుము- విషయేదియ సంయోగముచేయగలుగు సుఖదుఃఖములు యోగనిష్ఠయందు సుషుప్తియందునగోచరములుఆత్మజ్ఞానమువలన వీనినియోర్చుట శక్యము- సుఖదుఃఖములందు వ్యాకులత్వముజెందక నెవ్వఁడు నిశ్చలుఁడై యుండునో యామహాత్ముఁడే మోక్షమును బొంద నర్హుఁడగుచున్నాఁడు- నాశనమును బొందెడి దేహమునకు స్థిరత్వములేదు- నిత్యమైన యాత్మకు నాశనములేదు- ఈ విషయమింతకుముందే చెప్పియున్నానుగదా! పరబ్రహ్మమును పదార్థమును దెలిసికొన్న తత్వజ్ఞులు*ఆత్మదేహంబుల రెండింటియొక్క యదార్థమును దెలిసికొందులు- ఏపరబ్రహ్మ స్వరూపముచే నీ సర్వజగము వ్యాపింపఁబడి యుండెనో ఆబ్రహ్మమెన్నఁడును వినా శము కాడని గ్రహించుము- ఈ బ్రహ్మ పదార్థము నెవ్వరును నాశనము చేయఁజాలరు - నాశనరహితమగు బ్రహ్మము విశ్వమంతయు నిండియున్న చందమున దేహమంతయు నాయక్షరమైన యాత్మపదార్థముతో నిండి ప్రకాశించుచున్నది. ఆత్మ నాశనములేనిది, అప్రమేయమైనది- అది ధరించు గోచరమానమగు సమస్తదేహములు నాశనమగునవియే- కావున నీవు యజ్ఞానభావ రహితుఁడవై యుద్ధము చేయుము, లెమ్ము- ఇట్లువినుము, ఈయాత్మను చచ్చెడిదానిగాను, చంపెడిదానిగాను యెవ్వరు తలంచుచున్నారో వారు

*సదత్స్వరూపాత్మకంబులైన ద్వివిధంబులగు
ఆత్మదేహంబులయొక్క

మూఢుని భావించుము-ఈయాత్మచానదు, చంపబడును
అద్వమునందలి ప్రతిబింబమునోలే *ఉపాదుల ననుసరించి
జీవరూపమున గాన్పించును- అద్వములేకుండినపుడును బింబ
మున్నది- తద్విధముగానే *ఉపాధులు తొలగినను ఆత్మ
నిత్యముగానేయున్నది- అత్మ చావుపుట్టుకలు లేనిది- సదా
స్థిర రూపముగలది- అవ్యయమైనది, షడ్భావ వికార శూ
న్యమైనది- నిశ్చలమైనది- ఆద్యంతములేనిది- అప్రమేయ
మైనది అనాదియైనది- హతమగునది శరీరమేకాని ఆత్మ
యెన్నఁడును హతము కాదని యెఱుంగుము ఈరహస్యంబు
నెఱిగినవాఁడు ఎవ్వని సంహరించును? ఎవ్విధి సంహరించ
గలఁడు? ఎల్లుసంహరింపఁబడును? ♦నూనపుఁడు జీర్ణవస్త్రము
లను విడిచి క్రొత్తవస్త్రముల నెల్లు ధరించునో యవ్విధము
గానే ఆత్మయు శిథిల శరీరంబులఁ బొసి నూతన శరీరములఁ
బొందుచుండును- మాగుప్పెందునవి శరీరములేకాని, ఆత్మ
యేమాత్రము మాగుప్పెందదు-

ఈయాత్మ నెవ్వఁడును “నై నమేచిన్దన్తి శాస్త్రాని
నై”నమ్ న్యాయోపశోషయతి మాదుతః॥, అనునటులఖిష్టముచే
ఖండింపఁజాలడు, అగ్నిచేదగులఁబెట్టలేడు, నీటిచే దడుప

♦ ఇచ్చట నీశ్లోకార్థముచు గ్రహింపుడు= “నాసాంసి
జీర్ణాని యథావిహాయనవాగృష్ణోతినరోఽవరాణి । తథా శరీ
రాణి విహాయజీర్ణాన్యన్యాని నయాతినవాని దేహీ॥”

*ఆధారములు

లేడు, గాలిచే శోషింపచేయలేడు, కావున “అచ్ఛేద్యోఽ-
యమదాహ్యోఽయమక్లేద్యోఽ శోష్యవచ । నిత్యః సర్వ
గతః స్థాణుచలోఽయమ్సనాతనః” అనగా, నలుకఁబడదు,
కాలదు, నానదు, ఎండదు-అవ్యయమై, అచలమై, అనా
దియై విశ్వవ్యాపియై సదా యొకేరీతిగా నొప్పుచుండును.
ఇది నశింపచేయుట కేరికిని సాధ్యముకానిది. ఇంద్రియముల
కగోచరమైనది. మనస్సుచే నూహింప శక్యముకానిదియు
నై యున్నది. నీవాత్మపరిజ్ఞానము గలిగిన వాఁడవేని యిట్లు
దుఃఖింపకుందువు. ఇంతియేగాక ఈ యాత్మభువనస్వరూపు
చుండునదిగాను నశించునదిగాను దలంచినప్పటికినీవుదుఃఖింప
బనిలేదు. నీవీదేహమే యాత్మగా భావించినను చింతింపనగ
త్యములేదు. కారణమేమన:-

ప్రపంచమున బుట్టినవానికి మరణ మెప్పుడో యొక
ప్పుడు తప్పనిదే, మరణించినవానికి మరల పుట్టుకయుఁదప్ప
నిదే-సమస్త జీవజంతువులకు నీ రెండును నిశ్చయములు.
కావున నీవిందులఁగూర్చి దుఃఖించుటతగదు. పంచ భూతా
త్మకమైన యీశరీరంబులు ప్రధానతత్వంబే స్వరూపముగా
గలవియు, నగుపడుచున్న జననమరణాది సుఖంబులే మధ్య
కాలమందు గలవియు, ప్రధానతత్వంబునందే లీనము కాగల
వియు నగునట్టి తనువులకొఱకై విచారించుట నీవంటివానికి
తగనిపని- జన్మకుముందు జీవులెన్నికలవో-మరణించినపిమ్మట
నివియేమగుచున్నవో తెలియఁబడదు. జీవితకాలమందు మా

త్రామా వీనివిషయము కొంత గుర్తింపఁ గలుగు చున్నాము. దీనికై నీవొంత పరితపించు తుందులకు? ఒకఁడి యాత్మను మహాశ్చర్యకరమైన వస్తువుగా జూచుచున్నాఁడు. దీనినే యింకొకఁడు మహానంద కరమగు వస్తువువలె నాలకించు చున్నాఁడు. వేఱొకఁడు ఎన్నఁడు కనివిని యెఱుంగనట్టి అద్భుతవస్తువుగా బ్రకటించుచున్నాఁడు. కాని, వీరిలో నెవ్వఁ డును ఈ యాత్మనుచూచిగాని, పలుకరించిగానియెఱుంగఁడు. సర్వజీనరాసుల శరీరమందుండెడి జీవాత్మ యెన్నఁడునుచంప బడునదికాదు. కనుక నీవు భీష్మద్రోణాదిబంధుజనులయొక్క మరణమును గూర్చి దుఃఖింపజనదు.

అట్లునా! నీవుత్త మక్షత్రియసంజాతుఁడవు. నీకులధర్మ మునుబట్టి చూచినను సమరమన్న నీవొంతగా జెంతింప నాడి గాదు. క్షత్రియఁడగు వానికి యుద్ధమే యుత్తమ ధర్మము. స్వధర్మకృత్యముకంటె నీకు శ్రేయంబగు యితరకృత్యంబేమి కలదు? కావున నీవు స్వకులధర్మముననువర్తింపుము. యుద్ధము సేయుము. అప్రయత్నముగ వీరస్వర్గము నలంకరించు నీ యుద్ధవీరులెంతయు సుఖవంతులుకదా! అదియుంగాక-క్షత్రి యోచితంబయిన నీవీ ధర్మయుద్ధమును జేయకుంటేనేని యిది వరకు నీవు కైకొన్న వీరవిశ్రుతికీర్తికాంతను గోగోవుటయే గాక గలుషమును బొందగలవు. లోకంబు నీయపకీర్తిని పలు విధములుగా వాకొని నిందించును. ప్రపంచమున నిదిశాశ్వత ముగా నిలిచియుండును. గౌరవనీయుఁడవకీర్తి పాలగుటకంటె

మరణమే మంచిదికదా? అర్జునుఁడు మహాశౌర్య ధైర్యములు గలమేటివీరుండని నీగుణాధిక్యాది వీరత్వముల నింతవఱకుఁ గొనియాడుచున్న కర్ణదుర్యోధనాదులు సమరమునకు భయ పడి వెడలిపోవుచున్నాఁడని నిన్నుఁగిత్తుపింతురు. పిఱికివానిగా నెంచి నిన్నెంతయుఁ జాలకనగఁ దిలకింతురు. నీపరాక్రమమును నిందింపుచు బలురీతులుగా దూషింతురు. నీవు ధనుర్విద్యాప్రవీణుఁడవనియు, మహా వీరుఁడవనియు, ధీరుఁడవనియు సద్గుణాఢ్యుఁడవనియు నిన్నింతవఱకు నుతియించుచున్న భీష్మద్రోణాది మహావీరాగ్రేసరులగు గురుజనంబులు నిన్నునిక గడు తేలికగ నీక్షింతురు. ఈగారణంబుననీశత్రువులయిన కౌరవులు పలువిధములుగా హేళన జేతురు. ఇంత కంటె నీకు నధికదుఃఖమేమికలదు? గావున నీవు యపకీర్తి పాలుగాక దుఃఖమును విడిచి యుద్ధము చేయుము. యుద్ధమందు నీవు శత్రువులచే సంహరింపఁబడితివా! నీగర్వస్వమును బొందుదువు. నీవే శత్రువులను జయించితివా! జయశ్రీరాజ్య శ్రీలను గైకొని పాలనముచేయుచు నిరంతరభోగభాగ్యసుఖంబుల నొందుచు జగద్విఖ్యాతిగాంచెదవు. కావుననీవుసంశయ విరహితమనస్కుఁడనై సమరము సేయ నిశ్చయించుకొని గాండీవమును గైకొనుము, లెమ్ము-యుద్ధముచేసి శత్రువులను జయించుము. అనుమానించకుము. నీ మనంబున గలంత నొందక సుఖదుఃఖములను సమానముగా జూచుచు వాని వలన గలిగెడి జయాపజయములను లాభనష్టములను సమాన

ములుగా నెంచి సమరమునకు సంసిద్ధుడవై శాత్రువనుకొనిన
చెండాడుము. అందువలన నీవెట్టి పాపములను బొందవు.

అర్జునా! ఇంతవఱకు నీకు 'సాంఖ్యయోగమును, ఆత్మ
తత్వమునుగూర్చి వివరించియున్నాను. ఇకముందు దానికి
సాధనభూతమగు 'కర్మయోగము'ను చెప్పెదను. ఇందుబుద్ధి
యొక్క విధమును వివరముగా చెప్పఁబడును. కర్మచేగలిగిన
సంసారబంధమును మానవుఁడేబుద్ధితో విడువవలయునో విప్రు
లముగా దెల్పునదియే కర్మయోగము. దానినే నీకిప్పుడు
చెప్పెద శ్రద్ధతో నాలకింపుము. ఈయోగము నానక్షిత్రో
నాచరించువాఁడు సంసారబంధమునుండి విముక్తుఁ డగును.
ఈ కర్మయోగాచరణమందు యారంభనాశనముగాని, ప్రత్య
వాయదోషముగాని లేదు. ఇది యారంభించినంత మాత్రము
ననే ఘోర సంసారాబ్ధిని తరింపఁజేయును. యోగానుష్ఠానము
వలన జ్ఞానముదయించును. తదాజ్ఞానమువలనపుణ్యపాపబంధ
విమోచనమగును. ఇది ఫలవిరహితకర్మయోగముగా నుండ
వలెను. సాంఖ్యకర్మయోగములందు జెప్పఁబడు రెండింటి
ధర్మములను దెల్పెడి నిశ్చయాత్మకమైన బుద్ధి యొక్క టియే
ప్రధానమని భావింపవలెను. కాని, కర్మయోగాచరణవిరహి
తులగు వారి బుద్ధి పెక్కురకములుగ నుండును. ఇయ్యది
చంచలత్వమై గణనాతీతమై శాఖోపశాఖలంబోలె పరాధీన
ములై బరఁగు చుండును. నిత్యము వేద పారాయణము
చేయుచు వేదార్థ సారములను బొగుగా గ్రహించినవానియను

అర్థవాదాసక్తులై తర్కవితర్కవాదములుచేయుటలో ప్రసిద్ధి గాంచిన పండితమాన్యులు సైతము వేదార్థతత్వ నిగూఢ రహస్యంబు నెఱుంగజాలక సపార్థములు గల్పించి స్వర్గఫల ప్రాప్తియేపరమపురుషార్థంబనియు దీనికంటెనితరమోక్షంబు గాని యీశ్వరుఁడుగాని లేడనియు వితండవాదములుచేయు చున్నారు. * విషయాసక్తులు “యీషణత్రయము”లవిడున జాలక నిహసుఖభోగాదైశ్వర్యంబులేయుత్తమపురుషార్థముగ భావించి కామ్యకర్మాసక్తులై స్వర్గఫలానంతరమందు జన్మమును కర్మములనెడి ఫలితంబొసఁగునట్టి భోగైశ్వర్య గమన యొక్క వ్రాప్తిని బ్రచురపఱచుచు ఫలవిశూన్యపుష్ప శోభితములైన “బంతి, చంద్రకాంత, మొదలగు చెట్లచందమున మనసున కాహ్లాదకరమగునట్లు కర్మ విశేష మహిమంబులఁ గీర్తించుచు చిత్తమునుప్రొంగించు మాటలచే మోసగించు చున్నారు. ఇట్టివారలకు ఫలాభిలాషరహితమగు కర్మవిషయ నిశ్చయజ్ఞానము చిత్తసుస్థిరబుద్ధి ఎన్నఁడును గలుగదు. కోరి కలంజిక్కి యాచరించు కర్మలు బాహ్యకర్మాధీన మగుటచే చిత్తభ్రమకలిగించి యాత్మజ్ఞానము సంతరింపఁ జేయును. నాలుగు వేదములును సత్వరజస్తమోగుణ ప్రధానములై సంసారకారణములగు మాయాకర్మలను బోధించును. కావున నీవు మాయా మోహమున జిక్కక సత్వగుణశాశ్వతుండవై

* సంసారమునందు కోరిక కలవారు.

“ఈషణత్రయము”=1 ధనీషణ, 2 దారీషణ, 3 పుత్రీషణ అనగా ధనమునందును భార్యపుత్రాదులందును మోహము.

యోగక్షేమాసక్తి శూన్యండవు, ద్వంద్వ విరహితుడవు, ఆత్మజ్ఞానయుక్తుడవు, త్రిగుణాతీతుడవును అగుము. స్వల్ప దికంబుగల నూతులును, జలప్రపూర్ణములై యొప్పు గొప్ప తటాకాది నదులును గూడ స్నానపానాదులకెట్లు సమానముగా నుపయోగపడుచున్నవో యటువలెనే సమస్త వేద వేదాంగ యుక్తకర్మానుష్ఠానమువలన పొందుఫలము మహోత్కృష్టమైన జ్ఞాన సాధనముచే లభించుచున్నది. కావున నీవు జ్ఞానఫలములో నంతర్భాగమగు కర్మఫలంబులను లక్షించక కర్మములను జేయుచుండవలయునేగాని మానగూడదు. కర్మఫల కారణభూతుడవు మాత్రముగాకుండుము. కర్మ ఫలముల భగవదార్పణమొనర్చుము. విద్యుత్ కర్మములనాచరింపుము అవి బంధకరములుకాజాలవు. ఫలాపేక్షతోఁజేయఁబడుకర్మ నిష్కామబుద్ధితోఁజేయఁబడు కర్మకంట నీచమైనది. కావున నీవు కోరికలు లేనివాడవై వారువీరను విభేదబుద్ధిమానికష్ట సుఖములందు చిత్త చాంచల్యమునొందక బంధశూన్యంబగు నిత్యకర్మకు అంగమైన జ్ఞానకర్మనేయాశ్రయింపుము. జ్ఞాన బ్రహ్మమే దీనుశరణ్యంబగు. భౌగ్ధ్యభోగ్యాది కామ్యకాంతితో కర్మలోనగు మూఢులు పాపపాశ బద్ధులగుదు గే కాని ముక్త సంగులు కానేరరు. నారికి జననమరణాది సంసారసుఖ దుఃఖములు దప్పవు. కావున నీవు జ్ఞానకర్మనే యాచరించుటకు బ్రయత్నించుము. అదియేయత్తమమైనది. సర్వక్రమోదాయకమగునదియు, సర్వకర్మములందు ముఖ్యత్వముగలదియు

ద్వంద్వవిరహితమైనదియునగు రాగద్వేషరాహిత్యమైన సమత్వబుద్ధియే యోగమనఁబడును. ఆత్మానాత్మ జ్ఞానము కలవారు కర్మ లనుష్ఠించువారయ్యును తత్ఫలాభిలాషులు కాకుందురు. కావున కర్మజనితంబగు ధనంబును విడిచి జన్మమనెడి బంధమునుకూడ త్యజించినవారై దుఃఖ రహితమైన మోక్షమును బొందుచున్నారు. ఎవ్వఁడు సమత్వభావముతో స్వధర్మముల ననుష్ఠించుచున్నాఁడో - దేహాభిమాన మనెడి కలుషత్వమును విడిచి వర్తించుచున్నాఁడో వాఁడే జీవన్ముక్తుడై దేహపాతముకానిదే సంచిత పుణ్య పాపములనుండి విముక్తఁడగుచున్నాఁడు. జ్ఞానకర్మఫలాధిక్యముచే ప్రారబ్ధ కర్మ నశించి శరీరపాతముతో ప్రారబ్ధమంతరించును. పునర్జన్మగారణంబగు కర్మంబెల్ల నశించుటచే నిహపరానందమైన బ్రహ్మలోకప్రాప్తి కలుగును.

అర్జునా! కోరికలయందాశ విడిచి నీబుద్ధి యెప్పుడు యజ్ఞానకాలుష్యశూన్యమై నిలచునో అప్పుడు యిదినఁకాల కించినదియు నాలకింపఁదలఁచినదియు నంతయు నిష్ఫలంబని తోచును. వేదమందు చెప్పఁబడినసత్యము గోచరమగును. ఇంక వినదగినదిమఱియొకటి లేదను భావముస్ఫురించును. మనస్సు నిష్కలుషమై నిస్సంగతమైనిశ్చలమైనతోడనే ప్రకృతిపూర్ణముగావదలిపోయి జ్ఞానోదయమగును. దానంజేసి నీవుతరింపఁగలవు. నానావిధకర్మఫలంబులకాసించి నీమనస్సుపరుగులిడక యెప్పుడుస్థిరముగా నిలిచియుండునో అప్పుడునీవుజ్ఞానసిద్ధిఁబడ

యగలవు. అంతదనుక నీవుకర్మయోగము ననుష్ఠింపుము. బుద్ధి
యాత్మసంయోగమైశూన్యవిక్షేపస్థితమైయుండుటయేసమాధి
దీనినేజీవాత్మపరమాత్మల సమతావస్థయందురు. వికల్పరాహిత్య
బుద్ధిని నిశ్చలప్రజ్ఞయందురు. కావున నీవు నే జెప్పినట్లు
చేయుము. నీకన్నివిధముల మేలగును. అట్లునా! నా హిత
వాక్యములందు ఎవ్వఁడు విముఖుఁడగు చున్నాఁడో వాఁడు
సప్తాత్తుఁడగుటయేగాక నరకప్రాప్తిఁబొందుచున్నాఁడు.

ఇట్లు వచించు వాసుదేవునకు వాసవాత్మజుఁ డిట్లుని
యెను-మాధవా! సమాధియందున్న నిశ్చల ప్రజ్ఞావంతుని
లక్షణములెట్టివి? వాఁడేమేమి వచించును? ఎట్లుకూర్చుండును?
ఎట్లు చరించును? వాని మనప్రవృత్తియెట్లుండును!

అట్లునా! మానవుఁడెప్పుడును ప్రత్యగాత్మ స్వరూప
మందే సంతోషించుచున్నవాఁడై చిత్తసంజనితమగు విషయ
వాంఛల నెప్పుడు నిగ్రహించగలుగునో అప్పుడే నిశ్చల
ప్రజ్ఞానగుతుఁడని చెప్పవచ్చును. అధ్యాత్మికాదిదుఃఖ సంభవ
మందు గలఁత జెందనివాఁడు. సుఖములందు వాంఛ లేని
వాఁడు, రాగద్వేషములు లేనివాఁడు. భయభ్రాంతులు లేని
వాఁడు మిత్రులు శత్రులు అను విభేదము లేక సర్వత్రా
సమత్వబుద్ధితో సంచరించువాఁడు నిశ్చల ప్రజ్ఞావంతుఁడనఁ
బరఁగును. ఎవ్వఁడు సర్వసమత్వబుద్ధికలవాఁడై 'అహం' నే
నను అభిమాన మమకారముల విడిచి సుఖ దుఃఖములందు
సంతోష విచారములు లేక మసలుచుండునో వాఁడే పుణ్య

వికల్పరాహిత్యము=భ్రాంతిని విడనాడుట.

చిత్తుఁడవఁబడును. “సమస్తావయవముల తాఁబేలు తనలో ముకుళీకృత మొనర్చుకొను చందంబున” విషయములనుండి యింద్రియముల నెవ్వఁడు మరల్చుకొనఁ గలఁడో వాఁడే నిశ్చలప్రజ్ఞావంతుఁడు.

దేహాభిమానముగల మూఢునకు ఉపవాసము మొదలగు వ్రతానుష్ఠానములవలన శబ్దాదివిషయములు నివర్తింప వచ్చును. కాని, విషయవాంఛ మాత్రము వదలకుండును. సుస్థిరజ్ఞానదృష్టితో పరమాత్మను జూచునపుడే నానాపుని విషయవాంఛలు పూర్తిగా నశించును. సంపూర్ణపరమాత్మజ్ఞానము కలుగును. దానివలన నింద్రియ నిగ్రహము, విషయాఘ్రాణ నివృత్తియు గలుగును. ఇంద్రియములుమహత్తర శక్తివంతములు. మహామోగనిద్రయందున్న మహేశ్వరుఁడు సైతము యింద్రియలోలుఁడయ్యెను. పరబ్రహ్మ పథప్రాప్తికొఱకు వాయుభక్షకులై ఘోరతపంబొనర్చు విశ్వామిత్రాది మహాబుఘులనే చలింపఁజేసినవి. కనుక సమస్తేంద్రియముల నెవ్వఁడు స్వాధీనమొనర్చుకొని నాయం దనురాగయుక్తుఁడై చిత్తము నాయందే లగ్నముచేసి వర్తించుచున్నాఁడో వాని బుద్ధి పరబ్రహ్మరూపమగు ప్రకృతియందు నిశ్చలమైనదని చెప్పనగును. సర్వదా విషయచింతన కలవానికి వానియందాసక్తి కలుగును. దానివలన కోరిక పుట్టుచున్నది. కోరిక విఫలమగునప్పుడు కోఁధము కలుగుచున్నది. కోఁధమువలన జ్ఞాననాశనము, దానివలన గురు ప్రబోధితమైన సీతిమార్గాను

వర్తన బుద్ధివికాసముకూడ నశించుచున్నది. బుద్ధినశించుట తోడనే సర్వనాశనమైనట్లుండి కామక్రోధములు విజృంభించి మతిభ్రష్టుడై మానవుడెన్నియో యకార్యము లొచరించు వాడై మిగుల చెడిపోవుచున్నాడు. రాగద్వేషము (కామ క్రోధము) లను రెంటిని విడిచినవాడై జితేంద్రియుడై దేహయాత్రకొఱ కనసరమగు విషయములందు మోలఁగొ చున్నను నిష్ఠాముండుగనుక యామానవుండు మిగుల నిర్మల చిత్తుడగును. నిర్మలచిత్తుడగు యోగికి సమస్త నుఖములు నశించును.

నిర్మలమైన చిత్తప్రశాంతి కలుగగానే వాయువు యాకాశమునందంతటను నిండియుండు విధమున బుద్ధిప్రసార ర్ణమై స్థిరత్వమొందుచున్నది. అంతయు బ్రహ్మమే యను సర్వాత్మభావము కలుగును. అహంకార మమకారములు నశించును. నేను, నావారు, నాడు, నీడు. యనువిభేదభావ మంతరించును. ఇంద్రియలోలునకు నాత్మవిషయిక్త్యానముడై యింపదు. వానికి ఆత్మస్వరూపభావసమై నను యుండునా చిదానందము చేకూరదు. మనశ్శాంతి లేని వానికి నుఖమును నది శూన్యము. విషయంబుల ననుసరించివిజృంభించి చిచ్ఛలు విడిగా సంచరించు మనస్సు నదిలోపోవునాన మమగాలిలో క్రమమార్గానుసరణిగాక గాలినిబట్టి పోవునట్లునతె మానవుని పక్రమ్యాములవంకకు మరల్చి పలువిధముల సంక్షోభింపఁ జేయును. విషయములకుఁజిక్కక యింద్రియముల నవ్వఁడు

వశపర్శుకౌనఁగలుగుచున్నాఁడో వానిబుద్ధి నిశ్చలమై ఆత్మా
 నాత్మవివేకజ్ఞానముకలదగును. ఆత్మవిషయికమైనబుద్ధి పామ
 దులకు చీకటివోలె ప్రసరించును. జ్ఞానియాచీకటిలోనేయాత్మా
 వలోకనము చేయుచున్నాఁడు. సర్వజీవులకేది రాత్రియో
 నిశ్చలప్రజ్ఞావంతునకది పట్టపగలు; సమస్తజీవుల కేదిపగ
 లుగనుండునో ఆత్మప్రసన్నతనొందిన నిశ్చలప్రజ్ఞావంతునకది
 రాత్రి; దృశ్యాదృశ్యజగత్తంతయు వానికంధకాగముగ
 గన్పట్టును. సర్వప్రాణులీప్రపంచమును సత్యమనితలంచును.
 నిశ్చలప్రజ్ఞావంతుఁడిది కల్లయనియు నాత్మమాత్రమే నిక్క
 మనియునెంచి ప్రపంచమందు విరక్తుఁడైయుండును. పిపిలి
 కాది సర్వజీవురాసులకు పగటియందువలె గోచరించుసర్వ
 జగత్తు నిశ్చలప్రజ్ఞావంతునకు రాత్రియంబోలె నగోచరిం
 బగును. సర్వజీవులకు రాత్రియందువలె బ్రహ్మజ్ఞానమగోచ
 రంబని చెప్పియుంటినిగదా! నిశ్చలప్రజ్ఞావంతుఁ డీయగోచర
 బ్రహ్మజ్ఞానమునం దుత్సహించి యత్మానందమున నోలలా
 డుచు పగటియందువోలె వ్యవహరించుచు జ్ఞాననిష్ఠుఁడో
 నానందించుచున్నాఁడు. సమస్తనాహినీ జలంబులు నన్ను
 జేరుచున్నను నించుకంతయుఁ బొంగని సముద్రంబున సర్వ
 నదులెట్లు చేరుచున్నవియో యారీతిగానే శబ్దాదిసర్వవిష
 యంబులును యింద్రియనిగ్రహుఁడగు పురుషుని జేరుచు
 న్నను నతఁడించుకేనియుఁజలింపక కేవలబ్రహ్మమున నైక్య
 మగుచున్నాఁడు. సర్వకామ్యవిరహితుఁడై శాంతినిగాంచు

చున్నాడు. దీనినేబ్రహ్మభావమని చెప్పబడును.

ఏమానవుడు 'యీషణత్రయము, ను విడిచి ఆత్మ భిమానముద్రొంచి, కామకోధాది వికారములనొంచి జుహుం కారమమకారాది సకలేంద్రియ వ్యాపారక్రయారహిణ్యుడై మసలుచున్నాడో ఆపురుషుడే 'బ్రహ్మభావ, మనడి సర్వ సంసారదుఃఖోపశమనమగు శాంతిని బొందుచున్నాడు. ఈ స్థితిఁబొందినవానికి ఘనర్జస్మలేదు (జన్మరాహిత్యుడగుచు న్నాడు) మరణకాలమందైనను అజ్ఞానము. నశించినది 'బ్రహ్మస్థితి, నంది తప్పకమోక్షమును బొందుచున్నాడు. అతనికిమోక్ష మర చేతిలోనిదని యెరుంగుము. ఎట్టివిషయా వస్థలు సంధిల్లినను చలింపక చిత్తము నీశ్వరాయత్తముచేసిన వానికి సకలసంశయార్థములునివారణమైయాత్మ ప్రబోధము కలుగుచున్నది, నిష్ఠామకర్మయోగమనగా నిదియే. దీనినొన రించుటయే యుత్తమ పరమార్థము.


అట్లుగా! మానవునకు నింద్రియములు ప్రబల శక్తి వులు. ఈ నింద్రియముల జయించినవాడే నిశ్చల ప్రజ్ఞ వంతుడు. ఇందువాని లక్షణాలక్షణసుఖస్వభావాదులను విడి దీకరించియున్నాను. సర్వకామ్యరాహిత్యమే బుద్ధి, నిశ్చింత్య మునకుకారణము. కావున శాంతిగాకాక్షించువాడను వినుచు చింతినము వర్జించినవాడై సమస్తమును బ్రహ్మమని భావించుచును. అదియే శాంతి. సర్వకర్మలు జ్ఞానమందు పరిమళము నొందిన నేగాని బ్రహ్మస్థితి కలిగి శాంతి చేసిన నగును.

విశేషము॥ ఈస్థితి కలుగుటకు నిరోధకములైన “శ్లో॥
వాసనా యస్తదావహేన్న బుణవ్యాధి ద్విషామపి । నేషా
వైరవిషామామేచ శేషఃసర్వోఽపిబాధతే” అనగా:- నిషయ
వాసన, అగ్ని, అప్పు, వ్యాధి, శత్రువు, పుత్ర కళత్రాదుల
యందుప్రేమ, యితరులయందు నిరోధము, విషము యివి
కించిత్తైన మిగిలియున్నచో క్రమముగా వృద్ధిచెంది మిక్కిలి
బాధించును. కావున, మొదటవీనిని నిశ్చేషముగా నశింప
చేసేలాగున చూడవలయును. అని వాసిష్ఠమున చెప్పఁబడిన
ప్రకారమే శ్రీకృష్ణుఁడందు యర్జునునకు బోధించెను. అనగా
శత్రువులను నిశ్చేషముగా దెగటార్చుట ధర్మమేయని బోధిం
చెనని విజ్ఞులు గ్రహింతురుగాక.

బ్రహ్మము=ప్రకాశము, వెలుగు.

ద్వితీయ భాగము సాంఖ్యయోగము

సమాప్తము.



ఓమ్.

శ్రీమదాంధ్ర భగవద్గీత,

తృతీయ భాగము.

కర్మయోగము

శ్రీకంఠ జటా ధృత మం

దాకిని భవకారణ ప్ర : భావ పదతలా

లోకన లాలస పరిజన

లోకోద్ధరణ ప్రమేయ || లోకభిరామా! ||

ఇట్లు వచించిన శ్రీకృష్ణునిగాంచి అర్జునుఁడెట్లునను -
మధుసూదనా! కర్మకంటె జ్ఞానము పరమోత్తమంబును
దని వచించితివికదా! అట్టివో నన్నీ ఘోరమైన యుద్ధకర్మ
యందేల ప్రవేశింపుమని పురికొల్పుచున్నావు! నీవు యొక
మారు కర్మగొప్పదనియునొక మారు జ్ఞానము గొప్పదనియు
జెప్పితివి. ఇందేది యుత్తమమో నాకు యదార్థమో పాలప
శక్యముగాక యున్నది. నీవు సంశయార్థములగు మూలముల
గుడ్డినిభ్రమింపఁ జేసెడువానిగానిను నీ భావించుచున్నాను.
ఇందు దేనినాచరించినమోక్షము సులభప్రాప్తమో, ఏది
శ్రేష్ఠమో నిర్ణయించిస్పష్టముగా దెలియఁజెప్పుము! ఇదియ
యర్జునునకు శ్రీకృష్ణుఁడెట్లు చెప్పసాగెను.

ధనంజయా! ఈలోకమునందు ఆత్మనాత్మ పవేళి
జ్ఞానులకు జ్ఞానయోగంబును, పరిశుద్ధమానసయోగులకు నిష్ఠా
మకర్మయోగంబును అనుష్ఠేయంబులని యీద్వివిధనిష్ఠలు
నిదివఱకే వచించియుంటిని. మానవుఁడు కర్మవర్జితుఁడైనంత
మాత్రముననే ఆత్మపరిశుద్ధుఁడుకాఁజాలడు. కర్మపరిపక్వము
కానేరదు, పాపవినాశము నొందదు. జ్ఞాన ముదయించదు.
కర్మమునాచరింపకపోవుటకంటె నాచరించుటయే శ్రేష్ఠము.
యాగాదికర్మలు విడచుటవలన జ్ఞానసిద్ధికలుగనేరదు. ప్రతి
మానవుఁడును యేదోయొక కర్మనుజేయక తుణమైననుండుట
దుస్సాధ్యము. కారణమేమన ప్రకృతిస్వభావమైన రజస్తవ
తమోగుణములే వానిచేఁగర్మలనాచరింపఁజేయును. కర్మము
మనోవాక్కాయములను మూడువిధములు. సుషుప్తి స్వప్న
జాగ్రతావస్థలలోఁ గడపటెయవస్థాయుగంలో మూడుకర్మల
యం దేదోయొకదానినైనను మానవుఁడు విధిగా జేయుచుం
డును. కర్మేంద్రియాది వాగ్వాపారముల నరికట్టి చిత్తమున
శబ్దాది విషయంబుల చింతనము చేయుచుండునట్టి జ్ఞానహీ
నుఁడు కపటయోగి యనఁబడును. వీనికర్మల జ్ఞానేంద్రియము
లను మనస్సుచే నిగ్రహించుటకై ఫలాపేక్ష లేనివాఁడై
కర్మేంద్రియములచేత కర్మయోగంబునెవ్వఁ డనుష్ఠించుచు
న్నాఁడో వాఁడేయుత్తముఁడు. కర్మము నాచరింపకుండుట
కంటె నాచరించుటయే యుత్తమపురుషార్థము. కావుననీవు
స్వకులాచారధర్మమగు కర్మమును సతతమాచరింపుము. ఎవ

కి కేది విమృశ్యైతన్మమో లక్ష్మణువారు తప్పక చేయవలయును. అట్లుచేయనివానికి దేహయాత్రజరుగుట కష్టము. భగవదార్పణబుద్ధితో నాచరింపని కర్మలెల్లను మోక్షప్రసాద బంధకములు. కావున ఫలాపేక్షమాని యజ్ఞార్థమై కర్మలా నరింపుము. తొల్లి బ్రహ్మదేవుడు జగత్సృష్టి జేయునపుడు యజ్ఞములతోఁగూడిన ప్రజలను సృజించి యీ విధముగా నుడివెను—

ఈ యజ్ఞములచేతమీరు వృద్ధిబొందుదురు. తప్పక యజ్ఞములను జేయుఁడు. మీయభీష్టములు నెఱవేరునని నచిరించెను. మీరు యాగాదికర్మలవలన నింద్రదాదిదేవతలనుత్పత్తి నొందింపుడు. వర్షాదులనొసంగి వారలుమిమ్ములను బరితృప్తి పరచి సంతోషపఱచెదరు. ఇట్లుయొకరిచేనొకరు తృప్తి పడసినవారలై తన్ములమున జ్ఞానమును, దానివలనమోక్షమును బొందుదురు. మీరలాచరించినయజ్ఞముల వలన దేవతలు సంతోషించి మీకు గోగణంబులు, పాడి పంటలు, పుత్రసంతతి, కాంతాకనకాదినమస్తభాగ్యభోగ్యములను నొసంగుదురు. తదాదేవతాప్రసాదితమైన భాగ్యాది భోగములను ఏమాత్రమును దేవతలకొఱకు వినియోగింపక నెవ్వఁ డనుభవింతునో వాఁడుచోరుఁడై దైన్యావస్థ ననుభవించు నొసంగును, పంచయజ్ఞములుచేయునపుడు మిగిలిన పాయసమును భుజించెడివారు సర్వపాపవిముక్తులై యిష్ట కామ్యార్థములు బడయుచున్నారు. ఎవ్వరుతమయుదరపోషణార్థముమ్రోయు

పండుకొని భుజించుచున్నారో వారెంతయు పాపలు. అట్టి వారు పాపమునే భక్షింతురు. కర్మవలనయజ్ఞము, యజ్ఞము వలనవర్షాదియోగంబు కలుగుచున్నది. వర్షమువలన నన్నము, నన్నమువలన ప్రాణులు పుట్టుచున్నవి. అన్నముయమృతజల తముగావున “అన్నముపరబ్రహ్మస్వరూపము” కర్మబ్రహ్మ వేదములవలనజనించెనని గ్రహించుము. ఆవేదములు ‘పరమాత్మ’ వలన నుత్పన్నమైనవి. అందుచే సర్వమునకు పరమాత్మయే కారణభూతము. కాబట్టి సర్వకారణమగు పరమాత్మ సర్వాంతర్యామియై సర్వదాయజ్ఞమునందుబ్రతిష్ఠితమైయున్నది. ఈవిధముగా ఈశ్వర నియమితమైన యీభూత ధాత్రిననుసరించి యెవ్వఁడుచరింపడో వాఁడిగదియ లోలుఁడై పాప కృత్యములకుఁ బాల్పడి వ్యర్థజీవుఁడై బ్రతుకుచున్నాఁడు. నిత్యమైనపరమాత్మ జగత్తుంతయునిండి భూతజానపథరూపమున వెలయుచున్నది. పరబ్రహ్మమునుండియే సమస్తము నుద్భవించుచున్నది.

“యస్మాదుద్భూతమ్ తత్తుతత్రైవలీయతే,, = ఎక్కడ నుండి పుట్టినదో అది అక్కడనే లయించుచున్నది. అని శాస్త్రములు దెల్పుచున్నవి. అనగా సమస్తభూతసముదాయము పరమాత్మనుండియే పుట్టి పరమాత్మయందే లీనమగుచున్నది. జన్మాజన్మలకు యజ్ఞమే సాధనము (జన్మకు, జన్మరాహిత్యమునకు, ఇంద్రియలోలుర యజ్ఞములు ఆశాపాశబంధకములు, జన్మహేతువులు, ఆత్మజ్ఞానుల యజ్ఞములు

జన్మరాహిత్య హేతువులు. ముక్తిప్రదానకంబులు. కా-
బట్టి కర్మకోరికతోఁగూడినదై నచో దేహభిమానమునకు,
బంధమునకు, దుఃఖమునకు, సంసారాభివృద్ధికి గారణము.
ఆకర్మము నిష్కామమైనదగుచో ఆత్మాభిమానమునకు,
సుఖమునకు, మోక్షమునకు సంసారవిచ్ఛిన్నమునకుఁ గార-
ణము. విషయములత్యజించి, ఆత్మానురాగియై అన్నపా-
నాదులందు దృష్టివిడచినాడి, బాహ్యార్థలాభంబుల నాకాంక్షిం-
చక, ఆత్మయందే సరితృప్తిగాంచుచు, ఆత్మయందే సంత-
తుష్టిబొందుచు నెవ్వఁడానందించుచుండునో అట్టి ముక్తి-
జ్ఞాని యాచరించవలసిన కర్మమేమియు లేనిదానిగా తల-
యుము. దేహము నిలుపుటకుమాత్రమునలయు భిక్షాదులు
తప్ప ఆత్మజ్ఞాని యితర కర్మముల విడిచి వట్టవచ్చును. ఆజ్ఞా-
నికర్మమొనర్చుటచేగాని, యొనర్పకుండుటచేగాని కలుగు
లాభసత్త్వము లేమియులేవు. భూతయులవ్యాధిగా యాతఁడు
పోందెడి లాభమించుకయు గానరాదు. కొవున సర్వకామ
రాహిత్యమే బుద్ధినిశ్చలత్వమునకుఁ గారణము. నీవు తప్పక
సర్వకామ్యవిరహితుఁడవుగమ్ము నీనినే చిత్తశుద్ధియందును.
ఇదియే మోక్షసాధనము—ధర్మరక్షణార్థము కర్మలావరించ
వచ్చును. ఆకర్మలు కోరికలులేని మనస్సుతో జేయవలెను.
దోషములేదు—అట్లుచేయువాడు సర్వగుణ ప్రభుత్వార్హుఁడై ము-
క్తినిగాంచుచున్నాఁడు. ‘జనక చక్రవర్తి, అశ్వపతి, మున్న
గురాజరుషులు కోరికలులేనట్టి కర్మచేత నేకదా భవమ్మనె

తైరి. నీవును వారలంబోలెచిత్తశుద్ధిద్వారా మోక్షమునకును, లోకసంగ్రహార్థమునకు విహితకర్మకొనర్చుటకుఁ దగుదువు-ఎందుకన “యద్యదాచరతిశ్రేష్ఠస్తతదేవే త్రోజనః నయత్ప్రమాణమ్ కురు తేలోకన్ తదనువర్తతే,, యుత్తముఁడుచేయుపద్ధతినే సామాన్యజనులుకూడ అనుకరింతురు. వివేకవంతునియాచరణ జూచియే లోకులునుఅద్దానినే యాచరింతురు. అతఁడేమార్గమును ప్రమాణముగా నంగీకరించి వర్తించునో పామరజనాది లోకముగూడ దానినే యనుసరించును. నేను చేయవలసిన పని మూఁడు లోకములందేదియులేదు. చేయకుండునదియులేదు. నేను పొందదగినదియులేదు. అయినప్పటికిని నేను కర్మ లాచరించుచునే యున్నాను-కాని, కర్మ లేనివానిగానున్నాను. ఒకప్పుడైనను నేనుకర్మచేయకయుందునేని లోకమన్నివిధముల నన్నే యనుకరించి వర్తించును. నేనుకర్మరహితుఁడ నగుదునేని సమస్తము నశించును. లోకవిహితధర్మములను జెడఁగొట్టి ప్రజలను పాడుజేసిన వాఁడనగుదును. కావున మానవుఁడు నిష్కాముఁడై విహితకర్మల నాచరింపుచు లోకులకు మార్గదర్శియై వారు తన్నుయనుకరించునట్లు మెలఁగవలయును. యిట్టి పవిత్రధర్మము ఋషిపారంపర్యముగా అనుష్ఠింపఁబడుచువచ్చుచున్నది. కావున జ్ఞానియగువాఁడు కర్మాసక్తులైన యజ్ఞానులకు కర్మచేయఁగూడదనిచెప్పి చిత్తచాంచల్యము నొందింపరాదు. అట్లుచేయుటచే కృతఘ్నత్వ దోషమాపా

దించును. తానుమిగులభక్తిశ్రద్ధలతో నుచితకర్మలనుచేయుచున్నవాఁడై వారిచేగూడ నాచరింపఁజేయవలయును. అది వేకులతో వివేకిచేరియున్నపుడు వారివలెఁదానను కర్మలనుచే పాల్గొనుట లోకధర్మము-ప్రకృతిజనితంబగు మూఁడుగుణములచే మానవుఁడనేక కర్మలొనర్చుచు నాటిసన్నిహితదానే జేయుచుంటినని తలఁచుచుగర్వముతో చరించుచున్నాడు. గుణత్రయస్వభావిక కర్మధర్మముల సత్వమును గ్రహించిననాఁడు విషయానువర్తనములై యింద్రియములు ప్రసక్తిఁగించుచున్నననియు నిర్వికారుఁడైన తనకింత జీవించువానితో నిమిత్తములేదనియు భావించుచున్నాఁడు. ఎవ్వరు మాయామమకారాది వికారములచే నపారమోహనేశ్వరులైన ఫలాభిలాషులై కర్మలు చేయుచుందురో అట్టి అల్పవిజ్ఞానములను ఆత్మజ్ఞాని నిరుత్సాహపఱచి కలవరపెట్టరాదు. అది పాపహేతువగును. కనుక నీవు ఆత్మానాత్మవివేకముగలవాఁడవై సమస్తకర్మలనుగాకర్పణము గావించి కోరికలులేకునట్లు డవై మమకారవిచారములవీడి యుద్ధముచేయుము. ఇట్లుచేసిన శ్రీకృష్ణునకు అర్జునుండిట్లనెను -

శ్రీకృష్ణ! పురుషుఁడు తాను పాపకర్మంబులఁ జేయు నిష్టయు లేనివాఁడై నను బలాత్కారముగా ప్రోత్సహింపఁబడినవాఁడై పాపపుణ్యములను జేయుచున్నాఁడు. ఇట్లుప్రోత్సహించునదియేది? అందులకు శ్రీకృష్ణుఁడిట్లు పలికెను. అర్జున! చెప్పుచున్నాను వినుము -

నీవడిగినదానికి కారణభూతము రజోగుణము వలన గలిగినకామము. ఈ కామమున ఫలము కానప్పుడు కోపరూపము దాల్చుచున్నది. దీనికి మితితేదు, ఇది సాహసించి యెంతటి ఘోరకృత్యమునైనను చేయించును-మానవునకిదియే ప్రబల శత్రువని భావించుము. ధూమముచేనగ్నియు, దూగరచే దర్పణమును, మావిచేగర్భస్థపిండమును గర్భబుడినట్లుజ్ఞాన ముత్పత్తిలేని కామముచే గర్భబుడును. మనోబుద్ధింద్రియములు కామమునకాశ్రయస్థానములు-ఇవిచెలరేగి జ్ఞానమును గప్పినైచి మానవుని బెక్కురీతులుగా భ్రమింపజేయును; కావున నీవు యింద్రియముల నిగ్రహించి యజ్ఞాన సేతు వగు కామమును పరిత్యజించి వ్యవహరించుము - దేహము కంటె నింద్రియములు, ఇంద్రియములకంటె మనస్సు మనస్సు కంటె శ్చయాత్మకమైనబుద్ధి శ్రేష్ఠమునియెఱుంగుము - అటు వంటిబుద్ధికంటె బుద్ధిసాక్షిత్వమగు పరమాత్మమిగుల గొప్పదని తెలియుము-పరమాత్మ ప్రసన్నము నాకొరక్షించువారికి విషయచింతలంతరింపవలెను. వీని నణగదొక్కుటకు నింద్రియనిగ్రహమే యుత్తమసాధనము-అట్లయిననేగాని పరమాత్మప్రసన్నము కలుగనేరదు. కావుననీవు బుద్ధికతీతమగు ఆత్మను దెలిసికొన్నవాడవనై చిత్తులగు స్వాధీనపతియై కొని నిర్జింపశక్యముకాని దుఃఖభాజమగు కామమును శత్రువును దెగటార్చుకొని అర్జునా! ఎవ్వరు శ్రద్ధాభక్తియుతులై, అసహనములేక నేవచించినవిధమున కర్మముచేయుచుందురో


వారు పుణ్యపాపరూపమగు కర్మపాశబంధమునుండి విముక్తి నొందెదరు. నాయందసూయగలవారలై ఎవ్వరునే చెప్పినట్లా చరింపకుండురో వారన్నివిధముల జ్ఞానహీనులు, బుద్ధిమాం ద్యులు, వినాశమానసులని యెఱుంగుము. అట్టివారు తప్పక యిసుమల పాలగుదురు. నీవుపదేపదే కర్మ, కర్మయని యేల ప్రస్తావించెదవు? పంచభూతాత్మకంబైనయీశరీరముకర్మచేత నేపుట్టికర్మచేతనే విరిగికర్మచేతనే నశించుచున్నది. బ్రహ్మస్మ ప్తియేకర్మజనితము. కర్మమేబ్రహ్మము. ప్రపంచమంతయుకర్మ మునందే ప్రతిష్ఠితమై ప్రకాశించుచున్నది. విశ్వనాథాచార మంతయు కర్మయుతమే. కర్మలేనిదెద్దియులేదు. కావుననీవు సంశయంబువిడిచి సమస్తకర్మలను నాకర్పణముచేసి నిష్కా ముండవై సమరముచేయుము. విన్నదోషంబులు నంటవు. పరిపూర్ణకర్మయోగమనగా నిదియే. ఇది పరమ రహస్యం బగు సులభసాధ్యమైన యోగము.

విశే|| కర్మలు త్రివిధము—

- (1) కామ్యకర్మలు:—ఇహలోకమునగాని, పర లోక మునగాని సుఖములుబడయును ద్వేషముతో జేయుబడుకర్మలు
- (2) నిష్కామకర్మలు:—సాధనచతుష్టయసంపత్తి నిబద్ధ యుటకై చేయబడు కర్మలు.
- (3) లోకసంగ్రహకర్మలు:—ఇహపర సుఖములకొరకు నుచిత్తశుద్ధి కొరకునుగాక కేవలములోకులకు హింసకర్మములు గనుండుటకై చేయబడు కర్మలు.

లోకసంగ్రహకర్మాచరణలలో శ్రీకృష్ణుడు జనక
మహారాజు, అశ్వపతి మొదలగువారు యగ్రగణ్యులనివిజ్ఞులు
వచించుచున్నారు.

తృతీయ భాగము కర్మయోగము
సమాప్తము.



ఓమ్.

శ్రీరామచంద్ర పరబ్రహ్మణేనమః

శ్రీ మదాంధ్ర భగవద్గీత

చతుర్థ భాగము.

జ్ఞాన యోగము

శ్రీకర! భక్తవశీకర!

లోకానన శీలమాని । లోలసుచేలా!

పాకారి రిపువిఫాలా!

ప్రాకట కరుణాలవాల । రామనృపాలా!!

శ్రీకృష్ణపరమాత్ముడగునునితో నిట్లుచెప్పఁజూ నను-
అర్జునా! ఎప్పటికిని నాశనములేని ఈ యోగంబును
పూర్వము నేను సూర్యునకుఁజెప్పి యున్నాను. సూర్యుఁడు
తన కుమారుఁడైన వైవస్వతమనువునకుఁజెప్పి, అట్టి వైస్వతో-
మనువు ఇత్వోకునకు విశదపఱచెను. ఈప్రకారమీయోగము
నొకరినుండి యొకఁడు తెలిసికొనుచు నిమిమొదలగు గొప్ప
లును క్రమముగాదీనిని గ్రహించిరి. బహుపురాతనమగుటచే
జేసి యిస్పదాయోగము నశించినది. నీవు నాకుఁబ్రయోగము
డవు, నాభక్తులలో ముఖ్యుడవు కనుక పరమోత్తమమునది
యుమిగులరహస్యమగునదియు నగు నీయోగమును నీకుఁగ
ల్పితిని. “అనిన శ్రీకృష్ణునకు యదనుఁడిట్లనియె.”

శ్రీకృష్ణ! సూర్యుడు పూర్వమెప్పుడో పుట్టినవాడు
ఆయన పుట్టినవెనుక నెన్నియో యుగంబులు గెతించినవి.
నీవు పుట్టిన దీమధ్య సేకదా! నీకంటె నెంతయోముందు పుట్టిన
సూర్యునకు నీవీయోగము నుపదేశించితి ననునది నేనట్లు విశ్వ
సింగలుగుదును? ఇదియెంతయు నసమంజసము. అనిన విని
శ్రీకృష్ణుఁడట్లనెను:—

అర్జునా! నీకును నాకును నిదియే మొదటిజన్మకాదు.
ఇదివఱకనేక జన్మంబు లతిక్రమించినవి. నాజన్మంబులనన్నిఁ
టిని నేనెఱుంగుదును. నీజన్మములసంగతి నీవెఱుంగవు. నేను
పుట్టుక లేనివాఁడనై వికారశూన్యుఁడనయి నాశనరహితం
బగు స్వభావము కలవాడనయి బ్రహ్మాదిసర్వభూతాత్మకుండ
నయి నిర్ణేతనయి నాప్రకృతిమాయను స్వాధీనపఱచుకొన్న
వాఁడనయి నామాయచేతనే నేనుచ్ఛుచున్నాను. నేను
మాయామానవ స్వరూపుఁడనేగాని పాఠ భౌతాత్మిక శరీ
రుడనుగాను. లోకమునందేయేకాలంబున ఏకీంబునశించియధ
ర్మంబు ప్రబలుచున్నదో, ఆశ్రమవాసులకు హాని ఘటిల్లు
చున్నదో ఆయాకాలంబులందు నే నవతరించు చున్నాను.
శిష్టజనరక్షణము, దుష్టజన శిక్షణము, అధర్మ నాశనము,
ధర్మసంస్థాపనముకొఱకునై ప్రతి యుగమందున నేను తగిన
యవతారము దాల్చుచున్నాఁడను. సాఘసంత్రాణము, పాప
సంహారము, పుణ్యరక్షణార్థమే నా యవతార కారణములు.
నేదాల్చు రూపము మదీయ మాయామేయ విలసిత

య కారము. ఎవ్వఁడైనా యదార్థజన్మంబును, బస్మ సోమపు
లను నిజముగా దెలిసికొనుచున్నాఁడో వాఁడు శరీరమును విడిచి
పిమ్మట ముక్తిని పొందుచున్నాఁడు.

పునర్జన్మ తేని వాఁడై వాఁడు నాలో లీనమగుచు
న్నాఁడు— రాగ ద్వేషములు విడనాడి, భయక్రోధములు లేని
వాఁడై జీవబ్రహ్మైశ్వర్యముగలిగి నన్నెల్ల శయించినవాడు
జ్ఞానతపముచేత సపరిశుద్ధులై బ్రహ్మభావమును పొందుచున్నా
స్వరూపమునే బొందుచున్నాను. ఎవడునన్ని నేవిధముగాను పో
షించుచున్నాడో, ఏస్వరూపముగా భావించుచున్నాడో, ఎట్లు
తెలుసుకొనుచున్నాడో నేను వానిభక్తికడగిన ఫలమునే
యొసంగుచున్నాను వాడుతలచిన స్వరూపమునో నేనొకటియై
గించుచున్నాను. తెలిసికొన్న గీతిగానే వాడులనుగ్రహించు
చున్నాను. అన్నివిధముల నందఱును నామార్గమున నొకరి
రించినన్నుఁజేసె వాడేనుమా! నా భక్తులే నావల్ల నొకప్పుడై
నన్ను సేవింపుచున్నారో వారికోరికలను గుఱవలయును గలముల
నొసంగుచున్నాను. ఈలోకంబున జనులు కర్మఫలభిలాషులై
యింద్రుఁడు మొదలుగు దేవతల నారాధించుచున్నారనుచు నా
లోకమందు కర్మఫల ప్రాప్తి శీఘ్రజాలములో గలుగుచు
న్నది. బ్రహ్మశ్రుతియ ప్రకారము మాదుల నడి నాలుగువర్ష
ములనారు శమదమాది గుణభర్తముల ననుసరించి గుణ
కర్మానుసరణిగా నాచే సృజింపఁ బడెను. అది నాశమునను
విచ్ఛిన్నమైనది అయిన నా కర్మలనుఁగ్రహించునను నున్న

గర్తనుగానివానిగా దెలియుము. నన్నేకర్తంబులు నంటవు. కర్తృఫలంబులందు నాకభిలాషలేదు. ఈరీతిగా నాయొక్కయ దార్ధతత్వమునెవఁడు కనుఁగొనుచున్నాఁడో వాఁడు కర్తృము లచేఁగట్టఁబడఁడు. కర్తృఫలాపేక్షలేని కర్తృయోగులు కర్తృ బాధితశూన్యులు. ఈయదార్ధమును దెలుసుకొనిన మోక్ష కాములును పురాతనులునగు జనక చక్రవర్తి, యశ్వపతి మొదలగు రాజయుషు లాచరించిన విధముగానీవును విహిత కర్తృలఁజేయుము. కర్తృయనగానెట్టిది? అకర్తృయనగా నెటు వంటిది? ఈకర్తృజ్ఞానవిషయమున శాస్త్రవేత్తలుకూడ విభ్రమమును జెందుచున్నారు.

ఎంతజ్ఞానియైనను దనపూర్వకర్తృపరిపాకముచేప్రాప్తం బయిన దేహేంద్రియమనోబుద్ధుల కనుగుణ్యముగా న్యవహరించును. సమస్తభూతములు నిష్లేతమతమ సంస్థారసంయుత మైనప్రకృతి ననుసరించి సంసార వ్యామోహమును జెందుచుండును. సంసార బంధమునుండినీవెట్లువిముక్తి నొందగలవో యాకర్మాకర్మలనుగూర్చి నీకిపుడు చెప్పుచున్నానువినుము. శాస్త్ర విహిత కర్మముయొక్కయు, శాస్త్రనిషిద్ధ కర్మము యొక్కయు కర్మరాహిత్యభావము యొక్కయు సత్యమును చక్కగా గ్రహించుము. దీనిని బాగుగా దెలిసికొందువేని సుఖదుఃఖ సంయుతమగుసంసారాబ్ధినుండితరించగలవు. కర్మాకర్మవికర్మల యదార్ధస్థితి నెఱుంగుట కష్టసాధ్యము.

ఎవ్వఁడు కర్మయందకర్మను, అకర్మయందు కర్మను

దెలియఁగల్గుచున్నాఁడో వాఁడే సర్వకర్మము లాచరించిన
వాఁడును, సకలధర్మానువర్తియు మహా యోగియు నగు
చున్నాఁడు. కర్మయనఁగా నిచట నామరూపాదులచేనిండిన
ప్రపంచము. అకర్మయనగా దిద్వ్యతిరిక్తమగు నిశ్చలస్థున
ఆత్మ. కర్మయందకర్మను దెలియుటనగా సమస్త ప్రపంచము
వాగారంభణమాత్రమనియు, ఆకారతూస్యమనియు, “నశ్చ
సర్పమువలె” బరిణమించిన ఆత్మమనియు దెలిసికొనుట;
మఱి అకర్మయందు కర్మను గ్రహించుటనగా సృష్టికిముందు
గల సత్ పదార్థము. “ఇదియే ఆత్మస్వరూప పరమాత్మ”
మిక్కిలిగా వ్యాపించెదనని యర్థించి ప్రకృతి సహాయమున
జగద్రూపముగా బరిణామమొందుట. కర్మయందు వికర్మను
గాంచుటయనగా చేతనాచేతనప్రపంచమందెల్లఁడలమఆత్మను
వీక్షించుట; వికర్మయందు కర్మను వీక్షించుటయనగా సర్వ
జగత్తును ఆత్మయందుజూచుట; ఇట్టిజ్ఞానవంతుఁడే పరిశుద్ధాం
తఃకరణ కలవాఁడు. మానవుని జీవయాత్రకొలుకుచేయఁబడు
వ్యాపారసంబంధమగు కర్మయందుకర్మతేనిదిగా నెఱుంగుము.
ఎవ్వఁడేకర్త జేయుటకును దానుకర్తనుగానని కర్తృత్వ కర్మ
ఫలానుభవములు తనవిగానట్లుగాదలంచి, కర్మ ఫలాపేక్షవిడిచి
సదాతృప్తుఁడై విషయముల విసర్జించినవాఁడై లోకా దర్శ
నార్థమై కర్మలఁజేయుచున్నను వాఁడు కర్త గహియఁడగు
చున్నాఁడు. దేనియందు కోరిక లేనివాఁడు, స్వార్థవిత్తము
లేనవాఁడు, ఈషణత్రయమురాగ విరహితుఁడై కేవలము

శరీరపోషణకొరకుమాత్రమే కర్మలొనర్చువాడెట్టిసాపంబును పొందడు. అట్టివాడు సంసారసంబంధముగ యేవిధమైనకర్మ జేసినను కొంచెమేనియు కర్మచేయనివాడగుచున్నాడు.

ఆయాచితముగ లభించినదానితో సంస్కృప్తి నొందు వాడు, శీతోష్ణాది ద్వంద్వరూపంబగు శుఖదుఃఖంబులందు గలతజెందనివాడు, ద్వేషభావములేనివాడు, ప్రాప్తప్రాప్త వేళలందు నొకేభావముతో నుండువాడుకర్మములనాచరించి నను సంసారంబనియెడి కర్మపాశములచే గట్టబడడు. ఆశ లేనివాడై పరమేశ్వర ప్రీత్యర్థమై కర్మలనాచరించు నాని కర్మ సమస్తము శీఘ్రముగా నశించును. ఇట్టివాడు ఆశా విరహితుడు గనుక బ్రహ్మజ్ఞానలగ్నచిత్తుడై హోమసాధన ములగు ఋక్కువాదులు, యజ్ఞపాత్రలు బ్రహ్మమనియు, నేయి, మోదుగసమిధలు, యవలు మొదలుగాగల హోమ ద్రవ్యము బ్రహ్మమనియు, అగ్నియే బ్రహ్మమని యజ్ఞ కర్తయనేబ్రహ్మంబుచే జేయబడు హోమకర్మంబు నేపావన క్రియ బ్రహ్మమనియు, ఆబ్రహ్మరూపకర్మంబునందు నిశ్చల జ్ఞానముచే పొందబడు ఫలము బ్రహ్మమేయనియు నెవ్వడు తెలిసికొనుచున్నాడో వానికికర్మంబు లేదు. కర్మయోగు లైనవారు దేవతాయజన సాధనంబయిన యజ్ఞమనే ఫలము నాశించి యజ్ఞములు సేయుచున్నారు. జ్ఞానులు కొందఱు ఆజ్యముమొదలగు హోమ ద్రవ్యములచే పరమార్థంబుతోఁ గూడిన ఆత్మపదార్థమను బ్రహ్మమనెడు యజ్ఞకర్మరూప

కాగ్నియందు హోమమునర్చుచున్నాడు. నిష్క గలవాడు కొందఱు *శబ్దరూపాదివిషయ పంచకమును ఇంద్రియమున హోమమంటి జేయుచున్నాడు. ఇంకొకఁడు గొందఱు *శ్రోత్రస్థూణపానాది సమస్తేంద్రియ ప్రాణపంచకగవనాది కర్మలను మనోనిగ్రహమును అగ్నిహోత్రమందు హోమము జేయుచున్నాడు. కొందఱు విషయరూపజ్యంబును ఇంద్రియముగనులందు వ్రేల్చుచున్నాడు. కొందఱు మితావధానము ప్రాణాదిదశ వాయువుల బహిర్గమనాదికర్మలను జ్ఞానదీపిగ్నిచే పరిశుద్ధికాబడిన యింద్రియ నిగ్రహంబునెడి అగ్నియందు హోమంబు జేయుచున్నాడు. కొందఱు పూజ్యక్షేత్రములందు ద్రవ్యదానము, జపతపములు చేయుచున్నాడు. కొందఱు పరమనిష్ఠాత్ములై వ్రతములాచరించుచున్నాడు. కొందఱు పూరకరేచక కుంభకాదులయొక్క రూపంబయిన ప్రాణాయామంబే ప్రాపుగాగలవారలు ప్రాణాపానవానుగములను నిగ్రహించి శారీరసంబంధమును సమస్తములను సమస్తములను తమలోనే నెఱచేర్చుకొని ప్రాణపంచకములను విడిచి అగ్నియందు హోమంబు జేయుచున్నాడు.

కొందఱు అష్టాంగయోగాభ్యాసము, మరియు కొందఱు వేదపారాయణము, వేదవేదాంగాది శాస్త్రములందును

*ఇచ్చట ఇంద్రియ యింద్రి విష్ణుముఖము అగ్నియందు లీనము చేసుకొనుచున్నాడని ముఖ్యార్థము. ఇది గ్రీంధ్రయాది ప్రాణపంచకము యొక్క ప్రవర్తనమును బలంబుననుటకు మనస్సును నాశనము చేయుచున్నదియు భావము.

పరిజ్ఞానముమొదలగు తత్త్వంబులనెడి యజ్ఞములు సలుపు
చున్నారు. జితేంద్రియులయినవారును, మహాపుణ్య వ్రతా
చరణులును యిట్టిపలు విధములయినవారందఱును యజ్ఞవిధు
లనుదెలిసినవారే. యజ్ఞములవలన వారిపాపములు నశించి
నట్టివారే: యజ్ఞములందు మిగిలిన యమృతమును భుజించిన
వారు తప్పక శాశ్వతమైన బ్రహ్మపదార్థమును బొందు
చున్నారు. ఈయజ్ఞములలోనొకదానినైనను సేయని వారి
కిహలోకమందును పరలోకమందునుగూడ సౌఖ్యము లేదు
సరిగదా! రెంటియందును కష్టములెంతమాత్రము తప్పవు.
ఇట్లు పెక్కుయజ్ఞములు వేదమునందు చెప్పబడినవి. ఈ
సమస్తయజ్ఞములును కర్మలేనిదే కలుగుచుండలేదుగదా!
ప్రతికార్యము నేదోయొకరీతిగ 'కర్మ'తో సంబంధము కలిగి
యున్నది. కావున నీవుయిట్టిదని కర్మస్వభావమును దెలిసి
కొన్నవాఁడవేని సంసారబంధమునుండి విడువఁబడిన వాఁడ
వగుదువు. ద్రవ్యాది సాధనవిశేషములతోఁజేయఁబడు యజ్ఞ
ములకంటె జ్ఞానయజ్ఞము మిగులశ్రేష్ఠమయినది. కర్మసమ
స్తంబును వినాశంబులేనిదై బ్రహ్మపదార్థము విశిష్టంబగు
జ్ఞానమందు అంతర్భూతంబయినిండి ప్రకాశించుచున్నయది.
కావున నీవు తత్వవేత్తలైన జ్ఞానయోగులకు నమస్కార
మొనర్చి సపర్యలాచరించి నీకుఁదెలియనివిషయంబుల వారల
నుండి యుపదేశమంది తెలుసుకొనుము. అప్పుడు నీకు
జ్ఞానముకలుగును. జ్ఞానము వలన మోహము నశించును.
సమస్త ప్రాణిసమూహమును పరబ్రహ్మత్మకుండ నగు నా

యందును, ప్రత్యగాత్మవై న నీయందును నీవు జూడగలవు. దుష్కృతులలో మహాదుష్కృతుడవై ననుష్ఠానమనడిచి పువలన పాపమహాసముద్రమును దాటగలవు. బొగుగానుండు చున్న యగ్ని కట్టెలను దహించి భస్మము చేయు విధముగా జ్ఞానాగ్ని సమస్త కర్మంబులను దహించినాశనముగావించును. జ్ఞానముతో సమానమయినది పవిత్రమయినది యీ లోకంబున మఱియొకటిలేదు.

శ్లో॥ “దృగాత్మనిదృశమేక్షిత్వాత్వత్వాసౌ బాహ్యాసంబంధం వింద త్యేవన సం దేహః పరమాత్మానమన్యయాచం॥”

దృక్కగు ఆత్మయందు దృష్టియుంచిన జ్ఞానయోగి ఆత్మక బాహ్యమగు దృశ్యమునంతను వదిలి పరమార్థము దెలియుచున్నాడు; సం దేహము లేదు. ఇట్లని బ్రహ్మ విద్యా శాస్త్రము చెప్పుచున్నది...

యోగసిద్ధి నొందినవాడు కాలక్రమంబున తనయందే జ్ఞానమును పొందుచున్నాడు. జ్ఞానమును పొందినతోడనే గొప్పదైన చిత్తోపరతిని గాంచుచున్నాడు. ఇదియే బ్రహ్మ నిర్వాణము. (మోక్షము) జ్ఞానశూన్యుడు, సంశయచిన్మయుడై పోవుదురు. సంశయచిత్తున కిహ పరసుఖములు రండును దూరములే. అవజ్ఞాని విజ్ఞానియైనపుడు అశ్రద్ధ గలవాడు శ్రద్ధగలవాడైన పిమ్మటను ప్రాభవమందవచ్చును గాని సంశయమనస్కుడగువాని కట్టిసదవకాశము లేదు. కావున నిశ్చలజ్ఞానము ముఖ్యము. పరబ్రహ్మ సందర్శన రూపమైన జ్ఞానయోగముచే కర్మరాహిత్యమైనవాడు, భిక్షోగ్రాహ్య

జ్ఞానమువలన సందేహనిర్ముక్తుఁడయిన ఆత్మజ్ఞాని నెట్టికర్మలు సంశ్లేషింపనేరవు. కనుకసీవు సకల సంశయములను విడనాడి నిశ్చలజ్ఞానచిత్తుఁడవై జ్ఞానఖడ్గముతో ముఖ్యమైన శత్రువుల షట్కమును దెగటార్చుము. లెమ్ము, నిష్కామబుద్ధితో స్వధర్మమైన యుద్ధముచేయుము. జయాపజయములు నాయాధీనములు. వానితోనీకు నిమిత్తములేదు. నిన్నోపంబులును పొందనేరవు. కావున జ్ఞానయజ్ఞమునేసేయుము. శాంతిని జేకొనుము. ప్రకృతకర్మనిన్ను బాంధవ్యదుగనుకయుద్ధముచేయుట నీకవశ్యకర్తవ్యము. తప్పదులెమ్ము.

వి॥ ఇది జ్ఞానయోగమైనను కర్మయోగమిందు విఫలముగా చర్చింపఁబడినది. భగవదవతారయాశంకుము, ఆయన నిష్పక్షపాత్యము వ్యక్త పఱుపఁబడినవి. కర్మయోగము జ్ఞానయోగమునకు సన్నిహితమై యొప్పుచున్నది.

*ఇచ్చట 37 పుటలో:-

(1) కామ, క్రోధ, లోభ, మోహ, మద, మూత్స ర్యములను నవి యాఁతును మానవునిప్రబలశత్రువులనుట-

(2) దుర్యోధనాదులలో మొదటిముప్పుగును తిట్టఁడు శకుని, సైంధవుఁడనని యుత్తరభావము గ్రహింపనగును. అనగా నీయార్వురును పాండవులకు ముఖ్యశత్రువులని సమన్వయము భగవానుఁడీభావముననే యిట్లు వచించి యుండెనని విజ్ఞులు గ్రహింతురుగాక.

చతుర్థభాగము-జ్ఞానయోగము

సమాప్తము.

ఓమ్.

శ్రీరామచంద్ర పరబ్రహ్మగోనమః

శ్రీమదాంధ్ర భగవద్గీత

పంచమ భాగము.

కర్మసన్న్యాస యోగము

శ్రీమద్భక్త జనానిమానివినుతా । శ్రీ జానకి నేపితా
కామక్రోధవిమోహలోభరహితా । కల్యాణగాత్రవిమో
యామోఘావ్యయలోలమానసహితా । యత్త్యక్తవిద్వంశా
కామధ్వంస భవామరేంద్రవిహితా । సంజీవనా రాఘవా

శ్రీకృష్ణభగవానుని యగ్జ్ఞమండిల్లిడి గనుఁ - రాఘవేనా!
నీనాక్యములువాకు సందిగ్ధములుగా నోచుచున్నయని. ఓసి
ప్పుడు కర్మపరిత్యాగము చేయుమనియు మూలే యునిప్పుడు
కర్మతప్పక నాచరింపవలసినదనియుఁ జెప్పుచున్నావు. నా
మనంబున కేదిచేయుటకు నోచుకున్నది. దేని నాచరించిప
శుభప్రదమో తెలియుటలేదు. కావున కర్మసన్న్యాస కర్మ
యోగములలో నేది శ్రీమదాయకమోదానిని నాచరింపకుగా
నిర్ణయించి విశదముగా తెలియఁజెప్పుము? అనిన యుద్ధవాకు
శ్రీకృష్ణుఁడ్లిల్లు నుచుబల్కెను.

అర్జునా! కర్మను విడిచిపెట్టుటయు, కర్మను చేయుటయు అనునీరెండును మోక్షదాయకములైన యోగములే. ఈ రెంవింటిధర్మములు కర్మచేయకుండుటకంటె కర్మచేయుటయే శ్రేష్ఠమని శాస్త్రములు నొక్కివక్కాణించుచున్నవి. కావున జానవిరహిత కర్మపరిత్యాగముకంటె కర్మయోగమే చాల మంచిదని నానిశ్చితాభిప్రాయము. ఎవ్వఁడు, అనురాగ విరోధములు అనునీరెండును విడిచి చరించు చున్నాఁడో వాఁడేసంసారబంధమునుండి విడువఁబడినవాఁడై నిజమైన సన్యాసియగుచున్నాఁడు. ఆచరించు కర్మగలవాఁడై తత్కర్మజనితంబగు రాగ ద్వేషములచే వికలత జేందనివాఁడు సన్యాసియనఁబరఁగును. కర్మాచరణశూన్యఁడయి హృదయ వాంఛలువీడనివాఁడు సన్యాసికానేరఁడు. జానసంయుతమగు కర్మసన్యాసము 'సాంఖ్యము, ఆత్మపరిశుద్ధి నొందించుచు దన్నూలమున జానసాధన మైనది కర్మయోగము. కనుక *సాంఖ్యకర్మయోగముల రెండింటియొక్క ఫలంబు నొక్కటియే. కాని, జ్ఞానులు సాంఖ్యకర్మయోగములు భీన్నములుగా భావించెదరు. జానులవిధమున బల్కరు. ఈరెండింటిలో దేనినాచరించినను రెండింటియొక్క ఫలమునులభించును. ఈరహస్యము నెవ్వఁడు తెలుసుకొను చున్నాఁడో వాఁడే జ్ఞాని. పరమాత్మజానముచేత సన్యాసి యెట్టి మోక్షమును

*ఇచ్చట ఫలము:- 1. కర్మాచరణము, 2. ఆత్మపరిశుద్ధి, 3. జానము, 4. మోక్షము అనునవి.

బొందుచున్నాఁడో అట్టిమోక్షమునే నిష్కామకర్మాచరణుండగు కర్మయోగియుఁ బొందుచున్నాఁడు. కర్మరహితముగు సన్యాసము స్వీకరించుట చాలకష్టము. నిష్కామకర్మమును భగవదార్పణబుద్ధితో జేయుకర్మయోగి పరబ్రహ్మస్వరూపమును త్వరితముగ పొందగలుగు చున్నాఁడు. కనుకనే కర్మయోగము మిగులప్రశస్తమని చెప్పఁబడినది. కర్మయోగి పరిశుద్ధమానసుడై ♦జితేంద్రియుడై “సర్వాత్మభావము” కలిగి తన్నుతానుదెలిసికొని కర్మలఁ జేయుచున్నవాఁడైయును ఆయాకర్మఫలముల నంటఁబడక శాశ్వతబ్రహ్మపదము గలంకరించుచున్నాఁడు.

సర్వాత్మభావాలోకనగల ఆత్మయోగి ఆలోకించుచు ఆలకించుచు, అంటుచు, ఆఘాతించుచు, భుజించుచు, సహ

♦సకలాంతరేంద్రియ బాహ్యేంద్రియములను జయించినవాఁడు. అనగా సమస్తేంద్రియ వ్యాపారములను జయించినవాఁడు.

“సర్వాత్మభావము” అనగా, అంతయు బ్రహ్మమేను తనకన్న వేరొకటిలేదు, మానవాదినమస్తభూతమృదంగూరితరాశములందు వెలుగొందుచున్న చైతన్యము తానే, పరిపూర్ణబ్రహ్మమొకటియే శ్వీయప్రకాశసూక్ష్మజ్ఞానరూపమై ఆనందమయమై యున్నదని గ్రహించుట.

పుణ్యస్మరణేనిమోక్షము; అనగా జన్మరాహిత్యమును బొందుచున్నాఁడనుట.

చుచు, నిద్రించుచు, శ్వాసలనువిడుచుచు, పలుకుచు, గ్రహించుచు, ఆత్మజలముల విడిచిపెట్టుచు, నేత్రంబులఁ దెలుచుచు మూయుచు ఉన్నవాఁడైనను ఇంద్రియములు విషయంబులందు బ్రవర్తించుచున్నవని తెలిసినవాఁడై తానించు కేనియు జేయుట లేదనియు, క్రియా రహితుఁడ ననియు దలంచుచుండును. ఎవ్వఁడు ఫలాసక్తినివిడిచి సమస్తకర్మముల పరమేశ్వర ప్రీత్యర్థం బాచరించుచున్నాఁడో వాఁడు 'తామరాకును నీరుఅంటని చందమున, ఎట్టిపాపములచేత నంటఁబడడు.

ఫలాపేక్షలేని కర్మ యోగులు మనశ్శుద్ధి కొఱకు సాన్నిధి శారీరక శుచికర్మలను, ధ్యానాది మానసికకర్మంబులను, నిశ్చయాదిబుద్ధికర్మలను వినుటమొదలగు సమస్తేంద్రియ వ్యాపారకర్మలను జేయుచున్నారు. పరమాత్మజ్ఞుల సమీక్షణులు కర్మలాచరించుచున్నను వానిసీశ్వర సమీప్తబుద్ధితో జేయుచుందురు. కావున, ఆత్మశుద్ధి-జ్ఞానము-జాంతి క్రిమముగా బొందుచున్నారు. అట్లుఁడు కామముచేఁ బ్రేరేపింపఁబడినవాఁడై కర్మలనాచరించి కర్మఫలచాశములచే బంధింపఁబడుచున్నాడు. ఇంద్రియనిగ్రహుఁడగు యోగినవద్వార యుతమయిన నగరివంటి యీశరీరమందు మనోవాక్కాయ సంబంధమైన సర్వకర్మపరిత్యాగియై, తానెట్టికర్మను జేయక ఇతరులచేఁ జేయింపక క్రియారహితుఁడై *బ్రహ్మభావమును బొంది శాశ్వతసుఖిమను బడయుచున్నాఁడు.

*చిత్తోపరతి-సర్వాత్మభావము;

శ్లో॥ “యోఽన్తస్తుభోఽన్తరారామన్తథాన్తర్జ్యోతి రీవయాః

సయోగీబ్రహ్మనిర్వాణమై బ్రహ్మభూతోఽభిగచ్ఛతే॥”

సుఖస్వరూపమగు పరబ్రహ్మమందుగమించువాడైతని

అంతర్జ్యోతి రూపుడై సయోగి బ్రహ్మమై నిర్వాణమున

బొందుచున్నాడు. అనగా అఖండపరిపూర్ణ బ్రహ్మలో

నిరవధికానందముతో సర్వధాయున్నవాడగుచున్నాడు.

ఆత్మజ్ఞానసూన్యఁడు దేహము ఆత్మయును, నేనా,

నాది, తా నేకర్త, భోక్తయును అహంకారముమకార మన

ములుగలిగి శాంతినిగాంచలేడు. సృజనకర్తయగు పరమేశ్వరి

మానవునియొక్క కర్మత్వంబును గలుగజేయఁడు. అని

యొక్క కర్మలను గల్పింపఁడు. మనుజునికి కర్మచేత గలుగు

ఫలమునందలి అభిలాషను బుట్టింపఁడు. ఇయ్యది చూచి మన

గూడ సమాయవలసిన గలుగుచున్నవి. సర్వమునందును మన

గురోపదేశమువలన సర్వనియజ్ఞానము ఉపశమించుచున్నది.

అనగా నశించుచున్నదో, ఇంతదనుక మాయామోహ మేఘా

వృతమై ఉన్నదో వానియొక్క మనోరోశిమన జ్ఞానము

మేఘమునుండి వెలువడిన సూర్యునివగిది పరమార్థాన్ని

బును ప్రకాశింపజేయుచున్నది. అజ్ఞానము నిశ్చేషముగా

నశించుటచేత సకలపాపనిర్ముక్తులై జ్ఞానువులు పరబ్రహ్మ

మందే ఆత్మనిల్పి, ఆత్మయే బ్రహ్మమని తలుచుచున్నది. అనియు

నేనా, నాది, అభిమానము, క్రవశ్యతి, అజ్ఞానము, అజ్ఞానము,

నము, చీకటి.

నుండే అభినివేశంబుగలిగి, బ్రహ్మమే నిత్యముని గ్రహించిన వారై *పునరావృత్తి లేని మోక్షంబును బొంది పరబ్రహ్మ మం దైశ్యమగుచున్నారు.

♦ విద్యా వినయగుణ ప్రపూర్ణుడగు బ్రాహ్మణుని యందు, మాంసాహారములగు చండాలాది మానవులందు, ధేను వులందు, కుంజరములందు, అశ్వములందు, సింహము, పులి ఖడ్గమృగాది కూరజంతువులందు, పిల్లి, కుక్క, కోడి, కాక, ఘూక, బకరాబందాది పశుపక్షిమృగ సమస్త భూతముల యందు నేకైకదృష్టిగలవాడై సమత్వభావముతో నెవ్వఁడు వర్తించునో, సర్వభూతములందు సమముగావ్యాపించునున్న బ్రహ్మపదార్థమును నెవ్వఁడు తెలుసుకొనునో వాడేజీవన్ము క్తుఁడు. (బ్రతికియుండగ నే ముక్తి నొందినవాఁడు) అట్టిసర్వ సమత్వభావముగలవాడే బ్రహ్మనిర్వాణపదమునం గాసీనుఁ డగుచున్నాఁడు. (మోక్షమును బొందుచున్నాఁడు) అట్లు

*తిరుగ జన్మంబు లేకుండుట;

♦ బుద్ధిచేత బ్రాహ్మణుఁడయినవాఁడనియు, ప్రవర్తనచే చండాలురనియు సమభావము గ్రహింపనగు, సంతియే గాని కులముప్రధానముకానేరదు. ఇది పండితాభిప్రాయము. ఇట్లు వ్యవహరింపఁబడుటకు మానవుని యుత్తమ గుణాదిక నై చ్యములే కారణములనుట నిక్కము. బ్రాహ్మణకులమున బుట్టినను మాంసాహారమధుపానాది వ్యసనములజిక్కినవాఁడు చండాలుఁడని చెప్పఁబడును.

నులుస్వయంబ్రహ్మ"పరాధగోష సంపత్తి యును బ్రహ్మముః
కాక"సంపదచనబడెను. బ్రహ్మము నిష్కలమును, నిష్క
మము కనుకఆత్మకర్తగాను. భోక్తగాను, ఫలాభిసంధుడును
గను. ఎవ్వఁడు తనకేములగు నిండిమనుషులును క్షిణి విషయం
నాశనములేని ఆత్మసుఖసంపదమునుభవింపఁగోరునో, ఎవ్వఁడు
దేహపాతమునకుఘోర్వముః అనగా జీవిత"తాంత్రిమువరకు నానా
క్రోధాదిగుణములనిర్జించి యింద్రియ"తీరుచ్ఛై, మన్వభూత
హిత"సక్తుఁడై నర్తించునో వాఁడేవరోత్తమ"సముదాయ"గి
వాఁడు దేహముతోనున్నను, దేహముత్య"కరిచినను దేహత్య
మును బొందుచున్నవానిగాఁ దలంపుము.

అట్లునా! నన్ను సకలయజ్ఞతపోవాదాది సమస్త"కర్మ
లకుఁ గర్తననియు, భోక్తననియు, జగన్నిష్ఠ"తననియు, మన్వ
భూత"త్మకుఁడననియు నాయదాగృహత్యంబునవ్వలఁడు సంతాప
కొనుచున్నాఁడో వాఁడేసూక్ష్మమును బొందుచున్నాఁడు.

విశే॥ ఈయోగమందు కర్మరాహిత్య"మునర్చుటను
గూర్చి వివరింపఁబడినది. కావున తీనినికర్మనాశ"యోగ
మని చెప్పఁబడును. ఇదిమహా"త్మ"ప్రస్థాన"యోగము. పాప
పుని జీవయాత్రలో పీని నాచరించుట దోషిని సాధ్యము
కానివి; సంసారముత్య"జించి సన్యాసము స్వీకరించిన వాఁడు
కై నను జీవిత"తాంత్రిమువరకు కర్మలనవర"జేసేవా! అట్లు"కర్మ
నెట్లాచరించుటా యని సందియముపయిర"చేసేవానది. కాని
యందలిరహస్యము గ్రహించిన సం దేహ"వివృత్తి"కాఁగలను.

సమస్త కర్మలను ఫలాసక్తి విడిచి యాచరించునదియే కర్మ
సన్యాసమని చెప్పబడును. కర్మఫల త్యాగ మొనర్చిన
యోగులు దేహేంద్రియప్రాణమనో బుద్ధులచేత ఆత్మశుద్ధి
కొఱకు కర్మలాచరించుచున్నను ఉడికినవత్తనములు మొలక
లెత్తనిచందమున సంసారవాంఛా బీజము లంకురింపనేరవు.
ప్రకృతియే సంసారమునకు, బంధమునకు, విచ్ఛిత్తికిఁ గార
ణము. కావున ప్రకృతిని(అజ్ఞానమును) మొదలంట ఛేదించిన
వాఁడు బ్రహ్మభావమును బొంది బ్రహ్మపద సుఖాసీనుఁ డగు
చున్నాఁడు. కర్మఫలత్యాగమే బ్రహ్మనిర్వాణమునకుయుత్తమ
సాధనము. బాహ్యేంద్రియములనుండి ఆత్మను విముఖిత్వ
మొనర్చి యంతర్ముఖముగావించుటయేయోగము. ఇదియే
యాత్మజ్ఞానమునకుముఖ్యసాధనము. ఆత్మయోగమన, సర్వస్వ
ఆత్మనుగాంచుట, సర్వమునాత్మయందు జూచుట, ఆత్మ
యోగి తాననుష్ఠింపఁదగుముఖ్యధర్మములు, బ్రహ్మ విద్యాధి
నేతయై నిర్వాణముబొందగల పద్ధతియు నిందు వివరింపఁ
బడినది.

పంచమభాగము - కర్మసన్యాసయోగము
సమాప్తము.

ఓమ్.

శ్రీరామచంద్ర పుట్రహ్మణేనమః

శ్రీమదాంధ్ర భగవద్గీత

షష్ఠమ భాగము.

ఆత్మసంయమ యోగము



జనకాత్మజ హృత్సర

సీజపరభృత శుభకర । శృంగారపదాం

భోజా! కరుణాజలధీ

రాజితగిరి సదనవినుత । రమ్య చరిత్రా!!

శ్రీకృష్ణ భగవానుడగురునితో నిట్లు చెప్పసాగెను—
అర్జునా! ప్రతిఫలాపేక్షలేని కర్మలను యెవ్వఁడు నేడ
విహితముగా జేయుచున్నాఁడో వాఁడే కర్మ పరిత్యాగియు
చిత్తశుద్ధియుగలయోగి. యాతఁడే సమస్తరీతుల సన్యాసి
యనఁబడును. అగ్నిహోత్రాదికర్మలను విడిచినంత మాత్ర
మున సన్యాసి కాఁజాలఁడు. దేనిని సన్యాసమని వచింతురో
అదియే యోగమని గ్రహించుము. నీనినే కర్మయోగమని
చెప్పుదురు. సంకల్పవికల్పకంబగు చిత్తమును నిగ్రహింపఁ
జాలనివాఁడు యోగికానేరఁడు. ఫలవిరహిత కర్మాచరణమే
కర్మయోగియుఖ్యాతయము. సర్వసంకల్పరాహిత్యమేసన్యాసి

కర్తవ్యము. సంకల్పరాహిత్యము, ఫలత్యాగములెందునుమహి
 మ్ము జయించిననేగాని సాధ్యముకానివి. ఈరహస్యమునెల్ల
 గిన కర్మయోగియు సన్యాసమును స్వీకరించు చున్నాడు.
 నిష్కామమువలన జ్ఞానమును, జ్ఞానమువలన సర్వకర్మసన్యా
 సమును జూరివచ్చును. వానివలన చిత్తోపరితి గలుగును.
 కావున మానవుడు ప్రయత్నించి జ్ఞానదృష్టిచేఁ దన్ను నా
 నుద్ధరించుకొనవలయును. ప్రకృతిమోహమువదిక్కి - ఆత్మను
 అధోగతిపాలుగావించగూడదు. * దేహితనకుఁ దా నేబంధును
 తానేశత్రువు: తనకు స్వాధీనమైనచిత్తమే పరమ బంధువు,
 స్వాధీనముకాని చిత్తమే ప్రబలశత్రువు. కావున చిత్తోపరితి
 కలవాడు శీతోష్ణములందు, సుఖదుఃఖములందు మానవ
 మానములందు మనోవికలతఁజెందక నిర్వికారుడై చరించు
 చున్నాడు. జ్ఞానవిజ్ఞానములచే పరిశుద్ధమానసుడై యుత్తడిని
 పుత్తడిని నొకేవిధమున వీక్షించువాడు, అనన్తబేధములందు
 ఉచ్ఛవీచము లెంచనివాడు, మనో ద్వేగము నడంచిన
 వాడును, న్యాయాన్యాయపరిశీలనచిత్తుడును యోగియనఁ

*ప్రారబ్ధకర్మసంభవమైన సాపమెంత బలీయమైనను
 దగిన పురుషప్రయత్నముచేత దానిబారినుండి కొంతవఱకు
 దప్పించుకొనవచ్చుననియు, ప్రతిమానవునకు నిందుకర్తృత్వ
 ముకొంతవఱకు గలదనియు మిత్రశతృత్వములకు తనకుఁదానే
 కారణముగాని యెరులెవ్వఁ గారనియు "శ్రీకృష్ణభగవానుని
 యుద్దేశమైనట్లే గీతమునందు భావార్థము స్ఫురించుచున్నది.

బిడమయగుచుండును. అట్లే పాపమునకు కార్యకర్తల త్యాగి
యై కర్మల నొనరింపబడెను, పాపము, పిరికి, చుట్టము,
చోరము, నష్టము, దుర్బలము, ఎక్కువలెక్కువయను విధే
వమునందలి పరివర్తయడలను సమర్థభావముతో సంచరిం
చుచు ప్రపంచవిషయము భోగవిరాగియై సంకల్ప వికల్ప
మౌన్యమున నర్చించునాడెను. యోగారూఢుడని చెప్పబడు
చున్నాడు.

యోగిసదా పరమాత్మ చింతనమున నిర్ణయ ప్రదేశ
మందు ఏకాగ్రముండి మోహ పాశములను వ్రంచి మన
స్సును స్వభావహృదయ, వేనియందు అనురక్త లేనినాడయి
సమోష్ణునియై పరిశుభ్ర ప్రదేశంబున దిగ్భాసనంబును
దానిపై మృగ చర్మంబును దానిమీదపరిశుభ్రనస్త్రమును
పయిచి దానిపై నాసనాడపవళిష్టుడై నిశ్చల మనస్కుడై
యింద్రియములను బయిరచి అత్మపరిశుద్ధికోరిక యోగము
నభ్యసింపవలయును. దేహము, తల, ముఠ పీచిని గడలకుండ
నిలిపి దిక్కులు పరికింపక భూయుగమధ్యనుండి తననాసికా
గ్రమును యేకాగ్రదృష్టితో పీక్షించుచు హత విభీతుడై
బ్రహ్మచర్యమునాచరించుచు స్థిరచిత్తముతో నన్నెవ్వఁడు
ధ్యానించుచున్నాడో ఆ మహామోగి నావలననే మోక్ష
మును, అనగా చిత్త శాంతిని బొందుచున్నాడు. అపరిమిత
హారభోక్తకు, నిరాహార వ్రతాచరణునకు, నిరతము నిద్రిం

♦ సర్వకర్మపరిత్యాగియగు జ్ఞాని.

చువానికి, సదానిద్రమాని చరించువాని కీయోగము వశ్యము కాదు. మితాహారవిహారము-విహితకర్మానుష్ఠానము. సుషుప్తి జాగ్రతావస్థలు (నిద్రయు మెలకువయు) సమానముగాగల వానికి; తగినంత విశ్రాంతి కలవానికి యోగము వశ్యమై సర్వ దుఃఖోపశమనము గావించును. చిత్తము చలింపనిదై పరమానందరూపమైన స్వస్వరూపాను సంధానమందు యెప్పుడు నిలిచియుండునో, దేహాత్మభావమంతరించి సమస్త కోరికలు నశించుటంజేసి ఎప్పుడు ప్రపంచదృశ్యప్రతీతివిస్మరణలేనిదై *సామాన్యవిశేషభావరహితమగు అఖండవిజ్ఞానరూప పరమాత్మ ప్రసన్నమై, స్వయంప్రకాశమానమై నిరావరణమై తేజరిల్లుచు అవిద్యాన్ధకార ప్రయుక్త సంకల్ప వికల్ప దోషములు నశించునో అప్పుడాయోగి ! పరిపూర్ణ అపరోక్ష జ్ఞానమును బొందినవాడై సదా పరబ్రహ్మనందసుఖము ననుభవించుచున్నాడు.

విశేషము॥ *సామాన్యవిశేషభావరహితపరమాత్మ-సామాన్యమనగా ఈసమస్త ప్రపంచము: విశేషమనగా ప్రపంచబాధకము; సామాన్యమగు దృశ్య ప్రతీతి, విశేషరూప పరమాత్మజ్ఞానముచే నశించుచున్నది. ఇట్టిది సామాన్యవిశేషభావము విచారించిన పరమాత్మ బాధ్య బాధక భావములేనిదగుటచేతను, అద్వితీయ మగుటచేతను, స్వయంప్రకాశముతో వెలుగొందుచుండుటచేతను, నిర్విశేషమైయున్నది. శేషమనగా “ప్రపంచము” శేషియనగా “పర

మాత్మ" ఇట్టి శేషశేషిభావములేనిది పరమాత్మ అద్వితీయము, అఖండస్వరూపము, అనంతశునమునై యున్నది. అందుచే సకల బుద్ధివోషములు నశించి సర్వకల్పములు నిశ్చేషముగా విలయమొంది సమస్తము బ్రహ్మస్వరూపమే యని నృథమగుచున్నది.

అప్పుడు *కాచపాత్రయంబుంచిన దీపము వాయువుచేఁ జలింపఁబడక వెలుగునట్లుగా జ్ఞానముచే నావరింపఁబడినయోగి ఆత్మజ్యోతిరజస్తమోగుణ మేఘ వాయువుల కించుకయుఁజలింపక సత్వగుణప్రపూర్ణమై అచలమై ప్రకాశించును. యోగశక్తిచే వశీకరచిత్తముకలవాఁడై యెవ్వడు యుపరతిఁబొందునో, ఎప్పుడు పరిశుద్ధాత్మయందు స్వస్వరూపపరమాత్మను జూచుచుఁదనలో నానందించుచున్నాఁడో-ఇంద్రియముల కగోచరమై బుద్ధికిమాత్రమగోచరించు అనంతసుఖమెప్పుడు పొందగలుగునో అప్పుడాయోగి శరీంద్రియఁడై, చిన్మానంద స్వరూపుఁడై అచల బ్రహ్మమై స్వస్వరూపానందసాగరమున నోలలాడు చుండును. ఇట్టి శమోదిషట్కు-సంపత్తిగల యత్నశీలుఁడగు యోగి, దీనికంటె నెక్కువైన యానందము నభిలషింపఁడు. మహాకష్టములేన్ని సంభవించినను కలఁతనొందఁడు. కావునయోగమనగాసర్వచింతల నోదార్పి సుఖముల నొందించునదిగా నెంచుము.

*గాజుకుచ్చె ఆనగాఁ లాంతరు మెదిలగు లెడలతో గూడిన దీపపుంబరినెలు.

దృఢచిత్తముతోనమ్మి యాచరింపఁ దగినది యోగము. సంకల్ప సంభవములైన సర్వకామములనుండి సమస్తేంద్రియములకు మూలమైన మనస్సును మఱలించి నిశ్చలమైన బుద్ధిచే మెల్లమెల్లగా నుపరతిని బొందించి స్వస్వరూప పరమాత్మయందైక్యముగావించియేమాత్రము నన్య విషయాలోచనబారిఁబడనీయక ననిశ్చల మైనదియు, సుస్థిరంబుగానట్టియు మనస్సునువిషయాసక్తము గాకుండునట్లుయోగబలముచే బంధించి స్వాధీనము జేసికొని స్వస్వరూప చిదాత్మయందే నిలుపవలయును. ఈవిధముగా చిత్తశాంతి కలవాఁడై, కామక్రోధాది వికారములనెవఁడుసహింపశక్తుఁడైనశించిన రజోగుణము కలవాఁడై జితేంద్రియుడగుచున్నాడో వాఁడే ఘోర పాపవిముక్తుఁడై నటువంటి యోగియై ఆత్మంత బ్రహ్మానంద సుఖమును బొందుచున్నాఁడు. ఇట్టి ఆత్మయోగి నిరవధికానందము ను సర్వదా సునాయాసముగ బొందుచు సర్వాత్మభావముతో*నిర్విశేషబ్రహ్మము నెల్లెడలఁ గాంచుచున్న వాఁడగుచు మోక్షంబు నొందుచున్నాఁడు. కావున, ♦పంచభూతాత్మకంబయిన సమస్త భూతముల యందును తనను, సమస్త భూతములను దన యందును జూచుచున్నాఁడు.

* శేషమనగా 'ప్రపంచము' శేషియనగా 'పరమాత్మ:-నిర్వాణగా శూన్యము; ఇట్టిశేష శేషిభావములేనిది అఖండపరిపూర్ణబ్రహ్మమనుట-

ఎవ్వఁడు సమస్తభూతనివహమునందుగూడ సన్నుఁ
గాంచుచున్నాఁడో, స్థావరజంగమాది సర్వభూత సంభృత
మగు విశ్వంబును నాయందును, విశ్వమంతటను సన్నును
నెవఁడు కౌంచగలుగుచున్నాఁడో వానికి నేనును నాకు
వాఁడును ప్రత్యక్షరూపము కలవారముగా నుందుమనుట
నిక్కము. ఇదియే జీవాత్మ పరమాత్మల సంధానము. (జీవ
బ్రహ్మైక్యము) ఈ రహస్యము నెఱిగిన యాత్మయోగి
సమస్తభూతములయందుండునది నాస్వరూపముగా నెంచి
నన్నేపూజించును. అతఁడు నిరంతరమెట్లువర్తించుచున్నను
సర్వవిధముల నాయందే చిత్తముంచి ప్రవర్తించుచున్న
వాఁడగుచు జీవన్ముక్తుఁడై కడను నానాయుజ్యమునేపొందు
చున్నాఁడు. ఎవ్వఁడు సమస్త ప్రాణిసముదాయముల సుఖ
దుఃఖములు తనవిగా భావించి, ఎవ్వరిని ప్రాణిని హింసిం
పక సమత్వభావాలోకనగలవాఁడై వర్తించుచున్నాఁడో
యతఁడే మిగుల శ్రేష్ఠుఁడనియు మహాజ్ఞాని యనియు నా
యభిమతము: ఇట్టివాఁడేస్థితప్రజ్ఞుఁడనఁబడును. అనినకృష్ణుని
వాక్యములకు అర్జునుఁడిట్లనయెను.

వాసుదేవా! నేను చంచల చిత్తుఁడనగుటచే నీచే
నిప్పుడు యేసామ్యయోగము ప్రబోధింపఁబడెనో అద్దాని

♦పృథివ్యాపస్తేజో వాయురాకాశంబులు: అనగా
భూమి, జలము, అగ్ని, గాలి, ఆకాశము యివి పంచ
భూతములు.

నాచపంచుటకు నశక్యముగా దోచుచున్నది. దీని యదార్థ
స్థితి నరయఁజాలకున్నాను. చిత్తముమిక్కిలి చంచలమైన
దియును సంతోభమొనర్చునదియును, ప్రబలమైనదియు
వశముచేసుకొనుట కసాధ్యమైనదియును; కావున నాయువు
నరికట్టుటయనగా నెటువంటిదో మనస్సు నరికట్టుట అంత
కష్టసాధ్యముగదా! అట్టి మనస్సును నేనెట్లు స్వాధీనము
చేసుకొనఁగలను? అందులకు శ్రీకృష్ణుఁడెట్లనెను.

అర్జునా! అవును మనస్సు స్థిరము లేనిదగుట నిశ్చ
యమే. ఈమాటలలో అబద్ధములేదు. కాని, భ్యాసము
చేతను అభ్యాసముచేతను వైరాగ్యము చేతను స్వాధీన
పఱచుకొననచ్చును. ఇవిలేనివానికిది మస్సాధ్య మనియే
చెప్పనగును. అయినను స్వాధీనచిత్తముగలవానికి ఉపాయ
ప్రయత్నములవలన నీయోగమును పొందుటకు సమర్థుఁ
కలుగుననియే నా యభిప్రాయము. ఇది విని యుద్ధమఁ
డిట్లనియె:—

శ్రీకృష్ణా! యోగమునందెంత శ్రద్ధ వహించినను
నియమములేని యాస్తికబుద్ధికలవానికి చంచలమానసునకు
యోగఫలము చేకూరదు. సరికదా! అందుచే మోక్షము
నకును జెడినవాఁడగుచున్నాఁడు. ఇందునిమిత్తమై యిహ
పరలోకసుఖముల నొసంగు కర్మలు విడువఁబడెను. ఈ
యోగిగతియేమి? పరమాత్మయందు బుద్ధినిల్పలేని మూఢా
త్ముఁడు కర్మజ్ఞున మార్గములకు రెండింటికి దూరుఁడు

కాబడిభ్రష్టౌ మేఘమండలమునుండి వాయు పీడనచే
చెదరిపోయిన మేఘమువలె చెడిపోయియుండునా? యని నా
సంశయము. కావున, ఈసందియమును దొలగింప బడుల
వలసగాదు. నీవేసమర్థుడవగుటఁ జెలియఁజెప్పుమని ప్రార్థిం
చుచున్నవాడ ననిన “శ్రీకృష్ణ పరమాత్ముఁ” డిట్లు ప్రతి
వచనంబిచ్చెను.

అర్జునా! యోగభ్రష్టౌడైన వాని కేలోకమునందు
గూడ నాశనము లేదుతండ్రి! సత్కార్యము లొనర్చువాఁ
డెప్పుడు దుర్గతిపాలుగాఁడునుమా! యోగభ్రష్టౌడైనవాఁడు
పుణ్యాత్ములు పొందునట్టి లోకమునుపోండి యనంతరము
సదాచారసంపన్నులైన భాగ్యవంతుల యింట్ల జననంబు
నొందుచున్నాఁడు. అట్లుకానియెడ మహా బుద్ధివంతులైన
మహావీరులుజన్మించిన వంశంబున బుద్ధులగునాఁడు. అది
యుంగానిచో మహాయోగులకులమందు జన్మించి పూర్వజన్మ
వాసననుబట్టి జ్ఞానముగలవాఁడై యోగసిద్ధిఁజేసి ప్రయత్నించి
మనస్సుస్వాధీనము గాకపోయినప్పటికిని పూర్వజన్మానుభవ
పూర్వకంబగు అభ్యాసముచేతనే విషయంబులనుండి మన
స్సును మఱిలించినవాఁడై వేదోక్త కర్మానుష్ఠాన ఫలము
కంటె మహాఫలప్రాప్తి గలవాఁడై అనేకజన్మములందుసంస్కారా
జ్ఞులమైన జ్ఞానసిద్ధిఁబడసినవాఁడై యుత్తమగతియగుమోక్ష
మును బొందుచున్నాఁడు. యోగ విజ్ఞానులు యెన్నఁడును
అధోగతిఁబొందఁడు.. మహానిష్ఠాగిష్ఠులగు తాపనోత్తముల

కంటెను, వేదవేదాంగాది శాస్త్ర వేదుల కంటెను యోగి
 యుత్తముడుగా పరిగణింపఁబడును. కావున నోయజ్జనా!
 నీవుతప్పక యోగము నవలంబించుము. ఏమానవుఁడు నా
 యందు భక్తివిశ్వాసములుగలవాఁడై నన్నే యాశ్రయించి
 సర్వమునన్నుగాభావించి, పరిశుద్ధాంతఃకరణము గలవాఁడై
 మనఃపూర్వకంబుగా సేవించుచున్నాఁడో నాఁడే యోగ
 శ్రేష్ఠులలో మిక్కిలియుత్తముఁడని నేనుగ్రహించుచున్నాను.
 వానిని నేనాంతఃరంగిక భక్తుఁడుగా నమ్ముచున్నాను. అట్టి
 భక్తుల *యోగక్షేమములను నేనేవహించెదను.

వి॥ ఈయోగమునకు ధ్యానయోగమనిఅపరనామము
 కలదు. ఇందు గ్రహించవలసిన ముఖ్యవిషయము తెవ్వి
 యనఁగా సమస్తవాసనలనుండి మనస్సునుమాత్రమిచ్చినవాఁడు
 కేవలవిశుద్ధ సత్వగుణ ప్రపూర్ణమానసుఁ డగుటంజేసి కర్మ
 సన్యాసమొనర్ప సమర్థుఁడుగావచ్చును. యోగారూఢుఁడని,
 యిట్టివానినే జెప్పుదురు. కర్మఫలసన్యాసమొనర్చుటచేజ్ఞానో
 పార్జన కర్తులైనవారిని నారుఋక్షివులందులు. ఈపేర్కొన
 బడిన యిరువురిలో నెవరికైనను మనోజయము ముఖ్యముగా
 గావలసినదినుట నిక్కము. మనో నిగ్రహమునకు వైరాగ్య
 యోగధ్యానములే ముఖ్యసాధనములని యిందు నిరూపింపఁ
 *యోగక్షేమములు:-అనగా, అప్రాప్యమైనదానిని ప్రాపింప
 జేయుటయోగమనియు, ప్రాపించినదానినిసంరక్షించుటక్షేమ
 మనియు, గ్రహింపనగును,

బడినది. కావున కోరియున్నవాఁడు పాపధము నేవించుటలో ననుపాస వ్యవహారిమాదులు ముఖ్యములుకదా! నాసంజేసియే శక్తిగనుగ్గత లణగును. తద్విధముగ నే మనోరుగ్గత లణగుటకు యోగాభ్యాసమే దివ్యోపధమనుట సందేహ మావంతయులేదు. ఇచ్చట ఆహారవిషయ మాలోచింపఁదగినది. మనుష్యాఁడేటి భుజించినను మనస్సే ప్రథానమని వచించు వారి సిద్ధాంతమును విజ్ఞులు తేలిసికొనవచ్చును. కావున నాహారమును మాన్పుచేసుకొనినమాత్రమే మనస్సుమాన్పు గల్గునని విజ్ఞులు గ్రహించెదరుగాక.

ఆహారమునందలి 1. పృథ్వీతత్త్వము! అహంకారము గాను, 2. జలతత్త్వము చిత్తముగాను, 3. అగ్నితత్త్వము బుద్ధిగాను, 4. వాయుతత్త్వము మనస్సుగాను 5. ఆకాశ తత్త్వము అంతఃకరణముగాను మారుచుండును అని ఆయుర్వేద మెంతదీర్ఘలోచనతోఁ దెల్పెనో గ్రహించుడు. కావున యోగాభ్యాసము చేయువాఁడు అన్నపానాదియూహారవిషయమున గొంతమాన్పునియమము పాటించి భుజించుటవసరము. మిక్కిలిగా భుజింపరాదు, ఉపవాసదీక్ష పూసరాదు. ఇదియే యోగియెక్క ముఖ్యకర్తవ్యము. కనుకనిందు వివరింపఁబడిన ధర్మములను గమనించి యోగ మభ్యసించు వారికిఁ దప్పక ఫలసిద్ధికలుగును. ఒకానొకవేళ నీ జన్మలో గలుగకపోయినను మరుచటిజన్మలందు మిక్కిలిదీక్షవహించి కృషిసల్పినవారైయోగ సిద్ధిరూపమగు ముక్తినిబొందుదురు.

షష్ఠమభాగము—సమాప్తము.

ఓమ్.

శ్రీరామచంద్ర పరబ్రహ్మణేనమః

శ్రీమదాంధ్ర భగవద్గీత

సప్తమ భాగము.

విజ్ఞానయోగము

శ్రీమహిజాతా హృదీరమ

ణా మహితగుణానిగమ గ । ణాభరణా స

ర్వామరసన్నతచరణా

కోమల మునిహృదయసదన । కుధరోద్ధరణా!!

శ్రీకృష్ణ పరమాత్ముడు అర్జునునితో నిట్లు చెప్పఁ
బూనెను— అర్జునా! సదానాయందేలగ్న మొనర్చిన మనస్సు
గలవాడవై యోగాభ్యాసము చేయుచు నన్నే యాశ్రయ
ముగా నమ్మియున్ననీవు సకలైశ్వర్య సత్వగుణ ప్రభుత్వము
నైన నన్ననీవు సందేహములేక నెట్లు తెలియఁగలవో విశదీ
కరించెద సావధానచిత్తుడవై వినుము:— శాస్త్రపరిజ్ఞానమును
యనుభవజ్ఞానమును సమన్వయించి వివరించెదను. దీనిని
సాంతముగాఁ దెలిసికొందువేని నీకికదెలియఁదగినవిషయము
యింకొకటేదియు లేదు. వేలాదిజనులలో నెవ్వఁడో యొకా
నొకడు మాత్రము నన్ను నాత్మజ్ఞానముచేఁ దెలిసికొనఁబ్రయ
త్నించుచున్నాఁడు. అట్లు ప్రయత్నించినవారలలో నేయి
మందికొకఁడు కృతార్థుడగుచున్నాఁడు. ఆకృతార్థు లయిన

వేయిమందిలోనొకఁడు మాత్రమే నిజస్వరూపమున నన్ను
 దెలుసుకొనఁగలుగుచున్నాఁడు. శబ్దస్వరూప రస గంధము
 లనెడు పంచతన్మాత్రలు, మనోబుద్ధ్యహంకారములని నా
 యొక్క అపరాప్రకృతి, ఎనిమిది విధములుగా గుణ భేదము
 లతోఁగూడి యొప్పుచున్నది. ఇదియెంతయు నిష్కల్మషము
 నది. దీనినే ఈశ్వరమాయాశక్తియందును, ఈప్రకృతికంఠ
 నుత్కృష్టమైనదియు నా 'పరాప్రకృతి' యందు 'కటి కలుడు.
 దీనినే 'చిచ్ఛక్తి'యనిచెప్పుదును. ఈప్రకృతియే జగముపం
 తయు వహించియున్నది. సృష్టియందలి స్థావర జంగమాది
 సమస్త భూతములును ఈరెండుప్రకృతులవలననే జనించినవని
 యెఱుంగుము. నేనీరెండు ప్రకృతులచేతనే ప్రపంచ సృష్టి
 లయాదులు జరిగించుచు నమస్తభూతకోటిజననమగమములను
 నేనేకారణుడ నగుచున్నాను. నాకంఠ నమస్తామృతమున నీ
 ప్రకృతియందు మలీచముగ నీడియులేదు. నాయందు యూహ
 తృప్తపంచము దారమందు కుర్పబడిన మూర్త్యుగణములు
 పోల్కి- సమకూర్చబడియున్నది. యూహర్వజగత్సృతాయుధీన
 మందున్నది. దానికాధారభూతమందు నీనే. నీటిమందునుచి
 కరము, సూర్యచంద్రులయందలి ఉష్ణశీతప్రకాశము, వేద
 మాయందు 'హంకారము' అనినమందు శబ్దము, భూభూమి
 యందు పౌరుషము, స్త్రీయందు రమణీయము- భూమి
 యందు పరిమళము, వాయువునందు శీతము- అగ్నియందు
 ప్రజ్వలనము, భూతలముందు జీవభోజము, భూనాయందు

నిశ్చలచిత్తము, సద్గుణులందు ధర్మసీతి, భూపతుల యందు
 న్నాయాన్యాయ పరిశీలనము, వీరులయందు విక్రమము,
 సకలభూతకోటికి సనాతనబీజము, ఆశాసురాగ యుత్తమైన
 బలవంతుల బలవై భవము, న్నాయవిరుద్ధమైన కామము,
 సర్వకర్మాకర్మలు నేనేయని గ్రహించుము. సత్వగుణప్రధాన
 మైన శమదమాదులు, రజోగుణప్రధానమగు దర్శ హర్షా
 దులు, తమోగుణప్రధానమైన శోకమోహములు. మొద
 లగు భావములన్నియు నాచేత ప్రభవించుచున్నవి. కాని
 యవి నన్నాశ్రయించితేవు. నేనువాటి నాశ్రయించియులేను.
 ఆత్మగుణములకెన్నఁడు లోబడునదికాదు. గుణము లాత్మ
 నించుకీయుఁ జేరఁజాలవు. కాని, గుణత్రయముచే జనించిన
 భావములెల్లను ఆత్మశ్రీతములగుచున్నవి. విశ్వమంతయుఁ
 న్నిగుణవికార మయమై సమస్తప్రాణిసమూహము నీమూడు
 గుణములచే మోహితాత్మకంబై గుణభావములకంటె విలక్ష
 ణఁడను యవినాశనుఁడనునై న నన్ను నెఱుఁగఁజాలకున్నది.
 జగము షడ్భావవికార సంయుతము. ఆత్మనిర్వికల్పనిరంజన
 నిర్వికారము. నిత్యశుద్ధముక్త జ్ఞానరూపము. అఖిలభూతకోటి
 యు దేహాభిమానముంజేసి ఆత్మనుగాంచుటలేదు. ఈశ్వర
 సంబంధమగు త్రిగుణాత్మకంబై న నామాయ దాట నేరికిని
 సాధ్యముకాదు. నన్నెవరుశరణము బొందుచున్నారో వార
 లీ మాయనుండి తరించగలుగు చున్నారు. సర్వాత్మ భావ
 ముచే నీమాయ నశించును. దుర్జనులు, యజ్ఞనులు మూఢ

మతులు, మిత్రద్రోహులు, సమ్మిసవారిని జెరుపు కుటిలాత్ములు మొదలగు పాపకర్మాచరణులు నామాయా ప్రభావముచే యుక్తాయుక్తము లరయనేరక రాక్షసత్వముగలవారై క్రూరహింసాది దుష్కృత్యము లాచరించు మానవాధములు నన్ను బొందజాలరు. నన్ను సేవించు పుణ్యాత్ములు నాలుగు తెగలుగనున్నారు. వారెవ్వరన:- ఆర్తులు, జిజ్ఞాసులు, అర్థులు, జ్ఞానులు, అనువారలు, అనగా:-

1. ఆర్తులు:- దొంగలు, క్రూరజంతువులు, శత్రువులు, భయంకరవ్యాధులు మున్నగువానిచే బీడింపబడెడివారు.

2. జిజ్ఞాసువులు:- బ్రహ్మతత్వముఁ దెలిసికొన నభిలషించువారు.

3. అర్థులు:- ఈషణత్రయమునందాసక్తిగలవారు. అనగా-“ధణీషణ, దారీషణ, పుత్తీషణ” యను ధనము నందు భార్యాపుత్రాదులయందు మమకారముగలవారు.

4. జ్ఞానులు:- బ్రహ్మవేత్తలు; అనగా పరబ్రహ్మ సందర్శనాసక్తులు-వారిలో సదాభ్యాసనాసక్తులు; అసమాన భక్తితో స్వస్వరూప సందిగ్ధులగు జ్ఞానులు శ్రేష్ఠులు. ఆ జ్ఞానులకు నేను మిగుల యిష్టముకలవాఁడను. నాకా జ్ఞానులు మిగుల యిష్టముగలవారు. ఈ నాలుగు విధములగు వారలును మహాత్ములే, కాని వారిలో ‘నుత్తమజ్ఞాని’ సర్వాత్మ భావముకలవాఁడై నేనే శ్రేష్ఠమైన పరస్వస్థానముగా సమ్మియున్నవాఁడగుచున్నాఁడు. ఆమానవుఁడు జ్ఞానసముపార్జనగల

బహుజన్మంబు లెత్తినపిమ్మట సంపూర్ణజ్ఞానము కలనాఁడై
 సమస్తము వాసుదేవ, మయమని తెలుసుకొని సదా సన్నే
 పూజించువాఁడై నన్నుబొందుచున్నాఁడు. ఈరీతిగ స్వస్వ
 రూపమును దెలుసుకొన్న మహాత్ముఁడు మిగుల దుస్సభ్యుడున
 వాఁడు. తమతమ పూర్వజన్మకర్మవాసనల ననుసరించిహాస
 పులు కామాసక్తతచే వివేకహీనులై ఆయాఱుష్టి దేవతా
 పూజాది వ్రతాచరణులై వారల మనోగతాభీష్టసిద్ధి కోఱకు
 నన్యదేవతల నారాధించుచున్నారు. ఎవరు యేయే యభీష్ట
 ములుగలవారలై యవిసిద్ధించుకొఱకు దీక్షమూససులై యే
 యేదేవతామూర్తులయందు దృష్టినిలిపినిశ్చలభక్తితోనారా
 ధించుచున్నారో వారలకాయాదేవతలందు దృఢతర భక్తి
 శ్రద్ధలను నేగు కలిగించుచున్నాను. నన్ను యే స్వరూపము
 గలవానిగా దలచి స్మరించుచున్నారో వారలకు నేనట్టి స్వరూ
 పముతోనే గోచరించుచున్నాను. కాని నామూర్తుచే నాన
 రింపఁబడి మానవులు మరపుజెందిననారై నన్నుఁ గానవేక
 పోవుచున్నారు. ఎవరు యేవాంఛితార్థులై ఆయా దేవతా
 విగ్రహముల నారాధించు చున్నారో, వారలు నా వలన
 నాయాదేవతలద్వారా ప్రసాదింపఁబడిన కామితార్థములను
 పొందుచు తదాదైవతములను చేరుచున్నారు. నీచబుద్ధిగల
 వారి వాంఛిత ఫలములు స్వప్నఫలములై వినాశము లగు
 చున్నవి. నన్ను ప్రీతిపూర్వకముగా భజించునట్టి భక్తులు
 నన్నుబొందుచున్నారు. అవజ్ఞానస గోచరమై, అన్యాయమై,

అన్యక్తమై, నిరతిశయమై, అఖిండ తేజోమయమై పలుగోందు
 చున్న నాపరమాత్మ స్వరూపమును బెలియలేక తమ్ముతామే
 మఱచి సంసారవియోగసాగరమున నోలనాడుచు సూక్తులు
 నన్ను దృష్టోచరమానన శరీరభాగిగా భావించుచున్నాడు.
 అజ్ఞానులు శాశ్వతమైన నాచిదాత్మస్వరూపమును గుర్తించ
 నేరక నాది యశాశ్వతమైన శరీరముగా భావించుచున్నాడు.
 అజ్ఞానజన్యమైన మానవజన్మము యోగమాయా పరివృత
 మైన దగుటచే మోహాత్మకమైన నానిజస్వరూపమును బెలియక
 నన్ను జననమరణములు గలవానిగా దలచు చున్నాడు.
 స్వయంభవుడనని యెఱుంగదు. నేను ఇదివఱకు నెడలి
 పోయినట్టియు, ఇప్పుడున్నటువంటియు, ఇంక రాజోన్మనట్టియు
 భూతముల నన్నిటిని నేనెఱుంగుదును. కాని, వాటియం
 గొక్కటియు నన్నెఱుంగజాలదు. జన్మమతోడనే కాదు
 క్రోధములు తత్సంభూతమై సుఖదుఃఖాది ద్వంద్వములు
 ప్రాప్తము లగుచున్నవి. సమస్త భూతములు ఈసుఖదుఃఖాది
 ద్వంద్వములకు మూలకారణమైన మోహమును బొందు
 చున్నవి. పుణ్యాకర్మవలన తరించినవారే సమస్త పాపములు నిర్మే
 షముగ నశించినతోడనే “శివోన్మేది” సకలద్వంద్వ విమో
 చనలై దృఢనిష్ఠతో నన్ను సేవించుచున్నాడు. ఎవ్వరుజనన
 మరణముల కాకిరమై సుఖదుఃఖములతో గూడిన సంసార
 మునుండి తరించి జననమరణ రాహిత్యమునకై నన్నాశ్ర
 యించి ప్రయత్నించుచున్నారో వారాపరమాత్మను, నా

యొక్క బ్రహ్మపదార్థమును సంపూర్ణప్రత్యగాత్మ విషయ పదార్థములను సకలకర్మస్వభావమును దెలిసికొనగలుగుచు. ఎవ్వరునన్ను అధిదైవాధి భూతములతోను అధియజ్ఞముతోను గూడియున్నవాడనని తెలుసుకొనుచున్నారో వారు అచంచల దృష్టిగలవారలై యవసానకాలమందుగూడనన్ను గాంచినవారలై నాసాయుజ్యమును బొందుచున్నారు.

విశేషము ఈయోగమందు స్వానుభవజ్ఞానమును గూర్చి బోధింపఁబడెను. దీనినే “విజ్ఞాన” మందురు. దీనిని మనోబుద్ధింద్రియాదులచేతఁగూడ దెలిసికొన నశక్యము. లోకమందలి నీవు, నేను, అది, ఇది అనుభేదవ్యవహారము బుద్ధికల్పితము. బుద్ధియే దేహాదులనన్నిఁటిసిగల్పించుచున్నది అదియే దేహేంద్రియాదులందు ఆత్మత్వబుద్ధిని అనగా ననాత్మభావమును గలుగజేయుచున్నది. అందుచే భేదప్రపంచముప్రతీయమానమగుచున్నది. బుద్ధియనగా జీవునకుపాళిగును. ఇదియే జీవత్వమునకు గారణమగుచున్నది. ఈబుద్ధి పరమాత్మయగు తనను ఆచ్ఛాదించుచున్నది. కావున బుద్ధియనగా అవిద్య (అజ్ఞానము) అగును. ఈకారణముచేతనే అజ్ఞానము దొలఁగినజీవుఁడు పరమాత్మయే యగుచున్నాఁడు. బుద్ధి యొక్కనై జడోష మేమనగా ఆత్మనుమరుగుబుచ్చి స్వస్వరూప స్థితి లేకుండజేయుటయే; తానెవఁడో అని తెలియకుండ జేయుటయే నేను, నాది అను అహంకారమమకారములు బుద్ధికల్పితమే. ఇదియే మూలాధ్యాస- సర్వాజ్ఞానబీజము. ఇదియేప్రకృతి.

దీనినుండియే సమస్తప్రపంచము నుత్పత్తి యగుచున్నది. ప్రకృతిదృష్టాంతరరూపమున విజ్ఞానము బోధింపబడినది. సృష్టిసర్వస్వము బ్రహ్మమయము. బ్రహ్మవిద్యచే సాధింపబడిన సర్వాత్మస్వరూపజ్ఞానమే 'విజ్ఞానము'. చరాచర స్థూల సూక్ష్మాది సకలపదార్థములు పరబ్రహ్మచైతన్యమే, దీనిరహస్యము నెఱుంగుటయసాధ్యము. సమస్తేంద్రియా తీతము.

ఇందు సృష్టితత్త్వముఁగూర్చి కొంతవఱకువిశదీకరింపబడినది. పరమాత్మస్వరూపమును దెలియవలెనన్నచో దృశ్యమాన మగుచున్న సకలప్రపంచము భగవానుని సగుపరప్రకృతి సంయోగవియోగములచే సృష్టిలయములు గలుగుచున్నవని గ్రహించునది. సర్వజగత్తు మాయచేఁగఁబడినదగుటచే సాధారణముగా మానవులు భగవద్రూపమును గాంచలేకపోవుచున్నారు. కావున నిందుముఖ్యముగా గ్రహించవలసిన విషయమేదన? గుణవికార రహితమగు పరమాత్మను మాయ ఆవరించుటచేత నీశ్వర జీవభావములు రెండును గలుగుచున్నవి. ఈద్వివిధభావసంయుతమే సంసారము. ఈ జీవేశ్వరయైక్యజ్ఞానమే ముక్తిమార్గము. కావున ముక్తినాకాక్షింపు 'జిజ్ఞాసువులు' సాధారణముగా నీయైక్యజ్ఞాన సంపాదనకే ప్రయత్నింతురు.

జడాజడ సమస్తపదార్థములందును బ్రహ్మమునిండియున్నది. బ్రహ్మముప్రకృతిదోషరహితమైనదికనుక మనుజుఁడు జీవించియున్నప్పుడే ప్రకృతిని జయించినవాడగుచో బ్రహ్మైక్య

జ్ఞానముకలిగి ముక్తాత్ముడగుచున్నాడు. పరమాత్మ పరిశుద్ధ స్వరూపమని చెప్పబడెనుగదా! జీవునకుగూడ అంతఃకరి శుద్ధతకలిగినప్పుడేజీవేశ్వరుల యైక్యము సిద్ధించును. జీవుడు నిత్యశుద్ధజ్ఞాన స్వరూపుడనియే వేదాంతము నంగీకరించుచున్నది. ప్రకృతిదోషములన్నియు నంతఃకరణ ధర్మములే. అట్లుగాకజీవునకుప్రకృతిగుణములు స్వభావములని గురికి వేళ్ల నెవరైన వచించుచో, వడ్లయందు పుట్టుకతో పొట్టు, జోడు కలిగియుండినను దంచుటవలన వదిలిపోయిబియ్యమౌట్లు శుద్ధమైయొప్పునో; స్ఫుటముచేత రాగియొక్క చీలుము నశించి సువర్ణమగు చున్నదో అట్లే యోగముచేతను, విజ్ఞానము చేతను జీవునియొక్క అజ్ఞానరూపమగు మలినము నశించుచున్నది. “అనివాసిష్ఠము” కావున మానస ప్రయత్నము సర్వకార్యసాధనమని యిందు నిరూపింపబడినది.

సప్తమభాగము-విజ్ఞానయోగము

సమోష్ణము.



ఓమ్.

శ్రీరామచంద్ర పరబ్రహ్మసేనమః
శ్రీమదాంధ్ర భగవద్గీత



అష్టమభాగము
అక్షరపరబ్రహ్మ యోగము

శ్రీరా మాంగీకృత శృం
గార కలితవక్ష నవ వి । కసిత విలస
న్న రేజేక్షణ రఘుకుల
వీరా భువిజా కళత్ర । విశ్వాకారా॥

శ్రీకృష్ణునిగాంచి అర్జునుఁ డిట్లనుచున్నాఁడు:-

శ్రీకృష్ణా! బ్రహ్మముయేది? అఘ్యాత్మమనగా నట్టిది?
కిర్మమన నెలువంటిది? దేనిని అభిభూతమందురు? దేనిని అభి
దైవతమని వచింతురు? అభియ్యుక్తమనగా నేమి? దేహసాత
కాలంబున నిశ్చలచిత్తులు నిన్నెట్లు తెలుసుకొన గలుగు
చున్నాడు? తెలియఁజెప్పమనిన యర్జునునకు శ్రీకృష్ణ పర
మాత్ముఁడిట్లు ప్రతివచించెను:-

అర్జునా! అతిశయశూన్యమై నాశనరహితమగు “పర

మాత్మ"యే బ్రహ్మము. సర్వశరీరములయందుండు 'జీవుడు' తన ఆత్మస్వరూపమే; జీవాత్మయే పరమాత్మ, అనగా జీవుడే పరబ్రహ్మమును స్వస్వసర్వాత్మ భావమే అధ్యాత్మ్యంబన బడుచున్నయది. అధ్యాత్మంబు కూడ బ్రహ్మరూపమునే నిరూపించుచున్నది. ప్రాణికోటియొక్క శరీరములను పుట్టించుటకు పెంచుటకు చేయఁబడు త్యాగము కర్మయని చెప్పఁబడును. నశించుపుట్టుకగల ప్రాణిసముదాయమెల్లనూక్షరము. అధిభూతమనగా నిదియే. హిరణ్యగర్భుఁడు సూర్యునిండ లాంతర్వర్తియై దేవతలకధినేతయగుటవలన అధిదైవతమని చెప్పఁబడును. ఇతనేనే పురుషుఁడందురు. పురుషుఁడనఁగా తేత్రజ్ఞుఁడు. ఈదృశ్యమానమగు శరీరమందు అంతర్యామియై సకలభూతహృదయాంతరాళములందు ప్రకాశించుచున్న అధియజ్ఞుఁడనునేనే. యజ్ఞములయందభిరుచిగల విష్ణువు నేనే. మరణకాలమందైనను నన్నెవఁడు స్మరించుచు శరీరమును బాయుచున్నాఁడో వాఁడు తప్పక నాస్వరూపమును బొందుచున్నాఁడు. అనగా బ్రహ్మభావమును బొందుచున్నాఁడు. ఇందులకేమాత్రము సంశయములేదు.

ఏమానవుఁడవసాన కాలమున నేయే యభిరుచి గల వాఁడై ఏయేభావముల జింతించుచు నేయే దేవతల స్మరించుచు శరీరము వీడుచున్నాఁడో వాఁడాయభిమతభావములనే మరలబొందుచు నాయా దేవతా స్వరూపములనే గాంచుచున్నాఁడు. కావున నీవు సర్వదా నాయందు మనస్సు

లగ్నముజేసి, నానామంబునే జపించుచు సమరముచేయుము. నీవునాయందే మనోబుద్ధులు లగ్నముచేసిఅన్యతలంపులులేక యుందువేని సందేహములేకనీవునన్నేపొందగలవు. ఎవ్వఁడు సర్వజ్ఞఁడై, పురాణపురుషుఁడై సర్వభోక్తైక రక్షకుఁడై, సూక్ష్మాత్మసూక్ష్మరూపుఁడై, నిఖిలకర్మసంచయఫల విధాత యైసర్వప్రాణిసమూహములకు కర్తయై, జగద్చిత్రకారుఁడై మనస్సుచే నూహించుటకును కన్నులతో జూచుటకును శక్యముకానివాఁడై, సూర్యునివంటి నిత్యచైతన్యప్రకాశమానుఁడై వెల్గొందుచున్న మోహాంధకారవిధ్వంసియైన పురుషుని అవసానకాలంబున నిశ్చలమనస్సుతో యోగబలము వలన కనుబొమల మధ్యమందు ప్రాణవాయువును తెన్నగా నిలిపి యంతఃకరణమందు భజించునో, (అంతర్యాగము) మానస పూజనెవఁడు చేయునో యతఁడు హిరణ్యగర్భుఁడను దివ్య పురుషుని బొందుచున్నాఁడు.

వేదవిజ్ఞులు దేనిని నాశరహితమని నచింతునో! సర్వ మోహ వివర్జితులై జితేంద్రియులై న యోగులుయత్తురమైన యే సదనంబును బొందుచున్నవారో! దేనినభిలషించినవారై బ్రహ్మచర్యవ్రతంబు నాచరించుచుండునో యట్టియుత్తమ పథంబునుగూర్చి సంగ్రహముగా నీకువివరించెదనాలకింపుము.

అద్భుతా! సమస్తేంద్రియములను స్వాధీనముచేసికొనిన వాఁడై హృదయంబున మనస్సును ప్రతిష్ఠించి సహస్రార మందు ప్రాణమును జేర్చి పరబ్రహ్మవాచకంబగు “ఓమ్”

అనెడి ముఖ్యాక్షరముగా గల 'ఓంకారము' నుచ్చాటన జేయుచు, ఓంకార వాచ్యుడనగు నన్నుఁదలంచుచు నెవ్వడు దేహమును విడుచుచున్నాఁడో యామహాత్ముడు మహాభున మైన ముక్తిని బడయుచున్నాఁడు. ఎవ్వఁడు యితర చింతలు లేనివాఁడై అనుదినము బ్రతికియున్నంతకాలము సదా యేకా గ్రచిత్తముతో నన్ను స్మరించుచుండునో అట్టి మహా యోగి సునాయాసముగ నన్ను జేరును. యోగనిష్ఠుడే మహాత్ముడై మోక్షమును బొందినవారలు బ్రహ్మ భావమును బొందిన వారగుటచే నశాశ్వతమైనదియు, జననమరణాది బహుదుఃఖముల కాస్పదమైనదియునగు పునర్జన్మంబుఁగొంచరు. బ్రహ్మ లోకాది పుణ్యలోకమువఱకుఁగల లోకంబులఁబొందినవారు మఱలజన్మంబులను బొందుచుందురు. కాని పుణ్యలోకముఁ గొంచి నన్నుఁజేరినవాగు పునర్జన్మంబు నెత్తరు. [బ్రహ్మ భావమైన మోక్షమును బొందినవారు తిరుగజన్మించరు.]

నాలుగుయుగములు గడిచిన కాలమును ఒక మహా యుగమందురు ఇట్టి మహాయుగములోక వేయిగఁదచిన బ్రహ్మ కొక పగలు. ఇంకొక వేయిమహాయుగములోక బ్రహ్మరాత్రి) ఈమహారాత్రముల పరిమితిదెలిసినవాఁడే సర్వజ్ఞులు. బ్రహ్మ పగటిమొదటి సమయంబున దెలియరాని ప్రకృతిలో నుండి తెలియఁబడు స్థావరజంగమాత్మకంబయిన సమస్తభూత గణములు పుట్టుచున్నవి. బ్రహ్మరాత్రి మొదటికాలమునాగానే యాతెలియరాని ప్రకృతియందే సర్వభూత గణములు

మగుచున్నవి. ఆసమయమునకున్న భూతగణము రాత్రాం
త్యమున నశించి పగలువచ్చినప్పుడెల్ల కర్మ స్వాధీనములై
వశములేక మరల మరల బుట్టుచు మరల మరల నశించు
చున్నవి. ఈ చెప్పబడిన సర్వభూతములకును కారణభూతుడ
యిన బ్రహ్మదేవునికంటె విలక్షణమై, నాశనము లేనిదై,
మనోవాక్కాది సమస్తేంద్రియముల కగోచరమై, సమానమై
అఖండస్వరూపమై తేజరిల్లు పరబ్రహ్మము కలుగు. సమస్త
లోకములు నశించినను పరబ్రహ్మము నశింపదు. ప్రళయ
కాలమందును అచలమై; అర్యమై, అద్వితీయమై
పరంజ్యోతి స్వరూపమై ప్రకాశించుచున్న నాశనంలేకలకుం
డెప్పబడినదియే యత్తమగతియనినెద్దలు చెప్పుచున్నారు.
అదియే పరమ పదంబను నాయొక్క దివ్యస్థానము. దీనిని
బొందినవారు తిరుగజన్మంబు నెత్తురు. అనగా మన్వన్తర
లేనివారగుచున్నారు. ఇది 'ఓమిత్యేకాక్షరంబ్రహ్మ' వలననే
సాధ్యమగునుగాని వేరొక సాధనముచే సాధ్యము కాజాలను.
ఏమహాపురుషునియందు సమస్త భూతజాలము నంతర్భూతమై
యొప్పుచున్నదో ఎవ్వడు ప్రకృతికంటె పరుడో! ఎవ్వనిచే నఖిల
ప్రపంచము వ్యాపితమై ప్రభలు దీపించుచున్నదో యాతనిని
అన్యాస్త్రీలేని నిశ్చలమైన భక్తిజ్ఞానముచే పొందవచ్చును.
ఇంతకంటె వేరొక సాధనములేదు.

అద్దనా! ఏకాలమందు చనిపోయినయోగులు పున
ర్జన్మ లేనివారగుదురో! ఏకాలమందు మృతిబొందినయోగులు

మలలజన్మించెదనో యాకాలమును వివరించు చున్నాను. అగ్ని, తేజస్సు, పగలు, శుక్లపక్షము, మార్గమార్గములు ఉత్తరాయణముగల కాలమున మృతినొందిన బ్రహ్మగీర్తలు 'సాన్వికగతి'నంది ఇట్లనప్రకాశాదిజ్యోతిర్మయ మర్థముల ననుసరించి పోయి బ్రహ్మలోకము జేరుదును. అద్భుతబ్రహ్మ ప్రళయము నటకు నున్నవారై ప్రళయమందు బ్రహ్మమును జూందుచున్నాను. వీరు మలలజన్మించును. ధూమము(లోగ) రాత్రి శుక్లపక్షము దక్షిణాయనమను యాయుమానములుగల కాలమందు మృతినొందినయోగులు భూజనగతినొంది కంటక మార్గముల ననుసరించిపోయి చంద్రలోకమునజేరి కర్మము మంతరించువఱకు చంద్రునితోఁగలిసియుండి తత్స్థులగుట రించగనే మనుష్యలోకంబున మఱల జన్మంబు గాంచెదను.

వి॥ చంద్రలోకముజేరినదాది వరుసగా గగన, నాయు జలరూపమై, జలధరమై వర్షరూపమును వడసి భేహాగణా ర్హమా ధాన్యాది కాయభాగ్యములై ఉద్భిజము లగుచుఁ గట్టకడకు స్థావరజంగమాదులగు తరువాతాణ పగ భిగమృగ పశుపక్ష్యాది క్రిమికీటకములై పుట్టిగిట్టి యనంతరంబుమానవ జన్మంబుగాంచుచున్నాను.

ఈచెప్పబడిన శుక్ల కృష్ణగతులుగెందును జ్ఞాన-కర్మ యోగులకేర్పాటయిన మార్గములు. జ్ఞానముతోఁగూడిన శుక్లమార్గము పునర్జన్మలేనిది. అనగా జన్మరాహిత్యము గలది. కర్మముతోఁగూడిన కృష్ణమార్గము భావిజన్మకారణ

ముగిలది. జ్ఞాన, కిర్మయోగములు పరమమైనవిగాను
జగదనురణరూపమగు అక్షరబ్రహ్మ బొందున నార్యుల సుఖ
దుఃఖులది ద్వంద్వములతో గుఱుచున్నవి. ఈర్ష్యనిధి యోగ
రహస్యముల నెరింగిన యోగులు సంసార న్యాయమోహమున
బుద్ధి-దు.

కావున వోయ్యున్నా! నీవునన్యవేళల నవస్థానదండలం
పక యోగము నవలంబించుము. పేదననమువలనను, చూపు
యోగ జప తపాది హోమకర్మలవలనను, విద్యావృత్తిని
జాది దానధర్మాదిక సత్కర్మలవలనను పొందఁబడిన ఫలము
కంటె నీవు ప్రశ్నించినవాటికి సదుత్తరముగా నీయఁబడిన
సమస్త విషయములను వలన పొందఁబడిన ఫల మోక్షభక్తిమన
చెప్పఁబడును. ఇట్టి అత్తజ్ఞాని తప్పక యుత్తమ ఫలమును
బొందుటనిక్కము.

ని॥ ఈయోగమందు పరబ్రహ్మ తత్త్వమును గూర్చి
కొంతనాఁకుఁడ చెప్పఁబడినది. నిరంతరము విషయకారమునే శబ్ద
బ్రహ్మార్చాచరణమువలన పొందఁబడిన ఆత్మసంస్కారముచే
మరణకాలమందుతదా 'హింకార'వాచ్యు కి భ్రావించుచుదేహ
ముచాలించిన నానికి బ్రహ్మభావముదయించునని యందువివ
రింపఁబడినది.

‘శ్లో॥ సర్వపాపప్రసక్తోఽపి భ్రావయన్నిమిషమచ్యుతసే’
అను నార్యోక్తిగా ఎన్నిపాపములు గలనాత్మై నను
రయొక్క నిమిషము నారాయణ ముల్ని భ్రావించినచో

సమస్తపాపములు నశించినవాఁడై, పాప బంధములనుండి విముక్తిబొందినవాఁడై మహాత్ముఁడై జనించును. కనుక భగవన్నామము స్మరించినంత్రముననే మహాత్ముఁడై జనించునని ధృవంబగుచున్నదికదా! అట్టిచో సర్వకాల సర్వానర్థలయందు సర్వాత్మభావముతోఁదిలకించు ఆత్మజ్ఞునులెంత పవిత్రులొయోజింపుడు. తప్పక పవిత్రులేయగుదురనుటసత్యము కాని, యీస్థితిఁబొందుటకుఁగొంత సాధికముముఖ్యానసరము ఏకార్యమునై నను జేయుటకు, చేసినకృతార్థులగుటకుఁగొంత కాలవిలంబనమగుట నిక్కము. కావున, కొంత కాలమైనను 'ఓమ్' శబ్దబ్రహ్మాచ్చారణ చేసిననేగాని యంత్యకాలంబున తదా బ్రహ్మసంస్మరణము కలుగుటయరుదు. ఇది యాత్మయోగియే పొందగలుగును. కనుక ఆత్మయోగియగుటకు దొల్ల కావలసినదిబ్రహ్మవిద్య. ఈవిద్యనభ్యసింపవలెనన్న మొదట అజ్ఞానము నశింపవలెను. ఇదియోగసాధనమువల్లనే సాధింపనగును. కాని మఱియేయితర సాధనమువల్లను సాధింప నశక్యము. కనుకనే భగవానుఁడెట్లుపదేశించెనో గ్రహింపుడు.

‘సర్వభూతస్థితమ్ యోమామ్ భజత్యేకత్వమాస్థితః ।

సర్వధావర్తమానోఽపిసయోగీమయివర్తతే ।’ అనగా:

సర్వభూతాంతరాత్ముఁడనగు నన్ను ఎనఁడు అభేదబుద్ధిగలవాఁడై ఒకేఆత్మగాదెలిసినవాఁడై భజించుచున్నాడో అట్టిఆత్మయోగినానావిధములఁబ్రవర్తించువాఁడై నను వాడు నాయందుంటున్నవాఁడగుచున్నాఁడు. “సర్వధావర్తమానో

ఁసి" యనుటవల్ల - బ్రహ్మచర్య, గాఢస్వప్న, వనస్థ-ఇత్యాది ఏయాశ్రమవాసులైనను, లేక కర్మ, భక్తియోగ జ్ఞానముల లో దేనియందుండు వాఁడైనను, మోక్షముగా నుండినను - మాట్లాడినను, ఏకాంతముగానుండినను, జ్ఞానపదములలోనుండినను అవరోధములేదనియు గ్రహించవలయును. ఇదియే దీని ముఖ్యార్థమేగాని, విధినిషేధములులేక ప్రవర్తించినను విరోధములేదని మాత్రముకాదనివిజ్ఞతెల్లగుగ్రహించెదనుగాక.

“బ్రహ్మచర్య”మనగా సంసారము త్యజించి కేవల ‘సన్యాసము, స్వీకరించుటకాదు. యుక్తవయస్సుగలస్త్రీపురుషులు వివాహమాడి సంసారమునందుండుట యనుచితముగాదు. నివాహము సంతానమును గాంచుటకే యగునుగాని కామము దీర్చుకొనుటకైకాదు. గృహస్థుఁడు తనభార్యతో ఋతుకాలములందు భోగించుట బ్రహ్మచర్యమే యగునని యార్యవచనము. కాని, యిందొక్కనియమము పాటించుట ధర్మనిధి. నూనవుఁడు సంతానముబడసి వారలకు సద్విద్యలు నేర్పి వివాహముజేసి యుద్యోగముచేతగాని, వ్యవసాయాది కర్షకవృత్తి వ్యాపారములచేగాని. యేదోయొకవిధమునస్వయముగ జీవితము గడుపుకొను స్థితి బిడ్డలకుఁగలుగునంత వఱకే మమత్వము గలిగియుండునలెను. అట్లుండినచో ఈజీవితకంటేని శాంతిసౌఖ్యములు చేకూరును.

తమబిడ్డలు స్వయముగ జీవితముగడుపు స్థితి కలుగునప్పుడు గృహస్థాశ్రమములో నుండినను పరమార్థచింత కల

దేని జన్మసాఫల్యమును బొందవచ్చును. కర్మబంధవిముక్తఁ
డగు ఆత్మయోగి సునాయాసముగ బ్రహ్మభావమైన మోక్ష
మునుబొందుచున్నాఁడు. జీవితకాలమునసదా బ్రహ్మవిద్యోపా
సనమాచరించినవానికి దేహపాతకాలమందు బ్రహ్మసంస్మరణ
వలుగుననుట నిజము. మహాత్ములు వచించిన యీక్రింది
శ్లోకార్థమును దిలకించి ఆత్మజ్ఞానమెంత శ్రేష్ఠమైనదో తెలుసు
కొనుడు.

“సంసారార్ణవ మగ్నానామ్ జత్తునామ వివేకినామ్ |

అగతీనామ్ గతిస్సాక్షాద్భానమేవహి కేవలమ్ |” అనగా:-

జననమరణరూపమగు భవార్ణవమున మునిగిన వారి
కిన్నీ- అవివేకులగు మానవులకున్నా-ఏసహాయము లేనివారి
కిన్నీ కేవలనాత్మజ్ఞాన మొక్కటియే గతియగును. అనగా
నిదియొక్కటియే సంసారసాగరమునుండి తరింపఁజేయును. కా
వున నాత్మజ్ఞానము కలవారు తప్పకముక్తిని బడయుదురనుట
నిశ్చయము.

అష్టమభాగము-అక్షరపరబ్రహ్మయోగము

సర్వము సంపూర్ణము.



ఓమ్.

శ్రీరామచంద్ర పరబ్రహ్మణేనమః
శ్రీమదాంధ్ర భగవద్గీత



వనమోభాగము.

రాజవిద్యారాజగుహ్య యోగము

శ్రీ భక్తాంబరధారా

శోభిత శృంగారగాత్ర । శుభగుణసాంద్రా!

ప్రాభవకీర్తివిభాకర

భూభరభవహరరామ । భువనోద్ధారా!॥

అర్జునా! సుఖదుఃఖములకాకర్మమైసృష్టియుఁ బ్రపంచలేని
యాశానురాగపాశములచే గట్టిబడునట్టియు సంసారమునుండి
తరించి నీవెట్లుమోక్షమును పొందగలవో యో జ్ఞానమును
విజ్ఞానసంయుతంబుగ నీకుఁ జెప్పించునొనఁను. అసూయలేని
అంతఃకరణముగలవాఁడవై యూలకించుము. నేనుచెప్పబోయె
డిది యధ్యాత్మవిద్య. ఇది విద్యలన్నిటిలో మిగుల శ్రేష్ఠ
మైనది. పరమపవిత్రమైనది. అతి రహస్యమైనది. ప్రత్యక్ష
ముగ సుబోధకమైనది. ధర్మసంయుత మైనది. అవినాశన

మైనది. ఆభ్యసించుటకు సుఖకరమైనదియునై యున్నది. ఇందు నచింపఁబడిన అత్మజ్ఞానముతోఁ గూడిన ధర్మమందు నమ్మకములేక దేహాత్మభావముతో జరించునాస్తిక వాదులు నన్ను బొందనేరక సంసార నాటకరంగమున జననమరణ రూపకపాత్రధారులై నటియించుచున్నారు. ఈ దృశ్యమూస ప్రపంచమంతయు వాఙ్మానసేంద్రియములాది సమస్తేంద్రియములకు గోచరించని నాస్వరూపముచే నిండి వరలుచున్నది. బ్రహ్మాది పరమాణువునరకుఁగల స్థావరజంగమాది సర్వభూతములు - నదీనదనగతరుపాపాణాదిసమస్తవస్తు సంచయములు, వాటికినేనాత్మనగుటవలన నాలోనున్నవి. వాటికినేను యథిష్ఠానమగుటంబట్టి యజ్ఞానులునేను వాటియందున్న వానిగా భావింతురు. కాని, వాటియందు నేను యథార్థముగ లేను. “ఘటోదకన్యాయముగ” అనగా నీటికికడవ యాధారముగాని కడవకునీరు యాధారముగాదు. నీరు, ఆధారమయిన కడవ నంటకఁదొలఁగుచున్నది, అప్పుడాకడవ జల తూస్యముగా నొప్పుచున్నది. అటులనేబ్రహ్మాది సమస్త భూతచయములు నాయందున్నవి. అయినప్పటికిని యవినన్నంటిలేవు. ఈశ్వర సంబంధమైన నాప్రభావమును దిలకింపుము. నేనుభూతముల సృష్టి యభివృద్ధులకు హేతువైనప్పటికిని నేనా భూతములకు సంబంధించియున్న వాడనుగాను. అఖిలభూతసృష్టిస్థితిలయములకుకారణమై, భూతములచే స్మరింపఁబడు పరమాత్మతదృభూతముల కాధారముకాదు; ఆధేయమునుగాదు- “జలజప్రత

జలకణ"విధమున- అనగా నీటియందున్న తామరాకును నీటి బిందువు అంటకుండునట్లు సంక్లేషరహితమై యున్నది. ఈ దృష్టాంతరముచే నాత్మస్థిరమనియు నాత్మయోగము గొప్పదనియు స్పష్టమగుచున్నది. విశ్వమంతటను వ్యాపించియున్న వాయువు యాకాశము సంబెట్టణగి యున్నదో ఆ విధముగా నాతోనేమాత్రము సంక్లేషములేక సర్వభూవములు నాతో నున్నవి. గాలి యాకాశమందుండి యాకాశము మీదనే యెట్లాధారపడియున్నదో యటువలెనే సహస్రేంద్రియములు ఆత్మనాశ్రయించియుండి యాత్మ మీదనే యాధారపడి యున్నవి.

అరునా! ప్రళయకాలమందు సమస్త ప్రాణి సమూహములు నాత్రిగుణాత్మకమైన మాయలో లయమగుచున్నవి-సృష్టికాలమందు మఱిలనే నాభూతములను సృజించుచున్నాను- నామాయాశక్తియగు ప్రకృతిప్రభావమున నీ ప్రాణిసమూహములను వెక్కుకొన్న నూటి మాటికిఁబుట్టించుచున్నాను. సర్వజీవులు ప్రకృతికిఁజిక్కి అస్వాతంత్ర్యములు గానున్నయవి. ఈసృష్టిస్థితి లయకర్మలయందు నా కిపేక్షయును ఉపేక్షయునులేదు- కావునకర్మలు నన్నేమాత్రమును బంధింపనేరవు. ఇందువలన ఫలాపక్తిలేని కర్మములు బంధరహితములని తెల్లమయ్యెనుగదా! ఈచరాచర సర్వప్రపంచమునాప్రకృతిమూలముననే బుట్టుచున్నది, సాగుచున్నది. నేను నిమిత్తమాత్రమే ; సకలభూతశాసనా దధిండనగు నాఘనమైన 'సరమాత్మ' తత్వమునుమూఢులు తెలియనేరక నన్ను

సామాన్యమానవునిగా భావించి జరాసంప కిశునాలాదుల
వలె నన్ను నిర్లక్ష్యించు చున్నారు. దేహశక్తి భవముగల
యజ్ఞానులు దురాశా పిశాచ గ్రస్తులగురింత కోరికల నొశించి
దుష్టస్వభావులై పరహింసాచరులై క్రూరకన్యల నొదరించి
దుర్మనావేసులై, మాయామోహితులై, అక్రమప్రవర్తను
లై, కాంతాకనకాపహారులై, బుద్ధిహీనులై యశికపాపకార్య
ములొనర్చినవారై, అధమాధములై నన్ను లక్ష్యమునీయ
కున్నారు. మహాత్ములు దేవతాత్మకంబగు స్వరూపంబు
నాశ్రయించిన వారై, సత్వగుణ ప్రభూవులై, అచలచితులై
భూతములకుఁగారణమై యవ్యయమైన నామనార్థ తత్త్వంబు
నెరింగినవారలై నన్నే సేవించుచున్నారు. నాయందుభక్తగ
లమానవులు సదానిష్ఠాగరిష్టులై నానాముమును జపించుచు
యింద్రియనిగ్రహించులై, పరిశుద్ధాంతఃకరణముగలవారై నన్నే
స్మరించుచు, పూజించుచు, వందనము లర్పించుచుఁగొందఱు
నన్ను ఉపాసనచేయుచున్నారు. ఇంకాకొందఱు భగవద్విష
యక జ్ఞానంబునే యజ్ఞంబుగా భావించి నన్ను సేవించు
చున్నారు. మఱియుకొందరువిశ్వమునుగానెంచి పూజించుచు
న్నారు - యింకను కొందఱు మహేంద్రనాది దేవతలలో
వ్యష్టిభావమునెంచక నారాధించు చున్నారు. కొంతమంది
భర్తృఁడని, భానుఁడని, యింద్రుఁడని, చంద్రుఁడని, వసు
ణుఁడని, వాయువని, అగ్నియ కి వ్యష్టిభావమున వేర్వేరు
నామరూపభేదముతో నన్నారాధించుచున్నారు. నేనుజ్యోతి
ష్టోమంబు మొదలగు క్రతుస్వరూపుఁడను, యజ్ఞరూపుఁడను,

పైతృకయజ్ఞము, ఓషధులు, మంత్రబీజములు, ఆజ్యాదికము
అగ్నిహోత్రము, హోమద్రవ్యము, హోమకర్మము మొద
లగు శ్రోత స్మార్త సమస్త కర్మలు నేనే— ఈయావత్ప్రపం
చమునకు తండ్రిని, తల్లిని, తాతను, కర్మఫలప్రిదానను,
బ్రహ్మ, ప్రజాపతి, కర్త, కర్మ, క్రియలు, ఓంకారము,
ఋగ్సామ యజుర్వేదములు నేనే; జ్ఞానము; జ్ఞేయము నేనే—
జగత్సృష్టకుండను, నిర్ణేతను, సాక్షాత్వము, అధివాసము, శర
ణ్యము, సౌహార్దము, దాక్షిణ్యము, ప్రపంచస్పృహ వృద్ధి
సంహారకారణము, నిశ్చలము, నిత్యేపము, ప్రతిఫలము నేనే. తేని
పరోపకార పారీణము ♦ సనాతనమగు అన్యయ బీజము,
సోమసానము, సమస్తము నేనే;

మిత్రరూపమున ప్రపంచమును ప్రకాశింపజేయుచు
న్నాను. • మార్తాండరూపమున విశ్వమును దపింపజేయు
చున్నాను— వృష్టి అనాన్యస్థులకు నేనే కారణము— అమృ
తాంశురూపమున జగంబును శీతల ప్రకాశముచే నగ్వక్షుషశీ
వృక్ష సస్యకోమలముఁగావించుచున్నాను అమృతస్వరూపుఁ
డను, మృత్యుస్వరూపుఁడను సత్పదార్థము (స్థూలము) అస
త్పదార్థము (సూక్ష్మము) కృత్యాకృత్యకారణములు నేనే యని
తలంచి పృథక్భావాది జ్ఞానవచో యుక్తముగా నన్నెవరు
భజించుచున్నారోవారు, వారివారి చిత్తసంస్కారము ననుస
రించి నన్నుఁబొందుచున్నారు. బ్రహ్మవిధులు ఏమూడు వేద
ములురీత్యా క్రతువులొనర్చి నన్నుపూజించి సోమసానము

చేసి స్వర్గలోకప్రాప్తి నభిలషించుచున్నావోవారు మరణానంత
మున పుణ్యకరంబగు యింద్రలోకమును బొంది యపుర్వ
దివ్యభోగములననుభవించి పుణ్యకర్మఫలంబంతయు నశించు
టతోడ నె తిరుగ మర్త్యలోకంబున జనించుచున్నాడు. ఈ
విధముగా పేదో క్తధర్మానుసరణిని కర్మలోకస్థితి కర్మఫలా
సక్తులు లబ్ధికాములై స్వర్గభూలోకములకు నచ్చుచుబోవుచు
నుందురు.

ఓయద్జునా! ఎవ్వరు నాయందమితభక్తివిశ్వాసములు
గలిగి, నన్నే తమయాత్మస్వరూపముగా నెంచి, ఇతర చింతలు
లేనివారై, సతతమాత్మాను సంధానక్తులైనన్నే శరణుపొంది
చిత్తము నాయందాయత్తపఱచి ధ్యానించెదరో! అట్టి అచం
చల నిష్ఠగల నాభక్తులయొగక్షేమములను నే నేవహించెదను.
అనన్యభక్తి తత్పరులై అన్యదేవతారాధనలు చేయుచున్నాడ
నజ్ఞానభావమున నన్నే పూజించినవారగుచున్నారు. సమస్త
యజ్ఞకర్మఫలముల ననుభవించువాడను వ్రభువును నీవేగ నా
నన్ను దెలియలేనివారు సంసారబంధమునుండి నిముక్తిగాంచ
నేరకున్నారు. ఏ మానవులు వారివారి యిష్ట దైవముల
నిండ్రుడు మొదలగు దేవతల నుపాసించుచున్నారో వార
లాయా దేవతలను బొందుచున్నారు. సదానన్ను ధ్యానించు
భక్తులు నన్నే పొందుచున్నారు. ఎప్పుడు విశుద్ధ భక్తితో
పత్రము, పుష్పము, ఫలము, తోయము వీనిలో నేయొక్కటిని
గాని నాకు సమర్పించినను వాటిని ప్రియపూర్వకముగా స్వీక
రించుచున్నాను. నీవుయేకర్మలాచరించుచున్నావో! ఏపదా

ర్థము భుజించుచున్నావో! దేనినిహోమంబుచేయుచున్నావో
 ఏనస్తువును దానమొసంగుచున్నావో! ఏతపమొనర్చుచున్నా
 వోవాటియొక్క సమస్త కర్మఫలమును నాకు సమర్పణ
 చేయుము. అట్లునాకర్పణసేయుటవలన నాయాకర్మ సంభవ
 ములైన పుణ్యపాప ఫలబంధములనుండి విముక్తిగాంచెదవు.
 కర్మఫలత్యాగమువలన నాత్మజ్ఞానముకలుగును. ఆత్మజ్ఞానము
 వలన మరణాంతరము నన్నుబొందగలవు. నేను సర్వజీవుల
 యందు సమత్వబుద్ధికలవాడను. నాకు హితుడు విరోధియను
 విభేదములేదు. ఎవరునన్ననన్యభక్తితో సేవించెదరో యా
 భక్తులు నాయందుందురు. నేను వారి యందుందును. ఎట్టి
 దురాచారుడైనను యసమానభక్తితో నన్ను పూజించిన
 వాడగుచో సదాచారుడైన సర్వసమత్వభావముగల సాధు
 వగును. చిత్తశుద్ధిగలిగినవాడు సదాధర్మదీక్ష కలవాడై
 శాంతిని బొందుచున్నాడు. నాభక్తుడెన్నడును పశింపఁ
 డని నీవు ప్రతినబూనుము. నీచజన్మలయిన స్త్రీలు, వైశ్యులు
 శూద్రులు నన్ను మహాభక్తితో సేవించినచో ఘనమైన
 సద్గతి నొందుచున్నారు. పవిత్రజన్మరయి యోగనిష్ఠులైన
 బ్రాహ్మణులు, రాజబుఘలును ముక్తిని బడయుదురని వేరే
 చెప్పవలయునా? అశాశ్వతము, సుఖవిహీనమునయిన యిహ
 లోకమున దుర్లభమగు మానవజన్మయందు 'పురుషార్థసాధ
 నమగు, పురుషుడవై పుట్టినందుకు తప్పకనన్న సేవింపుము.
 ముక్తినిగాంచెదవు. ఎప్పుడును నాయందే మనస్సు నిల్పి,
 నాకేభక్తుడవై, నన్నేపూజించుచు, నాకేనమస్కరింపుచు,

నామందేయాశ్మను లగ్నముచేసి తన్మయస్వయం బాంకు
నుకో అప్పుడే నీవు నన్నుబొందగలుగుదువు. ఇది శత్రుయము.

విఃకాయోగమందు చెప్పబడిన దేమననుమాత్మసత్త్వ
ముచుగూర్చి కొంతవఱకు విశదీకరింపబడినది. పరమాత్మ
ప్రపంచమును సంబంధించి యుండెనా? ప్రపంచమే పర
మాత్మను సంబంధించియుండెనా యనునిషయ మూలోచింప
“రజ్జుసర్పభ్రాంతిచందమని” విజ్ఞులయభిప్రాయము. అనగా
త్రాడును పాముగాభావించునటుల పరమాత్మయే ప్రపంచ
ముగా నూహింపబడుచున్నది. యదార్థముగా నది త్రాడే.
పాముచిత్తభ్రమ. ఆవిధముగనే సృష్టికి పూర్వమందున్నది
పరమాత్మ గోచరమగు ప్రపంచముభ్రమ. పరమాత్మసనా
తనబీజము. ఇదినాశనము లేనిది. మహోత్కృష్ట మైనది.
ప్రపంచము ప్రళయకాలంబున ప్రకృతియందు లయమగు
చున్నది. మఱల ప్రకృతినుండియే పుట్టుచున్నది. మూయయే
ప్రపంచోత్పత్తికి మూలహేతువు. పరమాత్మ నిర్వికారనిరం
జనుఁడు. తానుపరమాత్మనని యెఱుంగనివాఁడు- సర్వాంత
ర్యామి. ఆదిమధ్యాంతములులేనివాఁడు. ఆయనయభిలషించు
నది భక్తియొక్కటే. అసమానభక్తితో పూజించు మనుజు
డెంతపాతకుఁడైనను సకలపాపవిముక్తుఁడై మోక్షమునుబొం
దుటకుఁదగినవాఁడగుచున్నాఁడు. భక్తుఁడెన్నఁడును అధమ
గతిపాలుగాడు, ఇదిసత్యము.

నవమోభాగము-రాజవిద్యారాజగుహ్యయోగము

సమాప్తము

ఓమ్.

శ్రీరామచంద్ర పరబ్రహ్మణేనమః

శ్రీమదాంధ్ర భగవద్గీత



దశమోభాగము.

వి భూ తి యో గ ము.

శ్రీ సీతాహృచ్చోరా!

దాసావన దీక్షసార! ధర్మవిచారా!

దోసాపనయ సుధీరా!

భాసుర శుభగాత్రరామ! భద్రనగేంద్రా! ॥

శ్రీకృష్ణ భగవానుఁడు యజ్ఞనునితో మఱియు నిట్లు
చెప్పబూనెను—

అర్జునా! ఇంతదనుక నేవచించినది సర్వంబునుమిగుల
నానక్తితో నాలకించి యున్నాఁడవు—ఇంతకంటె శ్రేష్టమైన
దియు మహదానంద కరమైనదియు నగు మఱియొక గొప్ప
విషయమును నీమేలుగోరి చెప్పుచున్నాను శ్రద్ధతోవినుము—

సురేంద్రాది సమస్త దేవతలు. భృగ్వాంగీర సాది
మహాబుష్టులు గౌతమగార్గేయ వశిష్ట వాల్మీకీ నారదాది
మహామునులు, నామహిమనెఱుంగజాలరు— బ్రహ్మాండాది
దేవతలకును, మహర్షులకును నేనే మూలకారణము— జనన
మరణములులేనివాఁడననియు (ఆద్యంత శూన్యండననియు)
సర్వతోముఖుఁడననియు, జగన్నియామకుఁడననియు నెవ్వరు

నన్ను దెలుసుకొను చున్నారో వారుయజ్ఞాన జనకమైన
మోహంబును విడిచినవారై సమస్తపాపములనుండి విముక్తి
నొందుచున్నారు.

బుద్ధి, జ్ఞానము, నిర్వోహము, ఓర్పు, సత్వము.
శమము, ధర్మము, సౌఖ్యము, సంతానము, పుట్టుక,
నాశనము, భయాభయములు, ధర్మాధర్మములు, సత్త్వాసత్త్వ
ములు, కలిమిలేములు, భూతదయ, ప్రాణహింస, సర్వసమ
త్వము, సంతోషము, తపస్సు, దానము, నిదానము,
పుణ్యము, పాపము, కీర్తి, అపకీర్తి మున్నగునవన్నియు నా
వల్లనే సంభవమగు చున్నవి. స్థావర జంగమాత్మకంబయిన
నీసర్వప్రపంచము నకును మూలకారణులైన సమస్తమహా
బులులు, స్వాచంద్రుల మొదలగు చతుర్థమనువులు, భృగు
వనకుండు మొదలగు ఋషిపుంగవులు మదీయ భౌవనంబున
తులైన నామానసపుత్రులు— వారివలన నీచరాచర రూప
మగు సర్వప్రపంచము ననురూపముతో నడిపించుచున్నాను—
ఈజగత్సృష్టిస్థితిలయములకు కారణభూత మయినవాడ
నునేనే—ఈనామహిమను. విభూతి (ఐశ్వర్యము) నెవ్వఁడు
నిజముగా గ్రహించుచున్నాడో వానికి నచలరూపగు సమ్యక్
గర్భనము లభించును— ఈవిధంబు నెఱింగియే పండితులు
పరమార్థచింతనులై నన్నే నేవింతు చున్నారు. చిత్తము
నాయందే లగ్నముచేసి యింద్రియముల నిర్జించి పరస్మిన్నము
సంభోధించు కొనుచుసదానాకథామృతంబును కన్గిపుటంబుల

నాస్వాధించుచు నమందానందమతో కాలము గడుపుచు
నియమప్రకారము యోగమభ్యసించుచు భక్తివిశ్వాసము
లతో నన్నెవ్వరు భజించు చున్నాగో వారల ననుగ్ర
హించుటకొరకు మాత్రమే వారియంతఃకరణ మందున్నవా
డనై నన్నుఁబొందుటకుఁదగిన బుద్ధియోగమును బ్రసాదించి
వారియొక్క అజ్ఞాన సంభవమైన మోహంధ కారమును
వెలుగుచున్న జ్ఞానమనెడి దీపముచేతఁబోగోట్టి వాగలనుద్ధ
రించుచున్నాను ఇదివిని యర్జునుఁడుశ్రీకృష్ణునిట్లుప్రార్థించెను.

శ్రీకృష్ణ! నీవు పరబ్రహ్మస్వరూపుండవు. గొప్ప శేజ
స్వరూపుండవు— పరమపవిత్రుండవు— పురాణపురుషుండవు—
అనంతుండవు— స్వప్రకాశుండవు— ఆదినారాయ.ుండవు—
పుట్టుక లేనివాండవు— చిన్మయుండవు—విశ్వనాథుండవు— పరం
ధాముండవు— కరుణాకరుండవు—దీనదోషకుండవు— భక్తపరా
ధీనుండవు. భువనైకపూజ్యుండవు అని సర్వముసీంద్రులు, దేవ
ఋషియగు నారదుఁడు, అసితుఁడు. దేవలుఁడు, వ్యాస
మహర్షి చెప్పుచుందురు— నీవుగూడ నదేవిధముగా నిపుడు
చెప్పియున్నావు— హా! నారాయణ! వాసుదేవా! శ్రీకృష్ణ
పరమాత్మా! నీవువచించినదంతయు యదార్థంబని నాకెంత
యునమ్మకముకలిగినది. బ్రహ్మాండాదిసురాసుగులుసైతము
నీప్రభావము నెఱుంగజాలరు. అట్టిచో జ్ఞానకర్మేంద్రియము
లాత్మబ్రహ్మమునెల్లు తెలియఁగలుగును? హే! దేవదేవా!
జగన్నాథా! పురుషోత్తమా! భూతభావన! భూతేశా! జగ
ద్రక్షకా! నీవు సహజవిద్యావిశారదుండవు. అన్యులకెఱుక

పక్షని నీప్రభావము నీయంతనీవే తెలియఁగలవాడవు నగు
భవదీయమహాత్మ్యవిస్తారములెల్ల లోకములందు న్యాపించి
యుండెను. వానినన్నిటిని సుబోధకముగ నచింపనీవే సమ
ర్థుడవు. ఓవాసుదేవా! నిన్ను నేవిధముగా నేయోస్వరూపము
లుగాభావించి ధ్యానముచేసిన నిన్ను నేనుదెలియఁగలుగుదునో
ఏయే వస్తువులు నాచే నిన్నారాధింప నర్హములై నవో
చెప్పుము: హే! కృష్ణా! భక్తవత్సలా! నీయొక్క మైశ్వర్య
యోగములను సవిస్తరముగా ముఖ నొకచూచు వచింపుము!
నీమృదుమధురభాషాసుధారసంబును గోలుచున్న కొలఁది
నాకు తృప్తితీరుచున్నది. ఇట్లనిన యర్జునునివాక్యములకు
శ్రీకృష్ణుఁడై మారుఁబలెను,

అర్జునా! తేజోవంతములగు నామైశ్వర్యము లనంత
ములు అద్భుతములు, ఆనందదాయకములు, నిగూఢములు
వానిలో ప్రధానమైనవాటిని గొన్నిటినినీకుఁజెప్పెద నాల
కింపుము. సమస్త భూత హృదయాంతరాళము లందుఁగల
(ప్రత్యగాత్మ) 'పరమాత్మ' స్వరూపుడను నేను, జీవులహృద
యములందును స్మరింపఁదగినవాడను నేను, భూతములసృష్టిస్థితి
లయములకు కారణమునేను, ద్వాదశాదిత్యులలో విష్ణువు,
జ్యోతులలో సూర్యుఁడు, మరుద్గణములో మరీచి, తారా
గణములో చంద్రుఁడు, వేదములలో సామవేదము, దేవ
తలలో నింద్రుఁడు, సమస్తేంద్రియములలో మనస్సు, భూత
ములలో సాక్షిభూతంబగున చైతన్యము, ఏకాదశరుద్రులలో
శంకరుఁడు, యక్షులలో కుబేరుఁడు, అష్టవసువులలో నగ్ని,
పర్వతములలో మేరుపర్వతము, రాజపురోహితులలో బృహ

స్పతి, సేనాధిపతులలో కుమారస్వామి, సరస్సులలో సముద్రము, మహాఋషులలో భృగుమహర్షి, అక్షరములలో ఓంకారము, యజ్ఞములలో జపయజ్ఞము, రాజపర్వతములలో హిమవత్పర్వతము, వృక్షములలో అశ్వత్థమును, దేవఋషులలో నారదుఁడును, గంధర్వులలోఁజిత్రరథుఁడును, సిద్ధులలో కపిలమహాముని, గుప్తములలో నుచ్చైశ్రవము, గజములలో నైరావతము, మానవులలో జక్రవర్తి, జీవులనువృద్ధిజేయు మన్మథుఁడును.

ఆయుధములలో వజ్రాయుధము, ధేనువు (ఆవు)లలో కామధేనువు, సర్పములలో వాసుకి, పక్షగులలో సనంతుఁడు, జలదేవతలలో వసుఁడు— పితృదేవతలలో నార్యముని, పితృదేవతల పుణ్యాపాపవిచక్షణదక్షుఁడగు యముఁడు, దానవులలో ప్రహ్లాదుఁడు, గణికులలోఁగాలుఁడు, మృగములలో హర్యక్షము, (సింహము) పక్షులలో గరుత్మంతుఁడు, పావనముచేయువారిలో వాయువు, ధనుర్ధరులలో శ్రీరాముఁడు, జలజంతువులలో మొసలి, పుణ్యావాహినులలో గంగ, స్పృశ్యులలో నాథిమథ్యాంతములు, విద్యులలో సభ్యాశ్రి విద్య, వాదములలో తర్కవాదము, అచ్చయక్షరములలో 'అ'కారము, సమాసములలో ద్వంద్వ సమాసము, నాశనములేని కాలము, కర్మఫలవిభాతయను బ్రహ్మ, నాశనము చేయు మృత్యువు, భావిజన్ముల కుత్పత్తిస్థానము— స్త్రీలలోకీర్తి, సతిలక్ష్మి—వాక్కు—బుద్ధి—ధైర్యము—క్షమ—సామములలో బృహత్సామము— చందస్సులలో గాయత్రి— మాసములలో మార్గశీర్షము— ఋతువులలో వసంతర్తువును నేనే—

జూదరులయొక్క జూదము - తేజోవంతుల తేజఃపుంజము. సత్వగుణప్రధానుల సత్వము. కృషీవళుల వ్యవసాయము. యాదవులలో శ్రీకృష్ణుడనునేను. పాండవులలో అర్జునుడనే నీవు - మునీంద్రులలో వ్యాసుడు - కవులలో భాగవతి - దండ నాధికారులలో దండనీతి [శిక్షాస్మృతి - న్యాయశాస్త్రము] జయాసక్తుల జయోపాయము - రహస్యమగువానిలోమానము. జ్ఞానవంతులజ్ఞానరూపము - రాజ్యపాలుర పాలనరూపము మొదలగు స్థావరజంగమాత్మకంబయిన దేవతిర్వ్యక్తమనుష్యాది సకల భూతవస్తుసముదాయములు నేనేనుమా! సర్వమునాచైతన్యమే. విశ్వసృష్టికి మూలకారణమే నేనని గ్రహించుము. నేను సమస్తనియస్తనై సర్వమును గనుగొనుచున్నాను. చరాచర సమస్త భూతవస్తుసముదాయములో నాచేగానిదేదీన్ని లేదు: అర్జునా! మదీయ దివ్యాయుశ్వర్యమహాత్మ్యంబులకు మేరలేదు. నావిభూతులనంతములు. వాటిని నీకిప్పుడు సంగ్రహముగా గొన్నిటినిమాత్రము చెప్పితిని. ప్రపంచమునందేగో వస్తులై శ్వర్యకాంతులతోగూడినవై శక్తివంతములై ఉత్సాహముతో విరాజిల్లుచుండునో ఆయావస్తువులన్నియును నా తేజో భాగమువలననే గలిగినవిగా గ్రహించుము. పార్థా! నా ప్రభావంబునెంతనే జెప్పఁగలను, నీవెంతనియాలకించగలవు? నాయంశమువలననే యీసమస్తప్రపంచము నానావిధవస్త్రసంపదలతో నిండి ప్రకాశించుచున్నది. నేను సర్వాంతర్యామివై ప్రతి పరమాణువునందిమిడి విశ్వమంతయు నిండి 'ప్రత్యగాత్మ'వై ప్రకాశించుచున్నాను.

వి॥ ఈయోగమునందు నాత్మయోగ ప్రభావమును భగవంతుని అనంతవిభూతులును దెలుపఁబడినవి. భగవద్విభూతులఁదెలియవలెనన్న సామాన్యముకాదు. కడుదుర్లభములు. అయ్యవిఅనుభవపూర్వకముగాఁదెలియఁ దగినవిగాని యితరయత్నము లనుపయోగములు. కావున శాస్త్రములు, సగుణములునైన యీశ్వరవిభూతులలోదేనినేని నారాధించి పరమాత్మజ్ఞానము నాజ్ఞించుట సాధ్యమని యిందు శ్రీకృష్ణ భగవానునిచే వచింపఁబడినది. సర్వజీవులయందుండు ప్రాణ్య గాత్మ సర్వత్రనున్న పరమాత్మయేయని యర్జునునకు భగవానుఁడుపదేశించెను. ఇందువలన జీవబ్రహ్మైక్యము తప్పక ద్యోతకమగుచున్నయది. ప్రకృతియందుగల భౌతికపదార్థములువిజ్ఞానమయములు. యోగసాధనములు. ప్రపంచమంతయు బ్రకృతిభౌతికపదార్థమయమై ప్రభలుచున్నది. ప్రతిపదార్థమునందును భగవత్తేజముపరమాణురూపమున నణగియున్నది. ఇట్టిమిడియున్న తేజశ్శక్తిని నేటి విజ్ఞానశాస్త్రజ్ఞులు (అణు శాస్త్ర వేత్తలు) పరిశోధించి తదాశక్తి నుత్తేరింపఁజేసి దాని వల్ల మానవాతీతమగు మహా కార్యముల నన్నిటిలో చేయ గలుగుచున్నారు. కావున నీయోగరహస్యము నణిగిసకగ్గ జ్ఞానులు ఆత్మజ్ఞానపరాయణులయి, విభేదభావ నివర్జనులై తరింతుననుట నిస్సందేహము.

దశ నాభాగము-విభూతియోగము

సమాప్తము.

ఓమ్.

శ్రీరామచంద్ర పరబ్రహ్మణేనమః
శ్రీమదాంధ్ర భగవద్గీత



ఏకాదశభాగము.

విశ్వరూప సందర్శనయోగము

శ్రీవిశ్వాత్మకశౌరీ

భావజ్ఞమునీంద్రహృదయ ! పద్మవిహారీ!

పావనదివ్యశరీరా!

సేవకజనభయవిదారి । శ్రీరఘునీరా॥

శ్రీకృష్ణా! నీవునాయందనుగ్రహము గలవాడవై నా
కుపదేశించిన మహత్తరమైనదియు, నిగూఢరహస్యంబునగు
ఆత్మనాత్మపదార్థవివేక జ్ఞానోపదేశముచే నామొక్కఁచుజ్ఞా
నము పూర్తిగానశించినది. సకలప్రాణినమూహములమొక్క
సృష్టిస్థితిలయాదులనుగూర్చి బాగుగా వివరించితిని. నీవువచిం
చినదంతయు నిజమే. సందియములేదు. నాశనరహితమగు నీ
మహాత్మ్యమునుగూడ దేటతెల్లముగా జెప్పితివి. కాని, యీ
సంగతులు నాకెన్నోమారులుప్రబోధించియున్నావు. మనస్సు
నిలకడలేకుంటచే ఁదెలియఁజాలకుంటిని. కావుననీవు ఏరీతిగా
బ్రహ్మమున్నగుదేవతలు, సమస్త చరాచరభూతములు, సర్వ
లోకములు నెట్లు నీస్వరూపములై యొప్పుచున్నవో నీయా

యీశ్వరసంబంధమైన రూపంబును వీక్షింప నామనం బిచ్చ
గించుచున్నది. నేనాస్వరూపంబును గాంచుటకు నష్టంఁడ
నగుదునేని అవ్యయమగు నీనిజస్వరూపంబునుజూపి నన్నుఁ
గృతార్థంజేయవేడుచున్నాడననిన యజ్ఞునునకు శ్రీకృష్ణభగ
వానుఁడిట్లు మారుబల్కెను.

అగ్నునా! సనాతన కల్పితంబులైన యనేక చిత్రవర్ణం
బులుగలిగి పెక్కు- దివ్యచిహ్నములుగలరూపములతో నొప్పు
చున్నదియు పరమతపోధనులకు సైతము గాంచ నశక్యమగు
నట్టిదియునగు నావిశ్వరూపమును వీక్షింపుము. ద్వాదశా
దిత్యులు, ఏకాదశరుద్రులు, అష్టవసువులు. అశ్వినీదేవతలు,
(దేవదైత్యులు) అష్టదిక్పాలకులు, సప్తవాయువులు, సప్త
మహాబుధులు, దేవమౌనియగు నారదాది సర్వామరబృంద
ములు, ఇదివఱకెన్నఁడు నీవుచూచియుండని మహాద్భుతము
లగు పెక్కు-విలసితయాకారము లిప్పుడు నాయందుఁజూడుము
ఈస్థావరజంగమాత్మకంబయిన సకలప్రపంచమును, మఱియు,
న్యాయాన్యాయములు, జయాప జయములు, సత్యాసత్య
ములు, మొదలగు యితరవింతలనెన్నిఁటితో నా శరీరమందే
నీవిపుడు చూడుము. ప్రాకృతంబగు సామాన్య నేత్రములతో
నీవీసమస్తంబును జూడఁజాలవు. కనుక నా విశ్వరూపమును
జూచుటకొఱకు నీప్రాకృతంబగుదివ్యదృష్టి నొసంగుచున్నాను
ఇదేనాయోగశక్తినివిలోకింపుము, అని మహా యోగీశ్వరుఁ
డగు శ్రీకృష్ణ భగవానుఁడు తనదివ్య తేజోమయ మహాత్మ్య

శక్తియుక్తమైన విశ్వరూపము నట్లును నిశ్చలమైనదిగాను చెప్పెను.

ఆరూపమందు నెక్కు మొగంబులు, నేత్రములు, హస్తములు ఆశ్చర్యదర్శనములగు అసంఖ్యాక దివ్యభరణములు, గణనాతీతమైన ఖడ్గములు, గదలు, తులములు, పరశుపట్టచక్రాయుధాది వివిధాయుధములు, పారిజాతపుష్పమాలికలు కనకాంబరధారితము, దివ్యగంధలేపనపరిమళసంయుతమై. మహాచిత్రలంకృత శృంగారభూయిష్టమై, మహాసందకరమై, ఆదిమధ్యాంతశూన్యమై, అంతట ముఖములు కలగజ్జప్రకాశించు శ్రీమన్నారాయణుని విశ్వరూపమును పొండవ మధ్యముఁడు తిలకించెను. సభాభాగముంగొక్క పాద భాను సహస్రోదయచందమున మహాకాంతివంతముగా నిఖిల నిర్జరమానవాది బహురూపములతో సర్వలోక సంయుతముగా నొప్పుచు కన్నులకు మిగుల్చుట్టుకొల్పు శ్రీకృష్ణ భగవానుని విశ్వరూపసందర్శనముఁ జేసినతోడనే యానందము మిగుల నూశ్చర్యచకిత మానసుఁడై, విభ్రమమానతో విజృంభింపఁ గుఁడై శ్రీకృష్ణునకు సమస్కరించి చేతులుబోడించి యిట్లు సన్నుతింపసాగెను.

ఓ దేవదేవా! వాసుదేవా! నీదేహమందు సకల నిర్జరమానవాది పశుపక్షి వృక్షవ్యాధి సమస్తభూత సమదాయంబును, వృక్షశైల నికుంజాది జడపదార్థ శరణును, కమలా సనంబుతో నొప్పుచున్న చతుర్ముఖబ్రహ్మను, సకలమునిగణంబులను, వాసుకి మొదలగు నానావిధపన్నగసమూహంబు

లను జూచుచున్నాను. ఓజగన్నియామకా! హానారాయణా!
 విశ్వరూపా! విశ్వనాథా! స్వామీ! ఏవంకదిలకించినను యగ
 ణితమైన హస్తములు, ఉదరములు, మోములు, కన్నులు,
 చతుర్థభువనములు, స్థావరజంగమాత్మకంబయిన సర్వలోక
 ములు నీయందు కాన్పించుచున్నయవి. ఆది మధ్యాంతము
 లెచ్చటను గానవచ్చుటలేదు. ఎందు జూచినను కిరీటము,
 చక్రము, గద, పరశువు ధనుర్భాణాది వివిధాయుధములఁ
 బట్టి ఆదిత్యాగ్నుల సన్నిభమై, చూచుటకు శక్యము
 కానిదై, దీప్తివంతమై విద్యుత్కాంతిమాడ్కి తేజోఘంజమై
 అప్రమేయమై, అనంతమై ప్రకాశించుచున్న నీదివ్య స్వరూ
 పము దుర్నిరీక్షణమై యొప్పుచున్నది. నీవునాశనములేని పర
 బ్రహ్మమూర్తివి. జగదాధారుఁడవు, అప్రమేయుఁడవు, అఖి
 లాంతర్యాముఁడవు, సర్వధర్మరక్షకుఁడవు, సనాతనుఁడవు,
 మహాశివుఁడవు, పరాక్రమశాలివి, పరాత్పరుఁడవు, సర్వ
 లోకాధిపతుఁడవు అని నీను దెలిసికొనఁగలిగితిని. కృష్ణా! పరం
 ధామ! నీవాదిమధ్యాంత శూన్యుఁడవు, భూరిసద్గుణసంపన్ను
 ఁడవు. అగణితహస్తములు కలవాఁడవు. *హరి సుభాకరులు
 నీకు శ్రీముతై, జ్వలనుఁడేనీవదనమై స్వీయ కాంతిచేతనే
 జగత్తు దపించునట్టిదిగాఁగానవచ్చెడిని. ఓ దేవా! నీరూపము
 విశ్వమంతయునిండియెల్లదోలులనీరూపమే జూపట్టుచున్నది.
 ఆశ్చర్యకరంబై భయముఁగొల్పు నీయుగ్రరూపమునుగాంచి
 త్రిలోకంబులును కంపించుచున్నయవి. నిఖిలామరగణములు

* సూర్యచంద్రులు

నీయందు గోచరించుచున్నవి. అందులోఁగొందఱు ముకుళీ
కృతకరకమలద్వయములై సన్నుతించుచున్నారు. సప్తఋషి
లోకముస్వస్తివాచకముల నిన్నుఁ గీర్తింపుచున్నారు. ఏకా
దశరుద్రులు, ద్వాదశాదిత్యులు, అష్టవసువులు, ♦ అమరభిష
గ్వరులు, సాధ్యులు, విశ్వదేవతలు, మరుద్దణములు, సిన్ధు
దేవతలు, యక్షరాక్షససురసిద్ధగరుఁడ గంధర్వకిన్నెరికింపురు
షాదిసమూహంబులు మహాదాశ్చర్యముతో నెల్లఱు సీరూప
మునే వీక్షించుచున్నారు. హే! నారాయణా! వాసుదేవా!
పరమాత్మా! నీ భయంకరాకారముఁ జూడ భయంబగు
చున్నది. నీమూర్తి యగదెచ్చెట గాంచినను ముఖములు,
కన్నులు, కంఠములు, కరములు, కాళ్ళు, కడుపులు, తొడలు
భయంకరమైనకోరలుకడలేక గన్పట్టుచున్నవి ఈ నీ గొప్ప
రూపమునుగాంచి సర్వలోకములు, ప్రపంచ మందలి సకల
ప్రాణిసమూహములు ప్రకంపించుచున్నవి. నాకును భయంభ
కంబుగా దోచెడిని. నాశరీరము కంపమధికమైనదాకుచున్నది.

ఓకృష్ణా! ఆకాశంబునంటుచున్న సీరూపము మిక్కిలి
తేజోవంతమై, నానాచిత్రవర్ణభోభితంబై, దీప్తివిశాలనేత్ర
నివహమై, వికృత వక్త్రసమూహ సంయుతమై చూచుటకు
మిక్కిలి భయంకరముగానున్నది. నాకేనుశ్రము ధైర్యసం
తోషములు పొందకున్నవి. శాంతి శూన్యమైనది. ఘోర
ప్రళయాగ్నిసన్నిభమై, భయానకమై వికృతఘోరదంష్ట్రులచే

♦ అశ్రునీదేవతలు.

నొప్పు నీముఖంబులఁ జూచినంతనే నాకు చిక్కులు యగోచరములై కన్నులకుఁ గానరాకున్నవి. ఓ దేవదేవా! జగద్రక్షా! నాకుఁ బ్రసన్నుఁడవగుము. నన్నుఁ గృతార్థుఁ జేయుము. స్వామీ! ఈరణతలంబునగల ధార్తరాష్ట్రశతమును, సర్వరాజన్యసమూహములును, భీష్మద్రోణకర్ణాది మహావీరులును, మనసైన్యమందలి దృష్టద్యుముఁడు, విరటుఁడు మొదలుగా గల మహాయోధులును వక్రములై న కోటలుతో వికృతాకారమై నీతిగొల్పు నీవదనగహ్వరమునందుజొచ్చుచున్నారు. కొందఱి శిరస్సులు నీదంతములయందు జిక్కునడి తుత్తునియలై కన్నట్టుచుండెను. మహానదీ ప్రవాహము లన్నియు సముద్రమును జేరుచున్నవిధముగా నీసంగ్రామమందలి వీరులెల్లఱుచు భీషణ జ్వాలాభీలమై దీపించుచున్న నీవదనాభిముఖులై యేతెంచి యందణగారుచున్నారు. కాటుచిచ్చునందుఁబడినశించు శలభములమాడ్కి- సమస్తప్రాణిసమూహములును సంభ్రమముతో, ప్రళయకాలాగ్ని కీలికల వలె న్యాపించి ప్రజ్వరిల్లునీముఖములందు జొచ్చి మారణమగుచున్నవి. దీర్ఘములయిన నీనాలుకలచే నకలప్రాణి సమూహముల నీడ్చుకొనిపోయి గ్రసించు చున్నావు. సర్వభూత సముదాయములు వక్రతములై న నీనిశిత.కోటలయందు జిక్కి-మూర్ఛముగా! జేయుఁబడి నాశనమగుచున్నవి. నీయత్యుగ్రతర కాంతిఘండముననున్న లోకంబులును తల్లడిల్లుఁజేయుచున్నది. హే! విశ్వరూపా! నీ భయంకరాకారము నిఁక జాలింపుము.

నాకు బ్రహ్మనుండవుగమ్ము. ఈరూపంబును ధరించిన నీ నెవ్వ రనో యనుగ్రహించి వచింపఁగోరి నమస్కరించుచున్నాను. నీప్రవృత్తి నాకు గ్రాహ్యవిహీనముగా నున్నది. భవదీయ సనాతనరూపవృత్తాంతము నించుకఁదెలుపనర్హించుచున్నవాఁ డను. త్వదీయవచనములాలకించి శ్రీకృష్ణభగవానుఁడు యుజ్జ నుని కిట్లనియెను.

అర్జునా! జగములెల్లను నశించుటకు కారణమైనవాఁ డను నేనే. లోకసంహారార్థమై కాల స్వరూపమును దాల్చి యున్నాఁడను. నామాయ బ్రహ్మాంధ్రాదులనున్నతము తెలియ రానిది. ఈకాలంబున నీయిరునైపు సైన్యములందు యుద్ధము సేయనివారున్నా నీవునుదప్ప మిగతవారందఱును మిడియు దురు. యుద్ధనెపంబున వారలనెల్ల సంహారము చేయింతును. నీవు యుద్ధము సేయకుండినంత మాత్రమున నీ గెవ్వఱును బ్రతుకజాలరు. కావున నీవు సంశయింపకలేచి యుద్ధమునకు గడంగుము. శత్రుసంహారమొనర్చి కీర్తికాంతను న్నీకొని నిష్కంటకమగు రాజ్యశ్రీనిబొంది సుఖములఁబడయుము. నీ శాత్రువులంనఱునిదివఱకే నాచే హతముకాబడినది. నీవుఱుం దుకు నిమిత్తమాత్రుఁడవనియే తలంపుము. శబ్దసైన్యమందు “భీష్మద్రోణులును, సైంధవుఁడు, కర్ణదుశ్శాసనాది దుష్ట చతుష్టయము ఇంకను యితరపరాక్రమ వంతులును మరణ మాసన్నమై యున్నవారలే. కావుననీవు నిమిత్తమాత్రుఁడవై సమరముచేసి శాత్రువులను జయించి ‘జయశ్రీని’ జేకొనుము.

నామూహినుము. తప్పక సీవు జయించి తీరుచువు. ఈవిధంబుగా బలికన శ్రీకృష్ణుని నాశ్యములాలకించి లింగముఁడు యవనతవదనుఁడై భగవానునకు నమస్కరించి భయకింపిత గడ్డద స్వరముతో నిల్లు పలికెను.

శ్రీకృష్ణా! సీప్రభావమునుగాంచి లోకము సంశయముచే నీయందముతానురాగము వహించి వేవిధములఁగీర్తింపుచున్న యది-దేవతలు భయభ్రాంతిచే నందఱిన్ని నైపులనుఁబరగు లిడుచున్నది. ఓ! అన్యతా! జగద్వినుతా! కృష్ణా!! ఆహా! ఏమోయి సీప్రభావము- సిద్ధులందఱునీకు నమస్కరించు చున్నారు- కేలుమోడ్చి గంధర్వలోకము గానముచేయుచు స్తుతింపుచున్నది- సృష్టికర్తయగు బ్రహ్మదేవుని జననకారణుఁడనై న నిన్నుఁగొనియాడని వారెవ్వరుండును? పరాత్పరా! నీవు-కేవల పరబ్రహ్మ స్వరూపుఁడవు- లిప్యయఁడవు- ఆదిదేవుఁడవు- పురాణపురుషుఁడవు- సమస్తలోకములకు నాధాగమైనవాఁడవు- లోకేశుఁడవు- సర్వంబును జెలిసివాఁడవు శాలియఁదగిన ప్రాప్తిస్థానంబును నీవే; ఓసర్వమయా! వాయువు, యముఁడు, అనలుఁడు, వరుణుఁడు, సూర్యుఁడు, చంద్రుఁడు, నవబ్రహ్మలు, బ్రహ్మకు జనకుఁడైన శ్రీమన్నారాయణుండును నీవే- పరమశివుఁడవు కేశవుఁడవు నీవే; నీకనేక నమస్కృతులొచరించుచున్నాను- విశ్వముఖా! నీసమస్తముఖములకు నాయభివందనములు- దయామయా! నిన్నుఁజెలియఁజాలని వాఁడనై అతిపరిచయంబున సఖాయ

నియు, ప్రమాదవశమున యాదవుఁడా యనియు, కృష్ణా
 యనియు, బావాయనియు, సంబోధించి పలికిన నా
 యజ్ఞాన వాక్యములకు నా యపచారమును మన్నింపుము.
 ఆహారవిహారశయ్యాధిపాసాది సమయములందు వేళ్ళకోళము
 గానాడినపరిహాస వాచాదోషములను తీమింపుము— ఇష్టాగో
 ప్తివేళల ప్రసంగ వశాత్తు పరాకుచే చలోక్తిగా నేనాడిన
 తిరస్కారాది కటువచనాదోషాపరాధములను మన్నించుము.
 దేవా! స్థావరజంగమాత్మకచుగు సర్వప్రపంచమునకు నీవే
 తండ్రువి— పూజనీయుఁడవు, సద్గురుఁడవు, రక్షకుఁడవునీవే;
 నీకుసమానమయినవాఁడు లోకత్రయంబున లేనేలేడు— దేవ
 దేవా! శ్రీకృష్ణా! నాయపరాధముల నెల్లను తీమింపుమని
 నమస్కారపూర్వకముగా బ్రతిమాలుచున్నాను— తనయుని
 తప్పులను మన్నించు తండ్రువలెను, స్నేహితుని తప్పులను
 సహించు చెలికానివలెను— ప్రేయసి తప్పులనెంచని ప్రియుని
 వలెను నాసమస్తాపచారములను కాచి నన్ను రక్షింప నీవే
 సమర్థుఁడవు—నాయదృష్టము కొలఁది భవదీయ విశ్వరూప
 ముఁజూడ గలిగినందులకు నేనెంతయు ముదంబండుచుంటిని—
 కాని, నాభయం బింకను భాయకున్నది— కావున నోవాసు
 దేవా! నాయందనుగ్రహించి తొల్లిటి నీస్వరూపమును
 జూపుము— హేభక్తవరదా! సాహస్రహస్తా! విశ్వమూర్తి! కిరీ
 టము, గద, శంఖ చక్రములను దాల్చి చతుర్భుజయుతమైన
 దేవకీపుత్ర సౌమ్యకారముతో సాక్షాత్కరించుము— నన్ను

జరిపార్థుని జేయుము—అనినయర్జునునకు శ్రీకృష్ణుఁడిట్లనియెను—

అర్జునా! నీవు నాయనుగ్రహమునకుఁ బాత్రుఁడవగుట చేతనే బ్రహ్మాండాదులకు, నిఖిలవేదములకు, ఘోరతాపసులకు యజ్ఞయాగాది సత్కర్తాచరణజ్ఞానులకు, ధర్మదీక్షైకా నిబద్ధకంకణులకు సైతము గోచరించని దివ్యతేజోత్కృష్టమైన నావిశ్వరూపమును మర్త్యలోకమున నీకొక్కనికే మాపఁబడినది— ఎంతటిమహాత్ములైనను, పరమ తపోధనులైనను మహాభక్తాగ్రేసరులైనను మానవులు నావిశ్వరూపమును సందర్శింపఁజాలరు నాయోగసామర్థ్యమువలన నీకుఁజూపఁబడినది— నా యీభీషణ విశ్వరూపమును వీక్షించిన నీవు మనోవ్యధ, మూఢత్వంబును వీడుము— నీవింకనిర్భయుఁడవయి మహదానందముతో నాతొల్లిఁటి శ్రీకృష్ణస్వరూపంబిదేచూచుము— అనిభగవానుండు విశ్వరూపంబును విడిచి నిజరూపధారియై నిల్చిమిగుల వితాకుంజెందియున్న యర్జును నూరడించెను— అంతటనాయర్జునుండు శ్రీకృష్ణ భగవానుని గాంచి వాసుదేవా! నీమనోహరమైనరూపమునుజూచి నామనంబిప్పుడు స్థిమితపడినది, నాభయంబుతీరినది అనినయర్జునుని వాక్యములకు శ్రీకృష్ణుఁడిట్లనెను— ఓరునా! మహా తత్త్వవేత్తులకుఁ గూడదర్శించుటకులభ్యముకాని నా విశ్వరూపమును నీవుచూడగలిగితివి. ఇందులకు నాయందునీకుఁగలభక్తియే కారణమని భావించుము. నన్నుఁబొందుటకుఁగాని, చూచుటకుఁగాని యనన్యభక్తియే సాధనముగాని యితరసాధనము

లెవ్వియులేవు. దేవతలుకూడ నావిశ్వాకారమును వీక్షింపఁ గోరెదరు. గాని, వారికిని దుష్లభుఁడను. ఎవ్వఁడు నా ప్రాపు కొఱకు అన్యాసక్తి లేని భక్తిగలవాఁడై, సంగపరిత్యాగియై సమస్తభూతములందు కృపగలవాఁడై విభేద భావము లేక సమత్వబుద్ధితో వర్తించుచున్నాఁడో వాఁడే నిజముగ నన్ను పొందగలుగుచున్నాఁడు. ఇదినిక్కమాని నమ్ముము.

వి! ఈయోగమందు ముఖ్యముగాఁ దెలిసికొనఁదగిన విషయములెవ్వియన? శ్రీకృష్ణభగవానుఁడు తానేసర్వలోకాత్ముఁడననియుఁ బ్రపంచమంతటను దన యంశమే వ్యాపించి ప్రకాశించుచున్నదనియు, సర్వభూతాంతరాత్ముఁడ ననియు హానివృద్ధులొదిసర్వకర్మలకుఁదానేకర్తననియుఁ గాననియునిది వఱకనేకసారులు యర్జునునకుపదేశించెను. కాని, అర్జునుఁడిది నిక్కమా కాదాయను సంశయముగలవాఁడయ్యెను. ప్రపంచమున గోచరించు నానాత్వమందు నేకత్వ మెట్లుండునా యనుసందేహమే యర్జునునకు గలిగెను. దానంగీసికొని భగవానుఁడు యర్జునుని సంశయనివారణార్థము తన విశ్వరూపమును జూపియుండెను. ఇంతకుమున్నెవ్వరికి నిట్టి విశ్వరూపమును మర్త్యలోకమున భగవానుఁడు చూపి యుండలేదు. ఆవిషయము భగవానుఁడే చెప్పియున్నాఁడుగదా! పరమ సాధ్వీమతల్లియగు 'కౌసల్యకు' మహర్షి గౌతమసతియగు 'నహల్యకు' తల్లియగు 'యశోదకు' విశ్వరూపము జూపి యున్నట్లు పురాణప్రసిద్ధి. కానియవి సామాన్యములు. అర్జునునకుఁజూప

బడిన విశ్వరూపమువంటిదికాదు. మహాయోగులకైననులభ్యముకానివిరాట్స్వరూపము. అనన్యభక్తాగ్రేసరుఁడగుటచేతనే మహోత్కృష్టమైన విరాట్స్వరూపసందర్శనభాగ్యము యర్జునునకు లభించినది తద్రూపముఁగాంచినతోడనే యర్జునునకు గలిగిన సంశయము తొలఁగిపోయినది. ఇందువలన నాత్మయోగమెంత గొప్పదియో విశదమగుచున్నది. అనన్యభక్తివలన బొందరానిదేదియు లేదనియు, చతుర్థ పురుషార్థమున కదియే ముఖ్యసాధనమనియు ధృవమగుచున్నది. 'భక్తియే ముక్తి' యనునార్యసూక్తి నాలకింపుడు—

“శ్లో॥ ఆజీవితంత్రయస్సేవ్యా వేదాంతోగురురీశ్వరః.

పూర్వంజ్ఞానాపయే తవయేవముక్తా కేవలమధృవమ్॥”

(మానవుఁడు) జీవించియుండువఱకు మూఁడు ధర్మములు ఆచరించుచుండవలయును. అవియేవన;— గురుభక్తి, దైవభక్తి, వేదాంతశాస్త్రవిచారణము— వీనివల్లనే మొదట జ్ఞానముకలుగును, [తదాజ్ఞానమువలన ప్రపంచమున సదా గలుగుచుండు జననమరణసుఖదుఃఖాదిద్వంద్వములచేగలుగు తాపములు నశించి బ్రహ్మభావముదయించును.] దానివల్లనే తప్పక ముక్తికలుగును. ఆని “సర్వవేదాంతసార సంగ్రహ” మందు చెప్పఁబడినది. కావున సదా భగవద్భక్తి గలవారలు ధన్యులగుట కేమాత్రము సందియములేదు.

ఏకాదశభాగము—విశ్వరూపసందర్శన యోగము
సమాప్తము.

ఓమ్.

శ్రీరామచంద్ర పరబ్రహ్మణేనమః
శ్రీమదాంధ్ర భగవద్గీత



ద్వాదశ భాగము.

భ క్తి యో గ ము

శ్రీవాగ్భర్గవి ప్రణయా

సేవాన్వితమంజుకాయ । చిద్భ్రహ్మయా!

భావాతీత కృపామయ

దేవా సుజ్ఞాన జ్ఞేయ । దివ్యముఖాయా! ॥

దేన దేవా! శ్రీకృష్ణా జగబంతయు విరాటస్వరూపే
భూత జల తరుపాషాణాది తృణపర్యంతముండు చరాచర
వస్తువులలో “సర్వంవిష్ణు” వనిదేనింబూజించినను భగవంతుఁ
డనగు నన్నుచూజించినట్లే యనియు, దీనినే సగుణోపాసన
యందురనియు— నిర్వికారము, నిర్గుణము, నిష్క్రియ మగు
పరమాత్మ స్వరూపము నర్చించుట నిర్గుణోపాసన మనియుఁ
జెప్పియున్నావు— ఇది కేవలము మానసిక పూజయైయున్నది—
ఈద్వివిధోపాసకులలో నెవరు యత్తములుగా పరిగణింపఁబ
డుగురని యర్జునుఁడడిగెను— అందులకు శ్రీకృష్ణభగవానుఁడి
ల్లునుడివెను—

అర్జునా! సగుణోపాసన మిగుల గొప్పది. ఏమాన
వులు బ్రహ్మమొదలు పరమాణువు వఱకుఁగల జడాజడ
సమస్త పదార్థములును భగత్స్వరూపంబని భావించి సమా
హితచిత్తముతో సదానన్నెవరుధ్యానించుచున్నారో! మహా
ఘనమైన నావిశ్వరూపమును హృదయపీఠంబునందుంచుకొని
మిక్కిలిభక్తినియమములతో లోకేశ్వరుఁడనగు నన్నెవరు
పూజించుచున్నారో ఆభక్తులునాకుమిక్కిలిప్రియమైనవారు.
నాశనరహిత మైనదియు, ఊహతీతమగునదియు, నిరాకార
నిరంజనమైనదియు, సర్వవ్యాపియై ప్రకృతియందుండునది
యుఁజలింపని నిత్యంబగు బ్రహ్మమునందే మనస్సునిలకడఁ
జేసి నిరంతరము పరబ్రహ్మసంధానము నాకాంక్షించుటయే
నిర్గుణోపాసన—ఇందు మొదటఁజెప్పఁబడిన సగుణోపాసకులు
నదానాయుండే మనస్సులగ్నముచేసిన వారై సమస్తకర్మలు
భగవదార్పణమొనర్చినన్నే పరమగతిగానెంచినిశ్చలభక్తితో
నన్ను స్మరించుభక్తులను మృత్యురూపమైన సంసారాబ్ధినుండి
త్వరగా తరింపఁజేయుచున్నాను— ఈరహస్యంబు నీవఱకే
నీకుఁజెప్పి యున్నాఁడను— కావున సంశయరాహిత్యమగు
చిత్తమును, నిశ్చయాత్మకమగుబుద్ధిని నాయందునిల్పుము,
దేహమునశించిన పిమ్మట తప్పకనీవు నారూపంబును పొంద
గలుగుదువు— నాయందు మనస్సు నిశ్చలముగా నిలుపుటకు
సాధ్యముకానిచో నాయందు దృష్టిధ్యానము కలవాఁడవై,
అభ్యాసముచే మెల్లమెల్లగా మనస్సును స్వాధీనపరచుకొని

నన్నుఁజేయటకు ప్రయత్నింపుము— నీకిట్లుచేయటకు శక్తి లేని
యెడల పరమేశ్వర ప్రీత్యర్థం కర్మలొనరింపుము, కానంజేసి
నీవు ఆత్మశుద్ధిగలవాఁడవై మోక్షమునుబడయగలవు—కాని,
నీవుచేయుకర్మలు ఫలాపేక్ష లేని నిష్కామ కర్మలుగానుండవలెను—
అన్నిటికంటెను నిష్కామకర్మయోగ ముత్తమమైనది. నిష్కామకర్మయోగమువలన నంతఃకరణ శుద్ధి గలిగి
రాగా రాగా మేఘమువదలినపుడు సూర్యుఁడు స్వయముగా
ప్రకాశించునట్లు ఆత్మజ్ఞానోదయముగలుగును. సంసారమో
హంబునశించును— అజ్ఞానము నశించుటచే మోక్షప్రాప్తి
కలుగును—

వి॥ యోగసాధనముచేఁజిత్తమును బంధించుటకంటె
శ్రవణపఠనమననము లుత్తములు— వీనివలన భగవంతుఁడు
కలఁడను పరోక్షజ్ఞానము ఆత్మసంధానము, నేనే పరమాత్మన
నెడు నపరోక్షజ్ఞానము, శాంతిక్రమముగా గలుగును—శాంతి
యేసర్వయోగసాధన కారణము, శాంతియేసుఖము, శాంతి
సర్వార్థప్రదాయము, శాంతితో సమమైనదిమఱియొకటి లేదు—

శీతోష్ణాదిద్వంద్వములకు చలింపక సర్వేంద్రియముల
నిగ్రహించి, సమస్తభూతములందు దయకలిగి దేహభిమా
నము విడిచి ద్వేషభావములేక నందఱియెడల శ్నేహభావము
నవర్తింపుచు, అర్తులనాదరించుచు, మమకార హంకారము
లుమాని, సుఖదుఃఖములు సమానముగానెంచి, ఓరిమి,తో
సదా చిఱునవ్వుగల వారలై సంతోషముతోనన్ను సేవించు

మూఁడు;-నైనచెప్పిన రెండు విధములు మనస్సును నిర్జింపలేనివాడు కర్మఫలాపేక్షమాని పరమేశ్వర ప్రీత్యర్థము విధ్యుక్త కర్మములను యాచరింపవలయును. అనగా నిష్కామ కర్మయోగంబు ననుష్ఠింపవలెను. దీనివలన సమస్త వాసన లంశరించి, అహంనశించి చిత్త శుద్ధికలుగును. ఇదియే జ్ఞాన సంపాదనకు ముఖ్యసాధనము.

నాలుగు:-ఇట్లు నిష్కామకర్మమాచరింప లేనివారు ప్రతిఫలాపేక్ష లేని విధ్యుక్త కర్మలఁదప్పక నాచరింప వలయును. కావున యర్జునుఁడు క్షత్రియుఁడగుటచే యుద్ధము చేయుట ధర్మవిధి. కాని యర్జునుఁడది పాటించక యుద్ధ మధ్యమున జయాపజయములకై విచారించుచు యుద్ధము సేయనని శ్రీకృష్ణునితోఁ బలికి యారకుండెను. యుద్ధము చేయుట మానినట్లయిన తనకుఁత్రధర్మమును నిర్వహించని వాఁడగుచున్నాఁడు. ఈ ధర్మమునే బోధించి శ్రీకృష్ణుఁడు యర్జునుని యుద్ధమునకుఁ బ్రేరేపించి యుద్ధముచేయించెను.

కనుక ఫలముల నాసింపక, కర్మములనాచరించుటయే విహితధర్మము దీనికే 'కర్మఫలత్యాగ' మందురు. ఇదెంత యుసులభసాధ్యమైనది. సామాన్యులందఱు అనుష్ఠించుట కనఁకూలమగునది.

యోగులలో 'సగుణోపాసకు'లనియు-'విర్గుణోపాసకు'లనియు రెండువిధములని చెప్పఁబడెనుగదా! శ్రీరామ, శ్రీకృష్ణ శివోపాస (నారాయణా, దామోదరా, శంకరా) యను

మొదలగు నామరూపభేదములతో స్మరించినవారై మరణానంతరమున శ్రీహరిహరుల నగరులగు వైకుంఠకైలాసములని చెప్పఁబడు పరపదము నలంకరించుచున్నారు. వీరిని సగుణోపాసకులందురు.

“అహంబ్రహ్మస్మి”యని యుపాసించి అనగా తానే, తనలోనున్నదే ‘పరమాత్మ’ స్వరూపమని బ్రహ్మత్వైకజ్ఞానము కలిగి దేహపాతానంతరము పరబ్రహ్మస్వరూపమునే బొందుదురు. వీరు నిర్గుణోపాసకు లనఁబడుదురు.

సవికల్పసమాధి:-బాహ్య పదార్థమునుదేని నైనను మనస్సునందు దృష్టించి యుపాసించు సగుణ ధ్యానమే సవికల్ప సమాధియనఁబడును. ఇందుమనస్సు ధ్యానింపఁబడు పదార్థరూపమును బొందుచున్నది.

నిర్వికల్పసమాధి:- ద్వైతభావరాహిత్యమొనర్చి తన చిత్తమును చిత్తుగు ‘పరబ్రహ్మ’మందులయింపజేసి స్వస్వరూపానుసంధానముఁ బడయఁగలుగుటయే ‘నిర్వికల్ప’ సమాధియనఁబడును. ఇందు మనస్సు ధ్యానింపఁబడు పరమాత్మ భావమును బొందును. దీనినే స్వానుభవజ్ఞానమని చెప్పుదురు. ఇదిచిత్తక్రియించండి:-

సూ॥ “సమాధిసిద్ధిరీశ్వరప్రణిధానాత్” పరమేశ్వరుని యందు అతిశయమైన భక్తిగలుగుటవల్లను, సమస్తమును ఈశ్వరార్పణ చేయుటచేతను, నిర్విఘ్నముగా నిర్వికల్ప సమాధి (బ్రహ్మసాక్షాత్కారజ్ఞానము)కలుగును. అనియోగ

వారలు నాకుమిగుల యిష్టమైన భక్తులు—ప్రాణి లోకమున
కెవఁడు భీతిఁజెందఁడో! ఎవనివలన ప్రాణిలోకము భీతిఁజెం
దదో! ఇష్టము, అయిష్టము, హర్షము, అసహనము, భయము
అభయములేని వారున్నా నాకుభక్తులే; కామ్య కర్మరాహి
త్యుఁడు, కార్యసాధన సమర్థుఁడు, పక్షపాతబుద్ధి లేనివాఁడు,
సంసారతాపత్రయా విరహితుఁడయినవాఁడునునాకుభక్తుఁడే,
వాఁడేనాకు మిగులప్రియమైనవాఁడు—ఎవ్వఁడు యిష్టా యిష్ట
ములు శుభాశుభములు— లాభలోభములు— కలిమిలేములు
సంభవించుసమయములలో మనోవైకల్యాది సంతోషవిషాద
ములు పొందకుండునో, లభ్యముకాని దాని నపేక్షింపఁడో!
అలభ్యమునకై విచారింపఁడో, లభ్యమైనయెడ సంతసిం
పఁడో వాఁడే నాయంతరంగిక భక్తుఁడు నాయందమిత
నిష్ఠుఁడు నగుచున్నాఁడు— ఎవ్వఁడు మిత్రా మిత్రములందు,
మానావమానములందు, ప్రాప్తాప్రాప్తములందు, శీతోష్ణాది
సుఖదుఃఖములందు నిందాసంస్తుతులందు నొకేవిధమున బ్రవ
ర్తించునో— సంగరహితుఁడై, సదాసంతోషియై, సంతృప్తి
కలవాఁడై, మానముద్రాంకితుఁడై, జయశీలుఁడై, మనోని
గ్రహింపఁడై పరోపకార బుద్ధి పరాయణుండై మెలఁగునో
వాఁడే నాకుమిగుల యిష్టమైనభక్తుఁడు— మిక్కిలిశ్రద్ధాభక్తు
లతోనాయు గు బుద్ధిలగ్నముచేసి యెవ్వ రక్షణ పరబ్రహ్మ
మును నాచేగింతవఱకుఁ జెప్పంబడిన యమృతోపమానమైన
వాక్తులనువిశ్వసించి యీధర్మముల నాసక్తితోననుష్ఠించుచు

కృమము దప్పక నుపాసించునో వారేనాకు పరమభక్తులు
అత్యంతప్రియులు— వారుబ్రహ్మభావమును బొందిన వారై
మోక్షార్హు లగుచున్నారు,

వి॥ ఈయోగమునందు భగవదోపాసన చేయువిధాన
ములు, సగఃసోపాసన భాగములు వివరింపబడినవి.

ఒకటి— జ్ఞానియగువాఁడు భగవంతుని నేరూపముగా
అత్యముంచి ఉపాసించఁదలంచునో తదారూపమునందు మనో
బుద్ధులను సదాలగ్నముఁజేసిఉపాసించుట— ఇది శలించుటకెంత
యో సాధికచేయవలయును— ఇందుకు మనోనాశము ముఖ్య
వసరము. యిదియింద్రియనిగ్రహము ద్వారా జరుగవలెను—
కావున నింద్రియనిగ్రహమువలన మనోజయమును మనోజ
యమువలన బుద్ధినిలకడయుసిద్ధించును. దానంజేసి ఉపాసించు
తానేభగవత్స్వరూపంబని చిత్తవృత్తి జనించును— ఇందుచేత
కాగ్నితయెక్కువగానుండిననేగాని సఫలీకృతులు కాఁజాలరు—

రెండుః— ఈచెప్పఁబడిన విధముగా మనో బుద్ధులను
నిర్జింపలేనిభక్తులు విషయములనుండి బుద్ధిని క్రమక్రమముగా
మఱలించి చిత్తశుద్ధిని బడయవలెను. ఇదిభారత రామాయణ
భాగవతాది హరికథాశ్రవణ, పఠన, హఠయోగాభ్యాసాదు
లచే మనస్సును స్వాధీనపఱచుకొనుట కలవాలు చేయవల
యును. కాని హఠయోగాభ్యాసము సులభసాధ్యము కాదు.
చిత్తస్వాధీనమైనపిమ్మట నిది ధ్యానా భ్యాసముచే పొంద
వచ్చును.

దర్శనము ఉద్ఘాటించుచున్నది. ఇట్లు బ్రహ్మ సాక్షాత్కార జ్ఞానము గాంచగలిగినవారికినితంతరసమాధియొక్క అభ్యాస ముచేతనే మనస్సునంటియున్న సమస్తవాసనలుఁ సకల బుద్ధి దోషములు మొదలంట తుయించును. సమాధియనగా-
 శ్లో॥ “ప్రశాంతఃవృత్తి కమచిత్త మ్పరమాన్యద ధాయకమ్।
 అసంప్రజ్ఞాతనామాసాసమాధిర్యోగినామప్రియః॥”

(య. భారతి)

చిత్తము సర్వవృత్తులచేతను రహితమై ప్రశాంతమై ప్రసన్నమై తేజోరూపమై ప్రజ్ఞానమయమై భాహ్యైర్మయముల యందును కేవలపరబ్రహ్మమై యుండుటయే అసంప్రజ్ఞాత సమాధియగును. ఇదిసర్వయోగులకు ప్రియమైనది. ఇట్టి చిత్తముగలవాఁడే, చిత్స్వరూపియగుచున్నాఁడు. సకలవ్యాపారములు ఉపరమించుటచే (విలయ-నశించుటచే) శాశ్వతోపరతిని పొందుచున్నాఁడు.

ఇందువలన నిర్గుణోపాసకుఁడగు యోగికి నిహలోక మందుగాని, మరణకాలమందుగాని, బ్రహ్మలోకమున గాని బ్రహ్మసందర్శనము తప్పక కలుగుట నిజము. కాబట్టి ముఖ్యముగ నిర్గుణోపాసమే అనుష్ఠింపఁదగినది.

ద్వాదశభాగము-భక్తియోగము

సమాప్తము.

ఓమ్.

శ్రీరామచంద్ర పరబ్రహ్మణ్య నమః
శ్రీమదాంధ్ర భగవద్గీత



త్ర యో ద శ భా గ ము
క్షేత్ర) క్షేత్ర)ష్ట విభాగ యోగము

శ్రీకౌసల్యా తనయా

పాకారి బుధాతి తేయ! వరముని గేయా!

ప్రాకట భద్రకరా త్రయ

లోకా సృజనాను భూత్య! లోకద్యేయా! !

శ్రీకృష్ణ భగవానుని అర్జునుఁడిట్లు ప్రస్నించు
చున్నాఁడు— వాసుదేవా! కర్మప్రధానంబగు కర్మకంట
జ్ఞానము మిగుల శ్రేష్టమైనదని తెలిసియుండియు నేకారణం
బుచే మహాభయంకరమైన తత్కర్మయందు నన్నుఁబ్రవేశిం
పుమని పురికొల్పుచున్నావు? నీవుమాటి మాటికిఁజెప్పినది
యేచెప్పుచున్నావు. నీతీరుజూడ సందిగ్ధ వచనములచే నా
మనస్సును భ్రమింపఁజేసెడివానిగా దోచుచున్నావు. నేను
దేనినాచరించినచో సులభముగా ముక్తిని బొందుదునో
తదా జ్ఞానకర్మలలో నేదోయొకదానిని నిశ్చయించి చెప్పిన
వాఁడ వేని నేను కృతార్థుఁడనగుదును— కావున ప్రకృతిని,

పురుషుని, తేత్రము, తేత్రజ్ఞుని, జ్ఞానము, జ్ఞేయము నివియె
ల్లను నాకు విశదముగాఁదెలియఁజెప్పుమని కోరిప్రాధ్ధించుచు
న్నాను— అనినవిని శ్రీకృష్ణుఁడు యర్జున కిట్లుచెప్పనారంభిం
చెను.

అర్జునా! గోచరమానమగు యీదేహమునకు తేత్రం
బనిపేరు— యీదేహసమస్తమును తనదికాదని యెవ్వఁడీ
శరీరమర్మంబును గ్రహించుచున్నాఁడో వానినితేత్రజ్ఞుఁడని
విజ్ఞులువచింతురు. సమస్తతేత్రంబులందును గలతేత్రజ్ఞుఁడను
వాఁడనునేనే—అనగాసమస్తప్రాణి సమూహముల శరీరములను
తెలిసియున్న వాఁడనుగా నన్ను నెఱుంగుము— ఎన్ని ఉపాధిభేద
ములచే నొప్పుచున్నను సర్వత్రావ్యాపించియుండు పరమాత్మ
యొక్కఁడే; ఆయన అద్వితీయుఁడు కేవలచైతన్యఁడు—
కేవలచైతన్య స్వరూపుఁడు అయినను స్థూలసూక్ష్మశరీరో
పాధులచే నానాత్వముఁజెందుచున్నాఁడు— తానొకఁడయి
చేతనాస్వరూపుఁడయ్యు తదా ఉపాధులచే అనేకవిధములు
గా భాసిల్లుచున్నాఁడు. (అమృతబిందూపనిషత్తు)

శ్లో॥ “గవామనేక వర్ణానామ్ క్షీరస్యాస్యేకవర్ణతా।

క్షీరవత్పశ్య తేజ్ఞానమ్ లింగివస్తుగవామయథా”॥ అనగా

నీలస్వేతాది వర్ణములచే గోవులు భేదరూములచే
నొప్పుచున్నను పాలుఒకటియే, ఆత్మయు ఒకటే— శరీరము
లువేరు— ఒకేపరబ్రహ్మచైతన్యము అవిద్యోపాధిచే జీవరూ
పమును ధరించుచున్నది— ఆజీవుఁడు శరీరములో బ్రవేశించి

సమస్తవ్యవహారములు చేయుచు అభేదబుద్ధిచే అనాత్మపదార్థములు నేననియు, నావనియుఁదలంచి భ్రమించుచున్నాఁడు— విచారించిన వాటికన్నిటికి విలక్షణుఁడై సాక్షియై సమస్తమునెఱుంగునుఁ సనాతనుఁడు ఒక్కఁడే—

శ్లో॥ “ఘటసంవృత మాకారం నీయమానే ఘటేయథా।

ఘటోనీయేత నాకాశస్త ద్వజ్జీవో నభోపమః,,॥

ఘట ముపోయినను ఆకాశముపోదు, నశింపదు—ఆవిధమునశరీరముపోయినను ఆత్మనిత్యము— త్రివిధాత్మక శరీరమునకన్న వేరై వ్యప్తిసాక్షిత్వమును బొందుచున్నాఁడు— విచారించిన సాక్ష్యతీతమగు పరమాత్మస్వరూపము కేవలచైతన్యమేతానుగాయున్నాఁడు—అటులనే ఓకే పరబ్రహ్మచైతన్యము మాయోపాధిచే ఈశ్వరరూపమును ధరించుచున్నది—ఆ ఈశ్వరుఁడు ప్రపంచోపాధిలోఁబ్రవేశించి చరములగు దేవ, తిర్యగ్, మనుష్యులుగను, అచరములగు పర్వతాదులుగను తోచుచున్నాఁడు— ఈప్రకారము నానావిధ చరాచరాత్మకమై ఈశ్వరుఁడున్నాఁడు— ఈలాగున పరబ్రహ్మమే సర్వతాతానై ప్రకాశించుచున్నాడు—

ఈవిధమున క్షేత్ర క్షేత్రజ్ఞుల స్వరూపమును దెలియుటయే సమ్యాక్ జ్ఞానము అనబడును— ఈక్షేత్రక్షేత్రజ్ఞుల స్వభావాది ధర్మస్వరూప గుణవికారము లెట్టినో, అదియెందువల్లగలుగునో, వీరితత్వప్రభావమెట్టిదో యను మనఃప్రవృత్తిని వశిష్ఠాది ఋషీశ్వరులు పలువిధములుగఁ బేర్కొని యుండిరి—

వేదములందు బహువిధములుగఁజేప్ప బడినది - మఱియు సందేహము లేని బ్రహ్మసూత్రములందును యుక్తియుక్తము గావచింపఁబడియెను.

(1) క్షేత్రముః-ఆది 'పృథిర్వాపస్తేజోవాయరాకాశంబు'లను పంచభూతములున్నూ, మనోబుద్ధిచిత్త హంకారములున్నూ, జ్ఞానకర్మేంద్రియములనెడు దశేంద్రియములున్నూ శబ్ద స్పర్శ స్వరూపాది మొత్తమిటువది నాలుగు తత్త్వములు కలది. పంచప్రాణములు పంచకర్మేంద్రియములలోజేరినవి. మఱియు కామము, క్రోధము, సుఖము, దుఃఖము శరీరేంద్రియసఁగా తము- అంతఃకరణ ప్రతిబింబితమైన మనోవ్యాపారము, ధైర్యమునుహృదయచైతన్యభావము అవివేకము (తెలివిలేమి) ధృతి యను వికారములతో సంయోగమైనది క్షేత్రమని, సంగ్రహముగా చెప్పఁబడుచున్నది.

(2) క్షేత్రజ్ఞఁడు- జ్ఞానముః- ఆత్మస్తుతి; అనగా తన్నుఁదాను పొగడుకొనుట, బడాయి, కపటము వీనియం దాసక్తి లేకుండుట-అహింస, సహనము, సత్వము, యథార్థ వాచ్యము, గురుభక్తి, దైవభక్తి, అన్యులయెడ గౌరవాభిమానము, దీనరక్షణము, సోదరభావము, బాహ్యంతరశౌచము, నిశ్చలత్వము, చిత్తస్వాధీనము, విషయాసక్తివిరహితము, కోపవర్జితము వైరాగ్యములు గలిగి జననమరణ జరారోగ దుఃఖములందలి దోషములఁదెలిసికొనుట; సంగరాహిత్యము, ఈషణ త్రియాసక్తి లేకుండుట, ఆత్మచింతన

కంటె అన్యచింతలేకుండుట, ఇష్టాయిష్టములందు సదాసమ త్వముతో చరించుట, నాయందసమానభక్తిగలిగి యేకాంత వాస మభిలషించుట, పామరమైత్రి జనసంఘ ప్రవేశము లేకుండుట, సదా ఆత్మజ్ఞానాభ్యాసముచేయుట, మోక్షప్రదం బగు తత్వజ్ఞాన ఫలాన్వేషణ మందే మనస్సులగ్నముచేయుట యీవచించిన వన్నియు జ్ఞానసాధనమునకు ముఖ్యములు, వీనికంటె యితరంబయిన వన్నియును అజ్ఞాన హేతువులని చెప్పబడుచున్నవి. ఈరహస్యంబు దెలిసికొన్నవారు అనతి కాలములోనే యుత్తమపురుషార్థ హేతువగు సర్వజ్ఞానమును బొందుటవలన తప్పకమోక్షమునుబొందుదురు- ఇవి తెలిసిన వాఁడే క్షేత్రజ్ఞఁడు—

అర్జునా! ఇప్పువడునేను చించిన వానిలోఁగొన్నివిషయములనిదివఱకే నీకుఁదెల్పియున్నాను— ఇప్పుడు నీవు తెలియఁదగినదియేదో, దేనిని దెలిసికొనిన మోక్షప్రదవి లభించునో అట్టిజ్ఞేయమగు పరబ్రహ్మ ప్రభావముఁ జెప్పెద నాలకింపుము. పరబ్రహ్మమాదిమధ్యాంత శూన్యము, అక్షరము, నామరూపరహితము, అది సత్తు నసత్తులు రెండునుకాదు— కాని మహావిలక్షణముగలది— ఆపరబ్రహ్మము జగత్తునందంతటను కరచరణంబులు, కన్నులు, శిరములు, ముఖములు, కర్ణములు కలదియైనిండి ప్రకాశించుచున్నయది. దానికింద

అవిద్య = అజ్ఞానము, మాయ, చీకటి, బుద్ధిమాంద్యము,
క్షేత్రము = శరీరము, వరిమడి, భూమి, పెండ్లాము.

యశూన్యములయ్యును సమస్తేంద్రియముల నుత్తేజింపఁజేయుచున్నది- దేనిని అంటనిదయ్యు సకలము నాకర్షించుచున్నది- గుణశూన్యంబయ్యు తదా గుణస్వభావ భోగము లఁబొందుచున్నది. స్థావరజంగమాది సకలభూతము లందు నంద్రూఢతముగాను, బహిరూఢతముగా నున్నది. అదిస్థిరముగాను చరముగాను ఉన్నది- రాత్రింబవళ్ళవలె నది యజ్ఞానులకంధకారము, నప్రత్యక్షము- జ్ఞానులకు జ్యోతిర్మయము ప్రత్యక్షమునయ్యున్నది. పరమాత్మస్వయంజ్యోతిస్వరూపము, మహాదానందమయము- ప్రకృతిదోషరహితము, త్రిమూర్తాత్మైకస్వరూపము- అది ఆకాశవిహంగమువలెనన్యులకు దూరదృశ్యముగానున్నది. అనగా*జ్ఞానులకు పరబ్రహ్మము సన్నికర్షమని భావింపనగును. తదా పరబ్రహ్మపదార్థము ఉపాధి భేదములచే భిన్నరూపములుగా దోచుచున్నను సమస్తభూతములందు నేకమైయుండి భూతములను సృజించి వృద్ధిఁబొందించి గ్రసించుచున్నది- (సృష్టి స్థితి లయములు గావించుచున్నది.) ఈపరబ్రహ్మమే తెలియఁదగినది- బ్రహ్మము సూర్యచంద్రాగ్నుల తేజస్సులను దిక్కరించు మహాకాంతివంతమై, అజ్ఞానమున కసాధ్యమై, జ్ఞానమై, జ్ఞేయమై జ్ఞానమునకు చేరువయై సమస్త భూతాంతరాళములందు ప్రకాశించు చున్నది. నీకిప్పుడు తేత్రము, తేత్రజ్ఞుఁడు, జ్ఞానము జ్ఞేయము వీనియొక్కముఖ్యాంశములను సంగ్రహముగా వచించితిని- నాభక్తుఁడైనవాఁడీ భావంబు గ్రహించినవాఁడై నాయొక్క మోక్ష

పదంబును బొందుట కర్హుడగుచున్నాఁడు— మఱియు నిటు
లాలకించుము—

ప్రకృతిపురుషుఁడు;— క్షేత్రము క్షేత్రజ్ఞుఁడు అనగా
“పృథ్వాదిపంచభూతములు” మనోబుద్ధిమొదలగు అహం
కారగుణముల ‘పరాప్రకృతి’— ప్రాణభూతమగు పరాప్రకృతి
పురుషుఁడు వీరిద్దఱు ననాదియని, చెప్పుదురు— దేహేంద్రి
యాదులకు గలుగు సమస్తవికారములును, గుణములును,
బుద్ధియందు దోచుకార్యా కార్య విచార్యమాది సుఖ
దుఃఖములుప్రకృతివలన సంఘటిల్లునని గ్రహించుము—మాయ
దేహము, సుఖము, దుఃఖము మొదలగునవన్నియు ప్రకృతి
జన్యహేతువులే—దేహాది సమస్తేంద్రియ వ్యాపారములకుఁ బ్ర
కృతియేకారణము— మనుజులెల్లఱును అహంకారిముచే ప్రతి
బింబితులై క్షేత్రజ్ఞుఁడనుపేరున నహంకార మమకారము
లతో మసలుచు సుఖదుఃఖములుబొందుచుందురు— క్షేత్రజ్ఞుని
సుఖదుఃఖములకు అంతఃకరణమే కారణము— జీవుఁడుజ్ఞానము
నకాస్పదంబయిన . బొందిఁజేరిప్రపంచోపాధిలోఁ బ్రవేశించి
బుద్ధిఅత్యాశక్తిచే భేదభావమున వ్యవహరించుచు నానాగా
దోచుచున్నాఁడు— జీవుఁడు దేహాభిమానియగుటంజేసి సుఖ
దుఃఖములు జీవుఁడనుభవించునటులఁ గన్పట్టుచుండునేగాని
నిజముగా నీవిషయములతో జీవునకెట్టి సంబంధమున్ను లేదు—

* తానే పరబ్రహ్మమని తన్నుదాను తెలిసికొనుట,
అనగాస్వస్వరూపసంధానము.

జీవు,ను నిర్వికారుడు— దేహేంద్రియాదులకు సంధిల్లువికారములెల్లను ప్రకృతिसంబంధములు—దేహిప్రకృతి మాయచేనావరింపఁబడినేను సౌఖ్యవంతుఁడను, భోగవంతుఁడను, గొప్పవాఁడను భాగ్యవంతుఁడను సర్వాధికారిని అనియు, మూర్ఖుఁడను, అభాగ్యుఁడను, అబలుఁడను నీచుఁడననియుఁడలఁచుచుండును.

ఇట్లు ప్రకృతి మోహమున జిక్కుటఁజేసి పుణ్యాపాప సంయుతములైన సదసద్యోనులందు పుటుటకుఁగారణమగుచున్నది— కాఁబట్టి అజ్ఞానమువలననే నిర్వికారుఁడైన జీవునకు దేహభిమానము గలుగుచున్నది. ఇదియేబహుజన్మ హేతువగుచున్నది— కారణమేమన? దేహభిమాని కర్మాసక్తుఁడై కర్మలుచేయుచున్నాఁడు—తత్కర్మానుష్ఠానముచేఅజ్ఞానమధికమగును—దానంజేసి మరలజన్మలు పొందుచుండును— ఈవిధమున మాయాతీతుఁడగు పరమాత్మయే శరీరధారియై ‘ప్రకృతి, మాయననునరించి దేహేంద్రియాది వ్యాపారములచే ప్రపంచసంబంధముగలవాఁడై కర్తృత్వభోక్తృత్వాది వికారములుతో యనేకనామరూపభేదములచే వ్యవహరింపఁబడుచున్నాఁడు— ఇట్టివ్యష్టిస్వరూపభావమునే ‘ప్రత్యగాత్మ’ యందురు—సమిష్టిభావమును “పరమాత్మ” యందురు—ఉపాసులన్నియు మాయతోఁగూడినవిగనుక సర్వాంతర్యామియగు పరమాత్మయే ప్రత్యగాత్మయని భావింపబడుచుండెనని తెలిసికొనుము— జీవునకును పరమాత్మకును (దేవునకును) సత్యదృష్టితో భేదములేదు. అయినను మాయాసంబంధమేర్పడిన

చోట అజ్ఞానివోలె జీవుడై భాసిల్లుచున్నాడు— ఆమాయ తొలగినచో జీవుడే దైవమనిచెప్పబడును— ఈరహస్యము నెవ్వడు సమగ్రముగా దెలిసికొని వర్తించుచున్నాడో వానికి పునర్జన్మలేదు— దీనినే “జ్ఞానమందును” ఇతిగీర్ణము గలుగుటవలన మానవుని ప్రార్థకర్మము శరీరపాతముతో నశించి పునర్జన్మలేని మోక్షమును బొంది నైకుంతాధిపతివగు నన్నుజేరి పరమానందముతోనుండును—

అద్భుతా! కొందఱు ధ్యానంబు చేతను, మఱి కొందఱు తపస్సుచేతను పరమాత్మను గాంచుచున్నారు— ఇంకను కొందఱు జ్ఞానయోగముచేతను, నిష్కామాది కర్మయోగములచేతను పరమాత్మను నర్పించుచున్నారు— ఇందు జేనిని దెలియనివారు గురోపదేశము ననుసరించి అభ్యాసములచే నుపాసనజేసి జన్మరాహిత్యమును బొందుచున్నారు— ఇది యుంగాక వేదాంత శ్రవణాసక్త చిత్తులును పునర్జన్మలేని మోక్షమును బొందుచున్నారు— స్థావరజంగమాత్మకంబయిన ప్రపంచమున బ్రహ్మాదిపరమాణువు వతికుండల ప్రతివస్తువు సర్వభూతములును ప్రకృతిపురుషమాయాశక్తిసంయోగము వలననే పుట్టుచున్నవి. ఎవ్వడు త్రిగుణాత్మకమయినమాయా శక్తివల్లనే సమస్తకర్మలు చేయబడుచున్నవనియు, దాను నిష్క్రియుడననియు నేదిచేయుటకు, దానుకర్తనుగాననియు నుపాధిరహితుడననియు నన్నుదాను తెలిసికొనునో వాడే ఆత్మజ్ఞాని— క్షేత్రజ్ఞాని నిజస్వరూపమును తెలిసికొనిన యుత్తమయోగియౌతడే— అఖిలభూతగణనిలయంబగు యీ

సర్వప్రపంచమును నా తేజోతరముకాదని యేమహాత్ముఁడు
తెలిసికొనగలుగునో యాతఁడే బ్రహ్మభావమును బొందు
చున్నాఁడు— పరమాత్మజన్మలేనివాఁడు— గుణరహితుఁడు,
అవినాశనుఁడు— వాయువు ఆకాశమందంతటను వ్యాపించి
నను దేనిని అంటియుండనిరీతిగా పరమాత్మ శరీరమందు
న్నప్పటికిఁ గర్మాచరణుఁడుకాదు— దేనిని స్పర్శింపఁడు—
కర్మవర్జితుఁడు— సూక్ష్మాతి సూక్ష్మస్వరూపుఁడగుటవలన
నేసంబంధము లేనివాఁడైయున్నాఁడు— సూర్యుఁడు ఒకఁడే
యీ సమస్తజగంబులును ప్రజాశింపఁజేయుచున్నట్లుగా తేత్ర
జ్ఞుఁడు సకల [తేత్ర]ముల దేహములయందుండి ప్రకాశింపఁ
జేయుచున్నాఁడు— ఈవిధముగాప్రకృతి పురుషుల యొక్క
విలక్షణత్వంబును భూతముల మాయాశక్తి ప్రభావప్రవర్త
నంబును జ్ఞానదృష్టిచే నెవ్వరు తెలిసికొందురో వారేబ్రహ్మజ్ఞా
నులై బ్రహ్మమును బొందుచున్నారు— ‘కష్టేఫలి’ యనునట్లు
ఎంతకష్టపడియైనను జ్ఞాన మార్జించినవారు తప్పక ముక్తిని
బొందుచున్నారు—

సారాంశము:— పరమాత్మ నిర్వికారుఁడు, నిష్క్రి-
యుఁడు నిర్గుణుఁడునై స్వీయప్రకాశముతో సర్వతేత్రము
లను భాసిల్లఁజేయుచున్నాఁడు— ఈవిధంబున నెఱిగిన పర
మాత్మజ్ఞానమునే జ్ఞేయమనిచెప్పుదురు. తేత్రమనగా కేవల
స్థూలశరీరము మాత్రమేకాదు—పదునేడుతత్వములతోనిండిన

(1) మనస్సు, (2) హంకృతి, (3) మతి, (4) చిత్తము
యీ నాల్గునూ చేరి అహంకారమనఁబడును—

సూక్ష్మశరీరము దీనియందంతర్భూతమైయున్నది. సర్వప్రపంచమునకుమూలకారణమగు ప్రకృతి— అవిద్య, మాయఅను పెక్కునామములతో బరఁగుకారణశరీరము ఇందున్నది—దీనియందు చిదచిత్రాంశలు రెండును ప్రతిబింబించుచుండును— వీనికి చిద్భావము అచితాభావము అనునామములు; చిద్భావమనగా జీవుఁడు, ఈతఁడేక్షేత్రజ్ఞుఁడనబడును—అచిద్భావమంతఃకరణము. ఇదిత్రిగుణములతోఁగూడి చిద్భావమున ప్రతిబింబించుచుండును— ప్రకృతివికారములన్నియు నంతఃకరణధర్మములేగాని జీవునకెట్టి సంబంధములేదు— జీవుఁడు నిత్యశుద్ధజ్ఞానస్వరూపుఁడు. ఈరహస్యమునెఱిగినవారు తప్పక పరమాత్మయందు మనస్సునిశ్చలముజేసి మోక్షమునుబొందుదురు— ఎన్నిఅవరోధములుగలిగినను, ఎన్నియాపదలు తారసిల్లిననులెక్కగొనక సమస్తబాధలు పడియైనను జ్ఞానము నార్జించినవారికి మోక్షప్రాప్తి కలుగును—ఇదిసత్యము, సందేహములేదు—బ్రహ్మజ్ఞాని చరాచరములలో వ్యాపించియుండు బ్రహ్మమునే తనయాత్మగా దైవభావనజేయుటచేనిట్టిఫలితము గలుగుటకవకాశమగుచున్నది—ఇట్టిజ్ఞానము,ధ్యానసాంఖ్యికల విరహిత కర్మయోగముల నాశ్రయించినమహాత్ములకుఁ బరమభయమగుచున్నది. కావుననెంతశ్రమపడియైనను జ్ఞానమునార్జించినపరమయోగులకు చతుర్థపురుషార్థమగు మోక్షము సునాయాసముగాలభించును—

త్రయోదశ భాగము

సమాప్తము.

ఓమ్.

శ్రీరామచంద్ర పరబ్రహ్మణేనమః

శ్రీమదాంధ్ర భగవద్గీత



చ తు ర్థ శ భా గ ము

గుణత్రయ విభాగయోగము.

శ్రీధరణీజ కుచాంచల

భేదనపరిచేలకేల । ప్రియకరలీలా

మాధవ త్రిభువనజాలా

మోదావహారామచంద్ర । మునిజనలోలా! ॥

శ్రీకృష్ణపరమాత్ముడర్జునునితో నీవిధముగాఁ జెప్పఁ
బూనెను—

అర్జునా! జ్ఞానములలో నేదియుత్తమమైనదో! ఏజ్ఞానసాధన
మువలన మహాబుష్ణులెల్లరును మహానందకరంబగు దివ్య
పదవి నలంకరించిరో! ఆజ్ఞానోపాసనాది విధుల ననుష్ఠించి
సిద్ధోత్కారమందు కథావిధానంబెట్టిదో నీకునక్కానించెద
నిర్మలచిత్తుండనై యాలకింపుము— ఈజ్ఞాన సంసారకులు
బ్రహ్మసృష్టి స్థితి లయములు, జన్మజరామృత్యువులులేని నా
స్వరూపమునుబొందుదురు— త్రిగుణాత్మకమగు నానూయ
పంచభూతములకంటె గొప్పది— పంచభూతములు, అనిద్య,

కామ్యకర్మలకు మూలమగు “నాయపరాప్రకృతిని” అనగా రెండవప్రకృతియగు నామాయాశక్తిని, పరాప్రకృతి యగు తేత్రజ్ఞునితో సంయోగము గలిగించుచుండును— అందువలన నఖిలజీవరాసులును జనించుచున్నవి. సృష్ట్యాదినినాయ పరపరాప్రకృతుల సంయోగమువలన సువర్ణాండమును దాని నుండి బ్రహ్మదేవుఁడును జనించును— ఆబ్రహ్మదేవుని వలన స్థావరజంగమాది సకలభూత సృష్టియు గావింపఁబడుచున్నది. కావున జగంబునగల చరాచర సర్వభూతములకు ప్రకృతి యే తల్లి, పరబ్రహ్మస్వరూపుఁడ నగునేను తండ్రిని— నేను ప్రకృతి ననుసరించి ప్రపంచసృష్టి స్థితి లఁడుములకు కర్త గా నున్నాను— ప్రకృతిజన్యమగు “సత్త్వరజస్తమోగుణములు” దేహాస్తుఁడగు జీవుని శరీరమునందు బంధించుచున్నవి—అనగా నిర్వికారుఁడయిన జీవునకు దేహాభిమానమును గలిగించుచుండును— ఈమూఁడుగుణములలో—

(1) సత్త్వగుణము:- స్వచ్ఛమగు స్ఫటికమాణిక్య దీప్తివలె కాంతివంతమై ఉపద్రవశూన్యమై సుఖసంగంబుతోను అంతఃకరణ ధర్మములతోను చేరుచున్నది. మానవుఁడీమూఁడుగుణములచేతనే ‘అహమును, బొందుచున్నాఁడు—

(2) రజోగుణము:- ఎడ తెగని ఆశానురాగములతో గూడిన స్వరూపముగలది. కావున దనివిజెందని కోరికలచే దేహినిసదా కర్మాచరణునిగాఁ జేయుచున్నది—

(3) తమోగుణము;— అజ్ఞానంబువలన జనించుచున్నది— అందుచేతనే దేహిని, ప్రమాదము—ఆలస్యము—నిద్రాయీమాఁడును వశపర్చుకొనుచున్నవి— ఈవిధముగా ‘సత్త్వగుణము, సుఖాసక్తియు, ‘రజోగుణము, కర్మాసక్తియు— తమోగుణముఁ అజ్ఞానప్రథానంబగు మోహాసక్తియు గలిగించుచున్నవి— ఓకానొకసమయమున మనోనిశ్చయమును బట్టి సత్త్వగుణము రజస్తమోగుణములను ధిక్కరించి నెగడుచుండును. కొన్ని వేళలందు రజోగుణము సత్త్వతమోగుణముల నణచినై చి విజృంభించును— మఱికొన్ని సమయములందు తమోగుణము రజస్తత్త్వగుణంబులఁ ధిక్కరించి చెలఁగుచుండును. మానవుని చిత్తప్రవృత్తి ననుసరించి గుణ గతులు మారుచుండును— ఒకగుణము పెంపొంది తక్కిగుణములు సన్నగిలును— సత్త్వగుణ మధికమగునపుడు భోగముల కునికిపట్టగు యీశరీరమాది సకలేంద్రియములందునంతఃకరణ రూపమగుజ్ఞానము జనించుచుండును— రజోగుణంబతిశయించినపుడు పరధనాపేక్ష, మనశ్చంచలనము, విషయాసక్తి, కర్మాచరణము, పరస్త్రిగమనము మొదలగు గుణాశయములు మెండగుచుండును— తమోగుణంబెక్కువగునపుడు బుద్ధిమాంధ్యము, బద్ధకము, ప్రమాదము మోహము అకార్యకర్మాచరణాసక్తియు గలుగుచుండును— ఈగుర్తులాధారమునుబట్టి యేగుణమధికమైదియు గ్రహింపవచ్చును—

(1) సత్వగుణమెక్కువై యుండువేళలో శరీరధారియగు జీవుఁడుతనువు త్యజించుచో వాఁడుబ్రహ్మనేత్తులు పొందు పరబ్రహ్మము నందై కృమయి పుణ్యలోకములను పొందు చున్నాడు—

(2) రజోగుణం బధికమైయుండునపుడు శరీరమును బాసినచో కర్మాభిలాషగల మానవలోకంబున మఱలజన్మించును—

(3) తమోగుణ మభివృద్ధియై యుండునపుడు దేహ పాతము కలిగినచో సూకర, శునక, మార్జారాలాది క్షోద్రజంతు యోనులందు పుట్టుచుండును—

(౧) స్వగుణ ప్రధానకర్మఫలవర్ణము:— నిష్కలుష జ్ఞానమునకు నెలవు, యవలవర్ణము—

(౨) రజోగుణ ప్రధానకర్మఫలవర్ణము;—లోభత్వము, అస్థిర బుద్ధియు నెఱునికాంతియు, దుఃఖాస్పదమును గలది—

(3) తమోగుణ ప్రధాన కర్మఫలవర్ణము;—అజ్ఞానము, జడము, స్వార్థపరత్వము, నల్లనికాంతి ఘోర కర్మాసక్తియు గలుగుచుండును—

(i) సాత్త్విక గుణప్రధానులు దేవలోకములందు తిరుగజన్మించుచున్నారు—

(ii) రజోగుణ ప్రధానులు నరలోకంబున నగులై జన్మించుచున్నారు—

(iii) తమోగుణప్రధానులు పశుమేషాది మూఢు యోనులందు పుట్టుచున్నారు—

ఎవ్వఁడీరహస్యమును గ్రహించి కర్తృత్వ భోక్తృత్వములకు
గుణములేప్రధానమనియు, గుణగతులకుఁదాను సాక్షిమాత్ర
మేయనియుఁదలంచునో వాఁడేకేవలము నాస్వరూపమును
బొందుచున్నాఁడు — కార్యాకార్యములగు సమస్తకర్మము
లకు గుణములే మూలహేతువనియు జీవుఁడు స్వయంకృత
కర్మకారుఁడుకాఁడనియుఁ దెలియుటయే ‘సమ్యగ్దర్శనము,,

‘సత్వమ్ గజస్తమ ఇతిగుణాః|ప్రకృతి సంభవాః|

నిబధ్నన్తిమహాబాహోదేహేదేహిన మవ్యయమ్,,||

ఓయర్జునా! నాశనరహితుఁడైన దేహస్తుఁడగు
జీవాత్మను దేహమునందు ప్రకృతివలన బుట్టిన పైనజెప్పిన
సత్వరజస్తమోగుణములు బంధించుచున్నవి— కావున మాన
వుఁడుజీవించియున్నప్పుడే—

“గుణానేతానతీత్యత్రీన్ దేహీదేహ సముద్భవాన్|

జన్మమృత్యు జరాదుఃఖై ర్విముక్తోఽమృతమశ్నుతే,,|

జీవుఁడు దేహోత్పత్తికి కారణభూతములైన త్రిగుణముల
నతిక్రమించినచో బ్రహ్మజ్ఞానముచేత త్వదీయగుణములనుండి
ఘట్టుక చావు ముసలితనము దుఃఖములు మొదలగువాటిని
బొందక జీవన్ముక్తుఁడై అమృతత్వమును బొందుచున్నాఁడు—
అనగా సాక్షాత్పరబ్రహ్మమేయగుచున్నాఁడు— (మ. స్వా)

విశే|| పరమాత్మకు మానవదేహము దేవళమనిభావింప
నగును—దేవాలయముపై ఎత్తైనభాగముభుజస్కందమనియు,
దానిపైనున్న శిఖరము మానవునిశిరమువంటిదనియుఁ దెలియ
వలెను—

“గర్భగేహమ్ గళాంతరమ్,, అనగా దేహమందలి కంఠము
ఆలయమున గర్భగృహమైయున్నదని భావము,

“మండపమ్ కుక్షిమిత్యాశుః,, అనగా నడునిగర్భ
మో గుడియందలి మండపముగ వ్యవహరింపఁబడెను. కావున
మానవదేహము భగవంతునకు ముఖ్యాశ్రయస్థానమని దృఢ
ప్రబోధమగుచున్నది— ఈరహస్యము నెఱిగినవాఁడు తానే
భగవంతుఁడనని తెలిసివాఁడై బ్రహ్మభావమును బొందు
చున్నాఁడు

అహంకార మమకాగాది గుణములచే సంచరించు
మూఢుని శరీరము ప్రతిష్ఠలేని పాడుదేవాలయము వంటిదే
యగును—కావున మహాత్ములగు యోగిపుంగవులు శాస్త్రము
లందు ఎట్లువచించియున్నారో యాలకింపుము.

శ్లో॥ “త్రిభిశ్చ కరణై సమ్యక్
హిత్యావై షయికిం క్రియామ్ |
స్వాత్మైక చింతనమ్
యత్తద్భిశ్చర ధ్యానమిరితమ్,, ||

అనగా మనోవాక్కాయములలోగల విషయసంబంధ
క్రియనులెస్సగా రహితమొనర్చి యాత్మధ్యానముమాత్రము
గలిగియుండుటేదిగలదో యదే యీశ్వరపూజయగును—అదే
ధ్యానము గూడనగుచున్నది.

యీసూక్తి ననుసరించిచూడ మానవునిదేహము భగ
వంతునకు దేవళమనియు దేహస్థుఁడగు జీవాత్మయే దేవుఁడ
నియుద్భవమగుచున్నది. కావున ఎవ్వఁడు సమస్తేంద్రియ

వ్యాపారములను జయించి మనస్సు పరబ్రహ్మమునందులగ్న
జేసి బ్రహ్మోపాసన జేయుచున్నవాడై, సర్వభూత హృద
యాంతరస్థమై ప్రకాశించుచున్న చైతన్యము తానే పరమా
త్మస్వరూపమొకటియే యని సర్వాత్మభావమును పొందుచు
న్నాడో వాడే సర్వభూత సర్వాత్మభావముచే బహ్మమే
తానై అనగా దేవుడే తానై యున్నవాడగుచున్నాడు—

ఇట్లువచించిన శ్రీకృష్ణునకు యజ్ఞనుడిట్లనెను—వాసు
దేవా! ఈమూడుగుణముల నతిక్రమించువాని లక్షణము
లెట్టివి? వానియూచారధర్మములెట్లుండును? ఈమూడుగుణ
ములకు వశ్యుడుగాక యెట్లునర్తించగలుగును? దెలుపఁ
బ్రార్థించుచున్నాడననగా శ్రీకృష్ణుడిట్లుమారు బలికెను—

అర్జునా! గుణముల కతీతుడగు వాడు సర్వగుణ
సంభవమైన జ్ఞానమును, రజోగుణముచేగలిగిన చిత్తవృత్తిని,
తమోగుణసంభూతమైన మోహంబును సంధిల్లునపుడు విరో
ధింపడు— అవరోధములు కలిగినకార్యముల కేమాత్రమును
విచారింపడు— ప్రాప్తముకానివాటి నాశింపడు— నిర్మల
మనస్కుడై సర్వకార్యములు త్రిగుణాత్మకంబులగు వ్యార
ములేయని తలంచి ద్వంద్వములగు శీతోష్ణాది సుఖదుఃఖము
లందు—ఆనందవిచారములచే కలతజెందక మానావమానాది
సమంతకార్యములందు సమానమనస్కుడై నిర్విచారుడై
మెలగుచుండును— ఏమానవుడు గుణసంభవములగు వికా
రములను ధైర్యముతో నెదుర్కొని ఇత్తడిపుత్తడి, ఇష్టుడు
విరోధి, బంధువు యితరుడు, భాగ్యవంతుడు బీదవాడు,

సమర్థుఁడు అసమర్థుఁడు నను వ్యత్యాసభావముల నీక్షించక
 సమత్వదృష్ట్యాననుజ్ఞై ఫలాసక్తిగల కర్మములను త్యజించి
 నిశ్చలభక్తితో ననుపాసించు చున్నాఁడో వాఁడుత్రిగుణా
 తీతుఁడై పరబ్రహ్మనగునాస్వరూపమును బొందుటసత్యము—
 నేను పరమాత్మస్వరూపమునకు ప్రతిమను— నాశనములేని
 మోక్షమునకునాశ్రయింపఁడను స్థిరంబయినధర్మంబునకు ఆశ్ర
 యమైనవాఁడనునేనే— సుఖమున కాశ్రయంబునేను, సకలధర్మా
 ధర్మాది కర్మసమస్తమున కాశ్రయంబునేనే యగుచున్నాను.
 అందువలననే సర్వజనాశ్రయుండనని నాభక్తులుననుస్తుతిం
 చుచున్నారు—

గద్య॥ ఇది శ్రీరామచంద్రగురుకరుణా వరప్రసాదసమాలంబు
 కవితామాధుర తెలగకులసముద్భవ శ్రీబల్లావంశక్షీరపారా
 వారరాకాసుధాకర తిరుపతిరాయ సత్యమాంబా వర
 కుమార బుధజనవిధేయ ఆంధ్రోపాధ్యాయస్వామికవి
 నామధేయ విరచితంబై, శ్రీమహాభారతాంతర్గత
 భీష్మపర్వంబున విలసిల్లు భగవద్గీతలకాంధ్రా
 నువాదమగునచనకావ్యమున శ్రీకృష్ణార్జున
 సంవాదరూపంబైన బ్రహ్మవిద్యయను
 యోగశాస్త్రగుండుచతుష్టశాభాగము
 గుణత్రయవిభాగయోగము

సమాప్తము

ఓమ్.

శ్రీరామచంద్ర పరబ్రహ్మణేనమః
శ్రీ మదాంధ్ర భగవద్గీత



పాంచదశ భాగము.

పురుషోత్తమ ప్రాప్తి యోగము.

[సంసారస్థితి - వినాశము]

శ్రీ నసుథా నవలాసుత

దేవాపరిష్వంగ భరిత । చిత్తోక్షేతా!

పావన పనవనజాతా!

దేవా దిదిగీశేవినుత । దీపిత గాత్రా॥ ॥

అర్జునా! వినుము, పరబ్రహ్మము గుణవికార శూన్యమగు నిర్మలస్వరూపము. నిబిడీకృతము, నిష్క్రియము—మాయనుజొందుటచే ప్రపంచ పృష్టిస్థితిలయములు సాగించుచున్నయది— ఈ ప్రపంచము భగవంతుని సంసారమనే మహావృక్షము. దీనినేమొదలులేని సంసారమని మహాత్ములువచింతురు— అశ్వత్థవృక్షమని కూడచెప్పుటకలదు— దీనికి ప్రకృతియే మూలబీజము— కానుక్రోధములు మూలములు— అనగా నేళ్లు, బుద్ధియే మూను— అహంకారము విటపము— పంచమహాభూతములు కొమ్మలు— గుణత్రయముచే విస్తరించెడు వీషయములే చిగుళ్లు— వేధములు ఆకులు— తృష్ణయేజలా

శయము- పలువిధములైన న్యాయాన్యాయ కర్మములేభుక్ష్యములు- ఇంద్రియములేకోటరములుస్వర్గమార్త్యాదిలోకములు కులాయములు - శోభితఫలపతనములు సుఖదుఃఖములు (శీతోష్ణాచి ద్వంద్వములు)- సమస్తప్రాణి సమాహములు పక్షులు- ప్రాణులనుభవించు సంశోష విషాదములే పక్షుల కలకలధ్వనులు- ఈవృక్షమూలాంకురమే హిరణ్యగర్భుడు శాఖాంకురములేప్రాణుల నూత్నశరీరములు- ఆకులనుగాంచి చెట్లను దెలియఁగలుగునటుల, ఆకులవంటి వేదములఁదెలియఁగలుగువాఁడే యీసంసార వృక్షమును దెలియఁగలుగుచున్నాఁడు - ఈస్థితి నెఱుఁగలేనివాఁడు నేననేత్తుకాఁజాలఁడు-

ఈమహా వృక్షము స్థావరజంగమాది పరమాణువు మొదలు బ్రహ్మవఱకు శాఖోపశాఖలుగ దిగునమీఁదలకు వ్యాపించియున్నది. ఇదియాది మధ్యాంతములుగాని, ఆకారముగానిలేనిది - ఈషణత్రయా విలాసముచేఁబెంపొంది తీగని ఆశానురాగప్రచండ వాయువీచికలచే చలించుచు దేహిని సంక్షోభింపఁజేయుచుండును. దేహి సువిధంబున సంసారమోహసాగర తరంగములలో బడి యూదులూడుచు మునిగి తేలుచుండును- ఇందుల కజ్ఞానమే మూలహేతువు- కావున దేహియగువాఁడిది గుర్తించి కర్మయోగసాధనముచే చిత్తశుద్ధిపడసి అహంకార మమకారాది దుష్టవత్కమును నిర్జించి, సుఖదుఃఖాది ద్వంద్వములను సహించిఁ సంగపరి

త్యాగియై నై రాగ్యము నవలభించి ఫలకాంతావిరహిత కర్మ
లనాచరించుచు బ్రహ్మభావమును బొందినచోయీవృక్షము
సమూలముగా పెల్లగిలికూలి నశించును—

ఇట్టిజ్ఞానంబును సంపాదించినవాఁడు త్రిగుణాత్మకమైవ
మాయను అతిక్రమించినవాఁడై నిర్వికార, నిర్గుణ, నిష్క్రియ
పరమాత్మను దెలిసికొని “అహంబ్రహ్మశ్మి” తా నే పరమా
త్మనని బ్రహ్మభావమును బొందుచున్నాఁడు. కావున సమ
స్తము బ్రహ్మమని చక్కగా గ్రహించినవాఁడే అజ్ఞానపాశ
బంధములనుండి విడువఁబడి ముక్తాత్ముఁడగుచున్నాఁడు. ఇట్టి
జ్ఞానమార్జించినవాఁడు స్వయంజ్యోతిర్మయుఁడు. సూర్యచం
ద్రాగ్నులప్రకాశమాయనయెనుట పట్టపగటింటి దీపము
వంటిదగును. అనగానాకాంతినిమించిన కాంతితేదనిగ్రహింప
నగును. కనుక నన్నాశ్రయించి మోక్షమును బొందినవానికి
బునర్జన్మంబులేదు. అజ్ఞానమే ‘మాయ’ మాయయే మాన
వుని ప్రబలశక్తువు. కావున దీనింజయించినవాఁడే మహాత్ముఁ
డగుచున్నాఁడు.

పరమాత్మ విశ్వవ్యాపకజ్ఞానము:— అర్జునా! పర
మాత్మ జగత్తునం దంతటను నిండియున్నది. ఆయనలేనిస్థల
మేలేదు—ఆయన సర్వవ్యాపి బ్రహ్మమొదలు పరమాణువువరకు
చేతనాచేతన సర్వపదార్థము లాయన యంశము—భూతకోటి
యొక్క కర్తృత్వ భోక్తృత్వాది సర్వకర్మలాచరించు జీవుఁ
డా సనాతనుని యంశమేగాని యితరముగాదు— ఇదియే జీవ

రూపమున మాయనుండి మనస్సును జ్ఞానేంద్రియముల నాక
 ర్షించి విషయముల వంశకు మఱలించుచున్నది... జీవుఁడు
 శరీరమును బొందుచున్నప్పుడు, శరీరమును బొందుచున్న
 పుడును సుగంధ దుర్గంధములను వాయువు గొంపోవుచంద
 మున నూత్తభూతములతోఁగూడినమనస్సు నింద్రియములను
 గొనిపోవుచున్నాఁడు— దీనినే నూత్తశరీరమందురు— నూత్త
 మగుటంజేసియే తదింద్రియములు జీవునకు భోగోపయుక్త
 ములుగావు— కాఁబట్టి జీవుఁడు స్థూలదేహమును బొంది
 యింద్రియములను అంతఃకరణమునధిష్ఠానము గావించుకొని
 వానిచేగలుగు, శీతోష్ణసుఖదుఃఖాది సకల ద్వంద్వములనను
 భవించుచుండును— అజ్ఞానులు దేహమును జీవుఁడు విడుచు
 నప్పుడు, దేహధారియై ఫలముల ననుభవించునప్పుడు త్రిగు
 ణములచే గూడినవారై వ్యవహరించు నప్పుడును జీవునిదెలి
 యఁజాలరు— సద్గురోపదేశమును బొందిన యాత్మానాత్మ
 వివేకముగల జ్ఞానులు మాత్రము జీవబ్రహ్మమును దెలియఁ
 గలుగుదురు— జ్ఞానజిజ్ఞాసులే ప్రబలప్రయత్నములు చేసిన
 వారై యీరహస్యమును దెలిసి కొనగలుగుదురు— దేహేం
 ద్రియాది మనోనిగ్రహములై వాసనా క్షయమును గాంచిన
 యోగీంద్రులు తపోబలముచే పరమాత్మను, తమముందే
 గాంచగలుగుచున్నారు— ఎంతప్రబల ప్రయత్నము చేసినను
 చిత్త సంస్కారములేనిమూఢులు దీనిందెలియఁజాలకున్నారు

* హరిహరాగ్నలయైక్కయు, మణులయైక్కయు, మఱి యితరములగు సమస్త ధాతు వస్తువుల యైక్కయు ప్రకాశమంతయు నాత్మ తేజమే— సకల భూతములు పుట్టి పెరుగుటయు, సకల తరులతానితానములు శోభితకర పుష్పనికుంజాది సమస్త ఓషధీ ప్రకరంబులు, రసస్వరూపాత్మ కుండగుచంద్రునిచే నభివృద్ధిగాంచుటయు నాసంబంధమయిన యాత్మ ప్రభావమువలననే యని గ్రహించుము. తదాత్మయే జతరాగ్ని స్వరూపమునుబొంది సర్వశరీరముల నాశ్రయించి యదిభుజించుభక్ష్యభోజ్యంబులు, లేహ్యచోక్ష్యంబులను చతుర్విధ యాహారపదార్థములను బాగుగాఁబచనమొనర్చిప్రాణాదివాయువులతో సంయోగించి శరీరమందంతటను విస్తరింప జేయుచున్నది. సర్వభూతాంతర్యామియైయుండి వానియైక్క పూర్వభవ కర్మానుసరణిని భక్తి, వివేక, జ్ఞాన, మాంద్యములను గలుగ జేయుచున్నది. వేదములచేతఁదెలియఁదగిన వాఁడు, వేదములనెఱిఁగినవాఁడు, వేదవేదాంతకర్తయునాత్మ బ్రహ్మమేయని గ్రహించుము.

అపరోక్షజ్ఞానము—పురుషత్రయము:— ఈశ్వరసంసార మగు యీవిశ్వంబున క్షరుండని, అక్షరుండని యిద్దఱు పురుషులున్నారు. వీరిలో క్షరుండనువాఁడు అపరాప్రకృతితోఁ గూడిన సమస్త భూతశరీరరూపమాలనియు; అక్షరుండనువాఁడు శరీరములు మార్చుచున్నను నానియందుండు జీవుఁడుఓక్కఁడే యనియు నెట్టిమాధుర్పలేక శాశ్వతుఁడై ప్రకాశించుచుండు

* సూర్యుఁడు, చంద్రుఁడు, అగ్నియని భావము

ననియుఁజెప్పఁబడుచున్నాఁడు— ఈయిటువ్రరికంఠేను విలక్షణుఁడయి, మాయావిశిష్టుఁడై, ఆవజ్ఞానసగోచరుఁడై, అవ్యయుఁడై, నిత్యచైతన్యస్వరూపుఁడయి వెలుగొందు పురుషుఁడు పరమాత్మయనియు బుధులు చెప్పుదురు. ఈ పరమాత్మస్వరూపుఁడే అనంతుఁడగు ‘శ్రీమన్నారాయణుఁడు, ఈయననే పురుషోత్తముఁడని వేదములు వర్ణింపుచు ప్రశంశించుచున్నవి. ఎవ్వఁడు ప్రకృతియంశసంభూతమైన సంసారమోహమును విడిచి మనోనిగ్రహుఁడై చిత్తోపరతినిగాంచు నోవానికి సర్వత్రనేను గోచరించుచుండును. వాఁడేసర్వజ్ఞుఁడయి నన్నుఁబొంది పురుషోత్తముఁ డగుచున్నాఁడు. అట్టి మహాత్ముఁడు మరల మాయాసంజనితమైన సంసారమునకు మఱిలని జన్మరాహిత్యమునుబొందినాలోలీనమగుచున్నాడు. నీవును నట్టివాఁడవగుదువేని తప్పక నీవేపురుషోత్తముఁడవు. కాగలవు. ఇది ముమ్మాటికి నిజము.

ఓయర్జునా! ఇదిమిక్కిలి రహస్యంబయిన శాస్త్రము, నాచే నీకు నిప్పుడు చెప్పఁబడినది మహాగుహ్యతమమైన యోగము—కావున జ్ఞానముగలవారు యిందలియదార్థమును గ్రహించుకొని జ్ఞానోదయము కలవారలై సర్వవిధముల సద్బుద్ధికలిగినవారగుచుఁ దామీ లోకమం దాచరింపఁదగిన కర్మలను దప్పక నాచరింతురు. అందుచే సకలద్యుంధ్వరహితులైనిరంతర మానందవారధి నోలలాడుచుండురు.

పాంచదశభాగము—పురుషోత్తమవ్రాప్తియోగము
సమాప్తమ్.

ఓపె.

శ్రీరామచంద్ర పరబ్రహ్మణేనమః
శ్రీమదాంధ్ర భగవద్గీత



షష్ఠాదశభాగము.

దై వాసుర సంపద్విభాగ యోగము.

శ్రీకర! రఘుకులభూషణ

రాకాశశిబింబవదన । రాజితనయనా!

పాకారార్చిత చరణా!

ప్రాకట భవనైకవీర । భవభయహరణా!॥

శ్రీకృష్ణభగవానుఁడర్జునునితో నిట్లు చెప్పఁబూనెను—
అర్జునా! దై వాసురాంశసం భూతులగు వారిగుణావ
గుణంబులను జెప్పుచున్నాఁడనుశ్రద్ధతోనాలకించుము. నిర్భ
యముగానుండుట, నిర్మలాంతఃకరణము, సాత్విక భావము,
జ్ఞాననిష్ఠ, బాహ్యేంద్రియ వశీకరము, స్నాన సంధ్యానుష్ఠ
యజ్ఞహోమాదిసత్కర్మాచరణము, జపతపములు, వేదపఠ
నము, అహింస, సత్యము, చిత్తశాంతి, ఆర్జనము, ధాతృ
త్వము, క్రోధవర్జితము, భూతదయ, పఠదోషాన్వేషణరాహి
త్యము, విషయవాంఛా విముఖత్వము, మృదుభాషణము,
గాంభీర్యము, ఓర్పి, ధైర్యము, ఉపకారబుద్ధి కలిగియుండుట;

దోహబుద్ధి' గర్వము. సిగ్గు, చపలత్వము. అసూయ తేకుండుట, సదాన్యాయసంభాషణము మొదలగు ధర్మగుణములన్నియు దేవాంశసంభూతులకుఁ గలుగుచుండును.

అతిశయము, డాంబికము, ధనప్రమత్తత, స్వాభిమానము, మత్సరము, ఆసహానము, అతిశయము, కోపము, పరుషవాక్యములు, పరధనాపహరణము, పరస్త్రిగమనము, యుక్తాయుక్తవివేకశూన్యము, పరపీడనము, ప్రాణహింస, అన్యాయము, దుష్టత్వము, అక్రమమార్గప్రవర్తన మొదలగు దోషాకరములైన గుణములు రాక్షసాంశసంభూతులందుగాన బడుచుండును—అమరసంపదవలన ముక్తియు, అసురసంపదవలన సుఖదుఃఖాదుల కాకరమగు సంసారబంధమునుగలుగుచున్నవి.

యద్బునా! నీవు దేవాంశసంజనితుఁడవు—కావున దుగపిల్లుటజనదు—ప్రపంచమందు ప్రాణులు దేవతాంశజమనియు రాక్షసాంశజమనియు రెండువిధముల జన్మములు కలిసిగా నున్నవి. దేవాంశసంజనితులనుగూర్చి నీకువిశేషముగా జెప్పియున్నాఁడను. ఇంక రాక్షసాంశసంభూతులగు వారిని గూర్చి జెప్పెదనాకర్ణింపుము—రాక్షసాంశమునబుట్టినవారలు కర్మజ్ఞానములు రెండును దెలియలేరు. శుచిర్భూతి, ఆచారము, ఉత్మశుద్ధి, అహింస, ధైర్యము, దయాదాక్షిణ్యభావములువారి కుండవు. ధర్మాధర్మవిచక్షణాశూన్యులయి అక్రమపథమున చరింతురు. దురభిమానులు, క్రూరహింసాచరణులు,

దుర్మార్గ సంచరణులు అవినీతి ప్రధానులు — వీరు లోక మననేమి? ధర్మమనఁగా నెట్టిది? దై వ మనగా నెవఁడు? యిది యంతయు వట్టిదని చెప్పదురు. వారి ప్రవర్తన మంతయు నక్రమము — వారు మాయావులు — వంచకులు — అసత్యవాదులు — సదా దుష్టకృత్యాభిమానులు — వీరు ప్రపంచమంతయు కామసంభవమగుస్త్రీపురుష సంపర్కము వలననే పుట్టినదిగాని వేరుకారణముకాదందురు. ఈవిధంబున బల్కుచు నీచబుద్ధులై కామక్రోధ మదమాది దుష్టణములు కలుగారె దుష్కర్మము లాచరింపుచుఁ దీరని కోరికలచే నన్యాయచూర్ణావలంబనుపై పరిధనపరదారాపహరణాది పాప కృత్యములకుఁబాల్పడి లోకకంటకులై, అర్థసంచయాసక్తులై ప్రవర్తించుచు నేను మహాబలవంతుఁడను. భోగవంతుఁడను, సుఖవంతుఁడను, ధనవంతుఁడను, నేనేగొప్పవాఁడను, నాతో సమానుఁడులేడని విష్ణువీగుచు నపవిత్రవ్రతములనాచరింపుచు విషయసుఖములనే పరమావధిగానెంచి యన్యాయమునకుఁ బాల్పడి యాజన్మాంతము వానియందే సదాతీవ్రేచ్ఛ గలిగి సంసార న్యాయమోహమునబడి విషయలంపట్టులై చరించు చుందురు. అమాయకులను మోసగించి యన్యాయముగ ధనమునార్జించి తమలోదాముప్పొంగుచు నేనింత ధనము సంపాదించితిని. ఇంకను సంపాదింపగలను. నాకుఁగల కోరిక లన్నిఁటిని బొందగలను. ఈశత్రువును నేనుజంపితిని. ఇంకను మిగిలిన శత్రువులనుగూడఁజంపఁగలను, చంపించగలను. నా

కెదురాడువాఁడెవ్వఁడుగలఁడు? యజ్ఞయాగాదులుచేయుదును
ధనమెంతయైన దానమునిచ్చెదను. నాకెంతయు సంతోష
ముగానున్నది. నన్నందఱు మెచ్చుకొందుఱు, అని నానా
విధములై న చిత్తభ్రాంతులచే చలించినవారలై చరించు
చుందురు. ఇట్టివారు ఘోరనరకముల పాలగుచున్నారు.

ధనమదాంధులై శాస్త్రధర్మంబుల నుల్లంఘించి,
ఙాంబిక కర్మలనాచరింపుచు, బీదలను బాధించుచు, అమా
యకులను మోసగించుచు, పాపభీతిలేకయధేచ్ఛసంచారులై,
అజ్ఞానులై, నాయందు ద్వేషభావమును బూని నన్నులేని
వానిగాఁదలంచి నాభక్తులను హింసించుకూరనరాధములను
రాక్షసయోనులందే జన్మింపజేయుచున్నాను, ఇట్లు బహు
జన్మంబులు రాక్షసాంశమునబుట్టి మృత్యువులై పరరాక్షసాంశ
ములేక ఘోరపాపకార్యముల నాచరించినవారై నాసాయు
జ్యమును బొందనేరక మహాభయంకరమగు దుర్గముల బొందు
చున్నారు, నరకలోకస్రాప్తికిని నాశ్మవినాశముననుచు కాను
కోధ లోభము లనునవియే ముఖ్యకారణము. కావున యీ
మూఁడింటిని మొదలంట ఛేదింపనలెను. ఈ యంధకార
బంధురమార్గములగు యీమూడు గుణములను విడిచినవాఁడే
క్షేమకరుఁడై దేహపాతానంతరము నుత్తమగతియైనమోక్ష
మును బొందుచున్నాఁడు. ఏమూనవుఁడు శాస్త్రధర్మముల
నుల్లంఘించి వక్రమార్గానుసారియై యధేచ్ఛగా ప్రవర్తించు
చున్నాఁడో వాఁడుపురుషార్థసిద్ధిని బడయఁజాలఁడుసరిగదా!

ఇహలోకసుఖమునుగాని, పరలోకసుఖమునుగాని బొందనేర^క
రెంటికిని దూరుడగుచున్నాడు. కావుననీవు శాస్త్రమందు
చెప్పబడిన ధర్మములఁబర్యాలోచించుకొని యుక్తాయుక్త
వివేకజ్ఞానముగలవాఁడవై స్వకీయకార్యసాధనమగు యుక్త
కర్మలనాచరింపుము. నీకు శ్రేయోదాయకంబగును. తప్పక
విజయము చేకూరును, నా మాట వినుము. సత్యము
గ్రహించుము,

అర్జునా! చింతయనునది నీ చిత్తమున జేరనీయకు
సుమా! ఇది వ్యాధికి మూలహేతువగును. చెప్పెద నాల
కింపుము. వ్యాధిమానసంబనియును, శారీరకమనియును రెండు
విధములై యుండును. మఱియు వాతపితృశ్లేష్మములు మూఁ
డును సమత్వమునొందునపుడు మారవుఁడు స్వస్థుఁడగును. ఆ
మూఁటిలో నొక్కటి వికారమును బొందినను శరీరమునకు
వ్యాధికలుగును. సత్వరజస్తమోగుణములు మూఁడును సమ
ముగ నుండునపుడు సమభావము గలవాఁడై యుండును.
ఆమూఁటిలోనొకటి విషమించినను భిన్నస్వభావముగలవాఁడై
యుండును. ఇదియే మనోవ్యాధియనబడును. కావున నీవు
నీమనస్సుచేత నీద్వివిధముల యొక్కయు, సత్వరజస్తమో
గుణములయొక్కయు యదార్థంబును దెలిసికొని శాంతిపరుఁ
డవగుము.

మానవునకు మనంబుశత్రువు. కావున నీవేవిధముగ
జ్ఞాన నీలోని శత్రువులను జయించి కుశాగ్రబుద్ధివై శాంత

తను కైకొనుము. నీవంతరంగంబును శుద్ధముగఁజేసికొనవేని
యేకార్యమును జేయఁజాలవు. కావుననీవిషయంబును సర్వం
బును యోజించుకొని బుద్ధినిశ్చయప్రవీణుఁడవుగమ్ము. పెక్కు
మాటలాడుటవలన బ్రయోజనమేమి? ఇటువినుము, రెండక్ష
రములు మృత్యువు. మూడక్షరములు బ్రహ్మము. 'మమ'
యను రెండక్షరంబులును మృత్యువు. 'సమము' యనుమూఁ
డక్షరంబులును బ్రహ్మము. భూతంబులచేతఁగానఁబడక యా
బ్రహ్మమృత్యువులు పోరుచుండును. తత్త్వమెన్నటికిని నాశ
మునుబొందునదికాదు. శరీరత్వముచేతఁబరగఁడు భూతరాశి
సర్వకాలములయందును నాశనస్వభావము కలదై యుండును.
ఇట్లని యార్యులు పలుకుదురు.

మఱియు నోయర్జునా! ఇంకొక రహస్యంబునుదెల్పు
చున్నాను వినుము. జ్ఞానములలో అవ్యక్త తత్త్వ జ్ఞానము
మిగుల మంగళకరమైనది. పాపములను నశింపఁ జేయునట్టిది.
అంతియగాక యది యవ్యయంబును, నమృతంబునైనై యుం
డును. కావున నా తత్త్వమును గొనుటకుఁబ్రయత్నము చేయవలె
గమ్ము. దీనికంటె శ్రేష్ఠమైన కార్యంబు నేరొక్కటి లేదు
దానిచేత నిత్యమగు వస్తువులను బొందవచ్చునని తత్త్వ
వేత్తలుచెప్పుదురు. ఎవ్వఁడు సాత్వికంబులనఁబడు సత్యము,
సంతోషము, హింసారాహిత్యము, ధృతియు, క్షమయు,
నార్జనమును, కామవర్జితమును, విజ్ఞానయోగాశయమును
గలవాఁడగునో వాఁడే పరతత్త్వమును గాంచఁ గలుగు
చున్నాఁడు.

సకల ధర్మములలో సర్వభూతాహింస యుత్తమ ధర్మంబు. అహింసాసమేతుడైనవానికి నుత్తమ జ్ఞానోదయం బగును. దానివలన మోక్షముగలుగును. కోర్కెచేతఁగర్మను జేయువాఁడు గతాగతంబులను బొందును. ఫలాభిలాష లేక నిర్దోషతచేత మేలాచరించినయెడల తప్పకముక్తి సిద్ధించును. పద్మపత్రమునందలి యుదకబిందువుచందంబున నేవిషయము లందును దగులుకొనినవాఁడు సత్సాంగత్యముచేత మోక్ష మును బొందుననుటకు సందియములేదు. పరతత్త్వమునుగను టకు సత్త్వగుణము దీపమువంటిది. కావున సత్త్వగుణప్రపూ ర్ణుడగు మానవునకు సర్వకార్యములందును జయము చేకూ రును. ఇది సత్యము. కనుక నీవు సత్త్వగుణము నవలంబించి యుండుట శ్రేయంబగును.

మఱియు నవ్యక్తగుణంబూ మహతత్త్వము, మహ తత్త్వగుణంబహంకారము, అహంకార గుణంబులు మహా భూతంబులు. మహాభూతగుణంబులు శబ్దాదులు. అందాకాశ మునకు శబ్దంబుగుణంబు. వాయువునకుశబ్దస్పర్శంబులుగుణం బులు. తేజస్సునకు శబ్దస్పర్శరూపంబులు గుణంబులు. జలం బునకు శబ్దరూపరసంబులు గుణంబులు. పృథివికి శబ్దస్పర్శ రూపరసగంధంబులు గుణంబులు. శబ్దంబు మృదుఋరాది బహువిధభేదంబులు గలిగియుండును. స్పర్శంబు శీతోష్ణ ముఖ్యములై తనరుచుండును. రూపంబు మనస్సువకాహ్లాద కరమగునట్టియు, వికారముగలట్టియుననేకవిధములుగానొప్పు

చుండును. గంధంబు అమృతము నానందము, గోత యనా
 గోగ్యములు కలిగించునదిగానుండును. తత్త్వవేత్తలు యీ
 రహస్యంబు నెఱింగినవారలై ధర్మాగ్రకామ మోక్షములను
 బడయఁగలుగుచున్నారు. కావున నీవు నామాటలయందలి
 యదార్థమును గ్రహించి తదుపరి నీ యిష్టమెట్టి యట్లు
 వర్తించుము.

ఈయోగమునందు దేవతాంశ దానవాంశజులు గుణ
 ప్రసర్తనాది విషయములఁగూర్చి భగవానుఁడు విఫులముగా
 నుద్ఘాటించెను. అందురాక్షసాంశ సంభూతులనుగూర్చినట్లు
 వగ్నాపస్తావించియుండెను. మరుజుఁడొకప్పుడు దేవునివలెను
 మఱియొకప్పుడు రాక్షసునివలెను తనచేష్టలనుబట్టి గానబడు
 చుండును. హర్యక్షమువలె పెద్దపెద్ద బొబ్బలువేల్చుచు చిం
 దులుద్రొక్కుచు చేతుల నటునిటుత్రిప్పుచు హంకారముగా
 నటించుచున్న మానివునకు నరణ్యమున దిరుగాడు లేళ్ళు,
 వరాహములు, మొదలగువానిని భక్షించు క్రూరరక్క-
 సునకు నణుమాత్రముభేదము గన్పట్టదు. దీనింబట్టిఅసురాంశ
 సంభూతులు పాపకార్యాచరణాసక్తులనియు, అజ్ఞానపాశా
 నిబద్ధులై క్రూరహింసాది ఘోరకృత్యములకుఁ బాల్పడుదు
 రనియు, లోకకంటకులై మెలంగుచుందురనియు సవిస్తర
 ముగా నిందు చెప్పఁబడినది. ఇట్టివారు మహాదుఃఖమును
 బొంది ఘోరనరకములపాలై యధోగతినొందుదురనియును.
 దేవతాంశసంభూతులు సన్మార్గవర్తనులనియు పాపభీతిగల

వారనియు, సత్యవాదులనియు, దై వభక్తి గలవారలనియు
ధృవమగుచున్నయది. వీరుయుత్తమగతియగు మోక్షమును
బొందుట కావంతయు సందియములేదు, కనుక రాక్షస
యోని సంజాతులు క్రూరహింసాది దుష్ప్రవర్తన స్వభా
వాదులను త్యజించి సర్వాత్మభావమును [బ్రహ్మభావమును]
బొందిననేగాని వీరికి మోక్షము గలుగనేరదు.

షష్ఠాదశభాగము-దై వాసురసంపద్విభాగయోగము

సమాప్తము,



ఓమ్.

శ్రీరామచంద్ర పరబ్రహ్మణేనమః
శ్రీమదాంధ్ర భగవద్గీత



సప్తాదశ భాగము.

శ్రద్ధాత్రయవిభాగయోగము

శ్రీకారుణ్యపయోనిధి

కాకుత్స్థకులాబ్ధిచంద్ర । కొస్తుభభరణా!

రాకాసిమూకహత రణ

భీకర కోదండపాణి । బృందశరణ్యా!!

శ్రీకృష్ణభగవానుని యద్భుతుఁడిట్లు ప్రశ్నించుచున్నాడు
దేవదేవా! శ్రీకృష్ణా! శాస్త్రోక్త విధానంబులఁ దెలిసి
కొనజాలక వానిని విడిచి యాస్తికబుద్ధి కలవాగ్గఱి పూజలు
చేయువాని యనుష్ఠానమెట్టిది? సాత్వికమా? రాజసమా?
తామసమా? అనియడుగగా శ్రీకృష్ణుఁడిట్లు ప్రతివచించెను-

కుంతీనందనా! అర్జునా! శరీరధారులగు జీవులకు వారి
వారి పూర్వజన్మకర్మవాసనల ననుసరించి కలిగిన యా శ్రద్ధ
(ఆస్తికబుద్ధి) సాత్వికమనియు రాజసమనియు, తామస
మనియు మూఁడువిధములు. వానినిగురించి చెప్పెదనాకర్ణిం
పుము. సమస్తప్రాణులకు వానియొక్క పూర్వకర్మము ననుస

రించి యతఃకరణము సంకుచితవికాసభావములుగా బరిణామ మొందుచున్నయది. శీవునకి మూడు గుణములలో నేగుణ మెక్కువగా నలవడునో ఆగుణము ననుసరించియే శ్రద్ధయు గలుగుచున్నది. లోకములో విద్యాధికులు, స్తోత్రపాఠాభిలాషులు, మహాత్ములు, యోగులు, వంచనశీలురు, కుత్సితులు మొదలగు పెక్కువిధములగు మనుజులున్నారు. వీరందఱు నొకేవిధముగా నగపడుచున్నను “ఉప్పుకప్పురముల” మాడ్కి గుణములు వేరుగానుండును. ఈభేదకారణము లంతఃకరణ ధర్మములే గాని వేరొండుకాదు. తదాధర్మ సంకోచ వికాసముల ననుసరించియే శ్రద్ధకలుగుచున్నది.

(1) సత్యగుణప్రధానుని శ్రద్ధ సాత్త్వికము— (2) రజోగుణప్రధానుని శ్రద్ధ రాజసము— (3) తమోగుణ ప్రధానుని శ్రద్ధ తామసము. ఈరీతిగా గుణము లొప్పుచుండును. పురుషుని శ్రద్ధయే స్వభావము. శ్రద్ధ ననుసరించియే స్వభావముండును.

1. సత్యగుణులు: సరమార్థ చింతనులు, దేవతలను పూజింతురు.

2. రజోగుణులు:—యక్ష రాక్షసులను పూజింతురు. అతిశయ వర్తనులు.

3. తమోగుణులు:—స్వార్థపరత్వ చింతనులు. ప్రేత భూతపిశాచములను పూజింతురు. దంభాహంకారసంయుతులై కామానురాగబలాన్వితులై అశాస్త్రీయమగుఘోరతపోనిష్ఠా

గరిష్ఠులయి, మూఢాత్ములై తమశరీరములందుగలయింద్రియ
ప్రజమును, వాటికర్మలనన్నిటికిని సాక్షిభూతమై యున్న
నన్ను సరకుసేయక నేధించుచున్నానోవాగురాక్షస సంపన్ను
లని యెఱుంగుము. ప్రపంచమందలి సర్వజీవుల యాహారము
మూఁడు విధములుగా నున్నది. తదావిధముగానే, యజ్ఞము,
దానము, తపము యనునవి వారలకుఁబ్రయతము లగుచున్న
యవి. ఆభేదమును చెప్పుచున్నాను వినుము;-

ఆహారము-మనుజుఁడు భుజించెడు యాహారము జఠ
రాగ్నిచేఁబచనమై త్రివిధములుగా మారుచుండును. స్థూల
భాగము మలమూత్రములుగాను, మధ్యభాగము రసమై
రక్తమై మాంసాదిసప్తధాతువులుగాను పరిణామమొందుచుం
డును. కనిష్ఠభాగముమనస్సైమూరును. కావున నాయుర్వృద్ధి
కరములై ఆరోగ్యము, సుఖము, సంతోషము బుద్ధిబలము
నొసంగి సత్వగుణమును బెంపొందించి చిరకాల ముండునట్టి
రసతైలయుక్తములగు చూచుటకింపయినట్టి భోజన పదార్థ
ములు తఱచుగా సత్వగుణప్రధానులు యిష్టముగా భుజింపు
చుందురు. దీనినే సాత్విక యాహారమందురు.

విచారము- అనారోగ్యము -అసౌఖ్యము- నిరుత్సా
హము-బద్ధకమును కలిగించునట్టి చేదు, పులుపు, ఉప్పు,
కారము మిక్కిలిగాగల నేడి గలిగించు యాహారపదార్థములు
యెక్కువగా రజోగుణ ప్రధానులు మిగులయిష్టముతో భుజిం
చెదరు. దీనినిరాజ సాహారమందురు.

వంశినపిదప జామువరకు నిలవయున్నట్టియు, చల్లబడి నట్టియు, రసహీన మయినట్టియు మర్వాసన గలిగియున్నను, చద్దియైనను, ఉచ్చిష్టమైనట్టియు అయోగ్యభోజనపదార్థములను అమితముగా తామసగుణప్రధానులు మిక్కిలియిష్టముగా భుజించుచున్నాను. దీనిని తామసయాహారమందురు. కావున నీయాహార విధానము ననుసరించి తద్గుణస్వభావముగల మానవులు సాత్వికులోరాజసులో, తామసులో సులువుగ గ్రహించి నిర్ణయింపవచ్చును.

యజ్ఞము:— ప్రతిఫలాపేక్షరహితములై శాస్త్రయుక్తముగా మనస్ఫూర్తితోఁజేయు యజ్ఞములు సాత్వికయజ్ఞములని చెప్పఁబడును.

ఫలాసక్తిగలిగి లోకులమెప్పుగోరి డాంబికముగాజేయబడు యజ్ఞములు రాజస యజ్ఞము లనఁబడును.

అన్నదాన రహితమై వేదబుగ్ధంతాదిస్వరశూన్యమై నిర్దక్షణగా నశ్రద్ధతోఁజేయు యజ్ఞములు తామసయజ్ఞములని బుధులు చెప్పుదురు.

ఈచెప్పఁబడిన యజ్ఞములుకేవల మశ్వమేధాదియజ్ఞము లనియేభావముకాదు. లోకమున సాధారణముగా ప్రతి నిత్యమాచరించు స్నానసంధ్యానుష్ఠాన జప తప హోమకర్మాది పూజావ్రతాధికసమారాధనలు, సంతర్పణలు, పైతృకదహన సంస్కరణాది కృత్యములన్నియు యజ్ఞతరగతికిఁజెందినవేగాని యన్యములుగావు.

తపము:—దేవతలను, బ్రాహ్మణులను, *క్షత్రియులను
బుధులను పూజించుట; పరిశుభ్రత, నిర్దోషము, బ్రహ్మ-
చర్యము, అహింస, సత్యము, పరోపకారదీక్ష, సర్వసమైక్య
దృష్టి మొదలగు గుణములు కలిగియుండుట శారీరసంబంధ
మైన తపమని పెద్దలు వచింతురు.

అన్యులకాగ్రహము కలిగించు పరుషవాక్యములాడ
కుండుటయు, సదానిజమునే పలుకుటయు, సంకోపకరమగు
హితవచనంబులాడుటయు, వేదాభ్యాసముచేయుటయు మొద
లగు సద్వచనములన్నియు వాగ్రూపమైనతపస్సని యాచ్యులు
వచింతురు.

చిత్తనిష్క శంకత్వము, సాధు వర్తనము, మాన
వ్రతము, మనోనిగ్రహము, అంతఃకరణశుద్ధి, మనోనియమము,
సుశీలత్వము, సౌభాతృత్వము మొదలగు సత్త్వవర్తనలక్షణ
ములన్నియు మానసికతపమని పండితులు పలుకుదురు.

ఫలాపేక్ష లేనివారై, మహా నియమము గలవై
మిగుల శ్రద్ధాభక్తులతోఁజేయుఁబడు సీత్రివిధముల్లేన—శారీర,
వాచిక, మానసిక—తపములుసాత్విక తపములని చెప్పఁబడు
చున్నవి.

ఇతరులచేగౌరవింపఁబడుటకు, వారినిమోసగించుటకు
నాడంబరముగా జేయుతపము రాజస తపమనియందురు. ఇది

*విద్యచెప్పినగురువు. తండ్రి—తాత—అన్న— అపద
నుండి రక్షించినవాఁడు—తనకంటెపెదలగ్గువారు.

కపటయుక్తము, చంచలము, నశించునట్టిదియైనైయున్నది.

తనకు హానికలిగించునదిగాను, పదులకు కీడు గలుగజేయునదిగాను, స్వీయకోరిక సిద్ధించు కొఱకుగాను మిగుల మూర్ఖదీక్షతోఁజేయు తపస్సును తామస తపమని చెప్పుచున్నారు.

దానము:- గొప్ప పుణ్య క్షేత్రములందును, పుణ్య కాలములందును ప్రత్యుపకార మభిలషింపక దానస్వీకరణకుఁ దగినయోగ్యుడయినవానికి దేశకాలపాత్రములకనుగుణ్యముగా దానమొసంగదగుననినిశ్చయమానసులై ప్రత్యుపకారము చేయఁజాలని యసమర్థులకొసంగుదానము సాత్విక దానమనిచెప్పుదురు.

ప్రత్యుపకార కోరికతో గాని, ఫలాసక్తితో గాని, ఇష్టములేని మనస్సుతో బలవంతము విఠాఁద చేయఁబడు దానము 'రాజసదానమని' బుధులుచెప్పుదురు,

దేశకాలపాత్రములఁ బొటింపక మూఢమతులకు-చోరిలకు-జూదగులకు-తాగుమోతునున్నగు అపాత్రులగు వాగలకు నపూజ్యపూర్వకము గాను, అవమానకరముగాను జేయఁబడుదానము తామసదానమని పెద్దలువచింతురు.

పరబ్రహ్మము:- బ్రహ్మవిదులు "పరబ్రహ్మ" నామోచ్ఛారణ సమయములందు 'ఓమ్' అనియు, 'తత్' అనియు- 'సత్' అనియు త్రివిధనామములతోఁ బేర్కొను చుందురు. ఆపరబ్రహ్మమునుండియే మొదటబ్రాహ్మణులు, వేదములు,

యజ్ఞములును నిర్మాణముకాబడినవి. ఆకారణముచేత శాస్త్ర వేత్తలు శాస్త్రమందు చెప్పబడిన యజ్ఞములు— తపములు— దానములు—కర్మలు అనుష్ఠించుటకు ముందు బ్రాహ్మణులు 'ఓమ్' అను ప్రణవాకారంబగు శబ్దమునుచ్ఛరించుచుందురు. మోక్షోభిలాషులచే ఫలాపేక్షరహితమైన యజ్ఞతపోదానాది సమస్త సత్కర్మక్రియలు 'తత్' అను పరమాత్మ పదార్థ రూపంబగు శబ్దమునుచ్ఛరించినవెనుకనే జరుగఁబడుచున్నవి.

'సత్' అనుపదము సద్భావమును, శ్రేష్ఠత్వమును సూచించును. కావున ప్రశస్తమగు సమస్తకర్మలందు 'సత్' అనుశబ్దము ప్రయోగింపబడుచున్నది. యజ్ఞ తపోదానాది కర్మములందలి నిష్ఠమున్నగు వానిని కొనసాగించుటకు జేయ బడు సమస్త కార్యములు భగవదార్పణముకా జేయ బడినపుడు 'సత్' అనియే చెప్పఁబడుచున్నది అద్భుతా! ఈ చెప్పఁబడిన యజ్ఞ, దాన, తపోనిష్ఠాదిసమస్తకర్మమును శ్రద్ధా విరహితముగా నాచరించినచో తదాకర్మసమస్తమును 'అసత్' అనిచెప్పఁబడుచున్నది. అందుచేనది యిహపరసౌఖ్య మిను మంతయును గలుగఁజేయునదికాదు. ఇట్టి విరహిత శ్రద్ధాధు లు యిహపరములు రెండింటికి దూరులుకాబడి చెడినవార లగుచున్నారు. ఇదిసత్యము.

వి॥ ఈయోగమునందు పురుషుని శ్రద్ధాత్రియమును వానియొక్క నై జధర్మములు. ఆచారవ్యవహారిక యాహారాదులయందు శ్రద్ధాస్వాభావికధర్మములు—మనుజుని మానసిక

వాచికకాయక వ్యాపారములు మనుజులకు యజ్ఞదానతపము
లందుగల శ్రద్ధ వారివారి యంతఃకరణసంస్కారము ననుసరిం
చిగలుగుచుండును. జగత్తునందు గాన్పించునమస్తవ్యవహారిక
భిన్నరుచులకు శ్రద్ధయే కారణమనుట నిక్కము. అదియే
యిందు ముఖ్యముగా గ్రహింపఁదగినవిషయము.

సప్తాదశభాగము—శ్రీద్ధాత్రయవిభాగయోగము
సమాప్తము

ఓమ్.

శ్రీరామచంద్ర పరబ్రహ్మణేనమః

శ్రీమదాంధ్ర భగవద్గీత



అష్టాదశ భాగము.

మోక్షసన్యాసయోగము

శ్రీరాజీవదళేక్షణ

నీరదని భదేహమాని । నివహస్వాంతా
పారముదానుత చరుణా!

సారకృపాగుణధురీణ । జానకిరమణా! ॥

శ్రీకృష్ణ! నీవునాకింత వఱకుఁబెక్కు విషయములను
గూర్చి విశదముగా దెలిపియున్నావు— కాని, సన్యాస మనగా
నేమో! త్యాగమనగా నేమో యీరెండు విషయములందు
యధార్థంబును దెలిసికొనుటకు నామనంబిచ్చగించు మన్న
యది గాన స్పష్టముగా దెలియఁజెప్పుమనిన యర్జునుడు
శ్రీకృష్ణభగవానుఁడిల్లె చెప్పదొడంగెను;—

అర్జునా! దేవలోక సౌఖ్యదాయకమ జ్యోతిష్టోమాది
కామ్యకర్మ పరిత్యాగమును సన్యాసమనియు, నేదములంకు
చెప్పఁబడిన సమస్తకర్మల నాచరించి త్వడీయఫలముల భగ
వదార్పితము గావించుట త్యాగమనియు కవీశ్వరులు వచిం
తురు — సర్వకర్మములు దోషప్రపూర్ణములు— దేహాభిమాన

సంయతములు— కావున వానిని పూర్తిగ త్యజింపవలెనని
కొందఱు చెప్పుదురు— కర్మమువేదోక్తమయి యజ్ఞదాన తప
ములయొక్క స్వరూపమనియు, కావునదానిని విడువందగ
దనియుఁగొందఱుందురు— ఇంకత్యాగమును గూర్చి చెప్పిన
శ్రద్ధతోనాలకింపుము—

అర్జునా! ఆత్మాగంబు మూఁడు విధములుగా జెప్పఁ
బడియున్నది— యజ్ఞ, దాన, తపములు పండితులకుఁబరమ
పవిత్రంబులగుటచేతఁ దప్పక వానిని జేయవలసినదే— కాని,
ఆచేయఁబడు కర్మలు మమకారాది ఫలాభిలాషలను విడనాడి
చేయవలయును— ఇందుచెప్పఁబడిన కర్మత్రయంబునుగూడ
నట్లే యాచరింపవలెనని నానిశ్చితాభిప్రాయము— నిత్యా
నుష్ఠాననియమ బద్ధమగు కర్మలను విడువఁదగదు— ప్రకృతి
మోహంబున వాటిని త్యజించుట తామస త్యాగమని
యందురు—

శరీరమునకు నష్ట భష్టత్వరోగాది కష్టములగు భయ
భ్రాంతులచే కర్మలు దుఃఖకరంబులని విడచువాఁడు రాజస
త్యాగియనబడును— అందువలన బొందుఫలం బొక్కింతయు
గానరాదు— ఎవ్వనిచేత ఫలాసక్తి విరహితమై ప్రతికర్మయు
విధిగా జేయవలెనని యెంచి చేయఁబడు చున్నదియో! ఆ
జేయువాఁడు సాత్వికత్యాగము చేసినవానిగా గ్రహించుము.
సత్వగుణప్రపూర్ణుఁడు, సర్వాత్మభావసంయుతుఁడు, సందేహ
నిర్ముక్తుఁడు సాత్వికత్యాగి కనుక శుభాశుభ కర్మములందు

సంతోషవిషాదములు పొందక ద్వివిధములందును సమానముగా వర్తించుచున్నాఁడు, దేహాభిమానముగల మానవునకుఁ బూర్తిగ కర్మఫలిత్యాగము చేయుటసాధ్యము కాదు. కాని, కర్మలాచరింపుచు కర్మఫలత్యాగ మొనర్చుట సులభ సాధ్యమేయగును. ఫలాపేక్షలేని కర్మాచరణుఁడే త్యాగి యనఁబడుచున్నాఁడు.

కర్మఫలములు ముద్విధములుగాఁ జెప్పఁబడినవి. అవి యెవ్వన? ఇష్టములు—అనిష్టములు— ఇష్టానిష్టములు— యీ త్రైవిధకర్మలననుష్ఠించెడువారలకు నాయాకర్మానుసారముగ మరణానంతరము ఫలములు సంప్రాప్తమగుచుండును. ఇవి కర్మలానర్చుసమయంబున నపూర్వముగ భగ్మముచు గలిగించి నిశ్చేషముగ నశించును. సత్కర్మానుష్ఠానము వలన దేవతాశరీరమును, దుష్కర్మాచరణముచే నానావిధ తిగ్యజ్ఞంతు శరీరమును, మిశ్రమ కర్మానుష్ఠానముచే మానవ శరీరమును కర్మానుసారముగ ప్రాప్తములగుచుండును. ఇట్లు పూర్వకర్మసంచిత వ్యాసములైన వాసనల భాగ్యముచేత దేహములు ప్రాప్తములగుచు జీవుఁడు భాగ్యభోగ్యాది సుఖదుఃఖాదుల ననుభవించుచున్నాఁడు. కర్మఫలాభిలాషు లిద్విధముగ ఫలములననుభవించుచుండును. కర్మఫల త్యాగులకు నాయాఫలములేమాత్రమును బొందనేరవు. సమస్తకర్మలసిద్ధి కొఱకు సాగఖ్యశాస్త్రమందు (తత్వశాస్త్రమందు) వేర్వేరు కారణములు నిరూపింపఁబడినవి. కర్మసిద్ధిబడయుటకు, దేహము— ఇంద్రియములు—కర్మ; ఇతర తాక్రియలు—ఈశ్వరుఁడుకారణ

ములు; దేహము, జ్ఞానకర్మేంద్రియములు, అహంకారము, ప్రాణాపానాది వాయువ్యాపారముల కర్మసాక్షియగు 'చిదా ప్రభానుఁడు కర్త, వీనియన్నింటి కంటెను ప్రధానమైనది భగవదానుగ్రహము.

కాలానుగుణ్యముగ సంచరించిననే ప్రారంభింపఁబడిన యేపనియైనను సమాప్తి కాఁగలదు. మానసికవాచికకాయిక వ్యాపారకర్మములన్నియు న్యాయబద్ధములు. శాస్త్ర పరిశోధితములయినవనియు, అన్యాయములు శాస్త్రదూషితములయినవనియు రెండువిధములు. ఈద్వివిధకర్మలకు నీవరకుఁ జెప్పఁబడిన అయిదును కారణములు. ఈవిధముగా ప్రతికర్మయు కారణపంచకమని తెల్లమగుచుండ ప్రతికర్మకు దానేకర్తనని భావించి అహమును బొందువాఁడు బుద్ధిహీనుఁడు, పరమాత్మతత్వము తెలియనివాఁడు; ఎవ్వఁడుసంగపరిత్యాగియై అహంకారమును విడిచినవాఁడయి, ఫలాపేక్ష లేనివాడయి, కర్మలననుష్ఠించుచున్నాఁడో వాఁడు యెంతమందిని జంపినను, ఎవరిని జంపినట్టివాఁడుఁకాడు. వానినెట్టికర్మదోషములు బాధింపఁజాలవు. కారణమేమన? సంగరాహిత్యము, కర్తృభోక్తృత్వములాది యహంకారములను విడిచినవాఁడు కేవల పరమాత్మస్వరూపుఁడు జీవన్ముక్తుఁడు నగును. ఇది సత్యము. ఇట్టిస్వస్వరూపజ్ఞానము కలవానిని మారణాది క్రియలేమాత్రము బాధింపనేరవు,

కర్మల ననుష్ఠించుటకు పూర్వము, వానిజ్ఞానము,

జ్ఞేయము, జ్ఞాతయగత్యము— అనగా కర్మోపదేశము జ్ఞాన మనియు, అద్భాన దెలియఁ దగినవిషయము జ్ఞేయమనియు కర్మానుష్ఠాత జ్ఞాత యనియుఁ జెప్పఁబడు నీ మూఁడు నుప్రధానావసరములు— మఱియు నీకర్మల ననుష్ఠించుటకు, ఒకటి, సాధనము— ‘కరణము’— రెండు, చేయఁదగినపని— ‘కర్మ’— మూఁడు, చేయువాఁడు— ‘కర్త’ యీమూఁడును ముఖ్యావసరమే— ‘కర్త’ జ్ఞాత యనునవి రెండు నించుమించు సమానార్థములే; త్రిగుణములననుసరించి జ్ఞానము, కర్మము, కర్తయను త్రైవిధములుగ వక్కాణింపఁబడియున్నవి— నాని యదార్థమును వచించెద నాలకించుము—

—: జ్ఞానము ;—

౧. పెక్కు రూపశరీర భేదములచేగాన్పించు సమస్త ప్రాణిసమూహములందును వేరుగాక నఖండమైనదియు నవ్యయమైనదియు, నిత్యమైనదియు నొక్కటేయగు “పరమాత్మ” స్వరూపమును వీక్షించుజ్ఞానము సాత్విక జ్ఞానమని చెప్పఁ బడును—

౨. సమస్త భూతములను వేఱు వేఱను విభేదభావము తో ‘పరబ్రహ్మము’ కూడ భిన్నరూపమని అంతఃకరణము నందూహింపఁబడునో యాజ్ఞానము రాజస జ్ఞాన మనంబ డును—

౩. అకారణమైనదియు, అసత్యమైనదియు స్వల్పశల మొసఁగునదియు, నొకేవిషయమునందుసమస్త జ్ఞాన మున్న దానిగా దలఁచునట్టియు మనఃప్రవృత్తిని తామస జ్ఞానమని

చెప్పుదురు— ఎట్టిజ్ఞానముచే జీవుని శరీర పరిమాణునిగాను, భగవంతుని కొయ్య, తాయి, భంజిక రూప పరిమాణుని గాను భావించునో అట్టిజ్ఞానమును తామస జ్ఞానమనియే వచింతురు—

—; కర్మము :—

1. ఫలాపేక్ష రహితమై కామకోధవర్జితమై శాస్త్రోక్తమై అంతఃకరణపరిశుద్ధమై చేయఁబడు కర్మము సాత్విక కర్మమని చెప్పుదురు—

2. ఫలాభిలాష సంయుతమై యభిమానాహంకారములతో డాంబిక యుక్తముగా మిగుల నాయాసముతో నాచరించు కర్మ రాజస కర్మమని చెప్పఁబడును—

3. భవితవ్య ప్రమాదము నాలోచింపక, మంచిచెడ్డ లనీక్షించకఁదనకు నధోగతియు నన్యులకు ఘోరహింసాది శాధలునొందిచునదియు నగుదానిని గలిగించుటకు శక్తివం చనలేక మూర్ఖముతోఁజేయఁబడు కర్మ తామస కర్మమని చెప్పుదురు—

—; కర్తవ్యము :—

౧. ఫలాసక్తిని విడిచి తనగొప్పతనమును ప్రచురించు కొన నిష్టములేక ధైర్యోత్సాహయుక్తముగా సాఫల్య వైఫల్యములకుఁగర్మయందు రాగద్వేషములు పొందక దీక్షగల వాఁడయి శాస్త్ర విధోచిత కర్మల ననుష్ఠించువాఁడు సాత్విక కర్త యని చెప్పఁబడు చున్నాఁడు—

౨. ఎవ్వండు 'యీషణత్ర'యానురాగ సంయుతుడై, కర్మఫలాపేక్షనిశ్చయమానసుడై, పరస్త్రి పరద్రవ్యాసక్తిగలిగి పరులను హింసించుటయు హత్యగావించుటయుఁబరమాసక్తియును నైజగుణము గలవాఁడయిసుఖదుఃఖాది ద్వంద్వములందుఁ గలఁత జెందునో వాఁడు రాజసకర్తయని వచించుచున్నారు—

౩. ఇంద్రియముల నుండి మనస్సును మరల్చుకొన నేరని వాఁడును, పామరుఁడు— జడమతియు, మాయావి— కపటి— కుత్సితుఁడు— మందబుద్ధి— పరనిందా కల్పితదూషణ స్వభావము కలవాఁడు— నుఃఖిస్వాంతుఁడు— కార్యవిలంబనా సాధనయుక్తుఁడు— గర్వోపేతుఁడును తామసకర్తయనబడుచున్నాఁడు—

అర్జునా! త్రిగుణానుసారముగ బుద్ధియు ధృతియుఁ ద్రివిధము లయ్యున్నవి, చెప్పెదనాలకింపుము;—

—: బుద్ధి త్రియము :—

1. కర్మజ్ఞాన మార్గములను— కృత్యాకృత్యములను— భయాభయములను— బంధమోక్షములను దెలిసికొను బుద్ధి సాత్వికబుద్ధి యనఁబడును—

2. న్యాయాన్యాయములను— సత్యా సత్యములను— శుభాశుభకార్యములను నిజంబు దెలియనేరక వానికివ్యతిరేకముగ భావించు బుద్ధి రాజసబుద్ధి యని చెప్పఁబడును—

3. అజ్ఞానావృతమై సత్యమసత్యముగ, అసత్యము

సత్యముగ సకలవస్తువులను వాసికీఁబ్రతికూలముగ గ్రహిం
చెడుబుద్ధి తామసబుద్ధి యని చెప్పఁబడుచున్నది—

—; ధృతి త్రయము ;—

౧. యోగముచే వ్యభిచారిణిగా మనోప్రాణేంద్రియ
వ్యాపారములను యేనిశ్చల ధైర్యముచే నిగ్రహింపబడు
చున్నవోయాధృతి సత్వగుణమైనసాత్వికధృతి యనఁబడును.

౨. ఏదైర్యమును వహించి ఫలాభిలాషగలిగి ధర్మార్థ
కామసిద్ధికొఱకు మానవుఁడు కర్మల నాచరించుచున్నాఁడో
యాధృతి రాజసధృతి యందురు.

౩ దుష్టబుద్ధిగల మనుజుఁడు ఏదైర్యమునాశ్రయించు
కొని తన నిద్రను, భయమును, దుఃఖమును, విచారమును,
మదమును విడువకుండునో యాదైర్యమునే తామసధృతి
యని చెప్పఁబడుచున్నది.

ఫల్గుణా! ఏస్థితియందు మర్త్యునకు దుఃఖోపశమనము,
నిరతిశయానందము గలుగుచుండునో యాచిత్తవృత్తిని సుఖ
మని వచింతురు. త్రిగుణానుసరణిగా సుఖంబుగూడ త్రైవిధ
ములై యొప్పుచున్నది. చెప్పెద నాలకింపుము:—

—: సుఖత్రయము :—

1. అభ్యాస నైపుణ్యమువలన మానవుఁడు సుఖ
మును బొందుటకే నాకాక్షింపుచుండును. ఏసుఖము జ్ఞాన
వైరాగ్యధ్యాననిష్ఠాదుల ప్రారంభమున విషతుల్యమట్లుభరిం
పనశక్యముగా దోచి అభ్యాసమువలన రానురాను యమృత

తుల్యమగునో, రాగ ద్వేషములు విడనాడిన పరిశుద్ధాంతః
కరణమందు నేదిస్ఫురించుచుండునో! ఆసుఖము సత్యగుణ
ప్రధానమగు 'సాత్వికసుఖ' మని చెప్పబడును.

2. విషయములనుండి బుద్ధిని మఱలించుట మిగుల
కష్టసాధ్యము. మొదట విషతుల్యముగా నుండుననుటసత్యమే
కాని, యాబుద్ధికేవల మాత్మయందే లగ్నమైనచో సంక
టములన్నియు నొత్తరించి యమృతోపమానమైనదిగా నుం
డును. అనగా బ్రహ్మవిద్యాభ్యాసము విషమువలెను, బ్రహ్మత్వ
మమృతమువలె నుండునని గ్రహించవలయును. విషయేంద్రి
యకూటమివలన గలుగు సుఖము మొదటనమృతమువలెనుండి
రానురాను విషముగా బరిణమించును. ఇట్టిసుఖమునే 'రాజస
సుఖమని' చెప్పుదురు. కుజనమైత్రి వనితాసుఖ మీవిధము
గలదేయని గ్రహించుము.

3. మానవునకు ఏసుఖము యనుభవ కాలమాది చివ
రావస్థలయందు విమోహము, నిద్రాలస్య ప్రమాదములచే
నత్పన్నమగుచున్నదో యాసుఖము తామస సుఖమనిచెప్పు
దురు- స్వర్గమర్త్యపాతాళము లనెడి త్రిలోకములందును
జనించు సమస్తజీవులును మాయవలన బుట్టిన (షక్తిజన్య
ములైన) యీమూఁడుగుణములకు లోబడియే చరించును-
ఏజీవియు త్రిగుణముల నతిక్రమించి నడువఁజాలదు- ఏజీవుఁడు
యీ చెప్పబడిన సత్య-రజః-తమోగుణముల నతిక్రమించి
బ్రహ్మజ్ఞానమువలన త్రిగుణముల నుంచి పుట్టుక చావు

ముసలితనము దుఃఖములు మొదలగు వాటిని బొందక జీవన్ముక్తుఁడై యమృతత్వమును బొందుచున్నాఁడు—

అర్జునా! బ్రాహ్మణ, క్షత్రియ, వైశ్య, శూద్రులను చాతుర్వర్ణ సంజాతులకు వారి వారి స్వాభావిక గుణములననుసరించి వారలకు శాస్త్రమందు చెప్పఁబడిన యథోచిత కర్మలును, ఆచార వ్యవహారిక ధర్మములు విభాగింపఁబడి విధింపఁబడియున్నవి—సకలాంతరేంద్రియబాహ్యేంద్రియనిగ్రహము, తపముఁబు, ఆచారము, జ్ఞానము, విజ్ఞానము సత్యము వేదపఠనము, శాస్త్రవిచారణ, పురాణనమ్మకము ఇవి బ్రాహ్మణులకు స్వాభావికమయినట్టియు, చిత్తసంస్కారముననుసరించి విధింపఁబడి నట్టియు నిత్యకర్మములాదియాచార వ్యవహారిక ధర్మములై యున్నవి—

క్షాత్రధర్మములు:— శూరత్వము, తేజము, ధైర్యము, అనుశాసనము, సమరోత్సాహము, రాజ్యసంపాదనము, దానము, దీనజనరక్షణము, ధర్మపాలనము, శత్రుసంహారము యివిక్షత్రియులకు విధిక్రత్యములైన కర్మలు— వీరిబుద్ధి సంస్కారమును బట్టి యీనియమిత కర్మముల నెఱవేర్చుట ధర్మవిధియైయున్నది—

వైశ్యధర్మములు:— వ్యవసాయము, గోసంరక్షణము, వాణిజ్యము, ఇయ్యవికోమటులకు స్వభావసిద్ధమయిన కర్మలు. వీరిబుద్ధి సంస్కారము యివిచేయుట కనువుగానున్నది. ఇవి మేవీరి స్వధర్మ స్వభావిక కృత్యములు—

శూద్రధర్మములు?— పరిచయ్య చేయుటయే ముఖ్య ధర్మము— అనగా బ్రాహ్మణులకు సేవచేయుటయే శూద్రులకు నియమితమైన కర్మ— ఇదియే నీరివిహితకర్మ, విద్యుక్త ధర్మమునై యున్నది—

—: విషయ విచారణ :—

ఇందు చెప్పబడిన జాతియొక్క స్వీయ కర్మ వృత్తి ధర్మవిభాగములు నిర్ణయించుటలో కర్షక వ్యాపారకర్మలు వై శ్యజాతి కంటఁగట్టి, కేవలమొక్క సేవకాత్వ కర్మనే శూద్రజాతి మెడకుఁజుట్టి జాతిస్వీయ కర్మాచరణము సేవ కాత్వ వృత్తియే శూద్రధర్మమని స్వాభావిక ధర్మ నిరూపణచేయఁబడినది— ఇదియెంత అక్రమమోయాలోచింపఁదగ్గ విషయము, కడుశోచనీయము— సర్వసముఁడగు భగవానుఁడి స్టేలవచించెవాయని దీనినాలకించిన జ్ఞానముగల ప్రతిమాన వునకు సందేహము సంధిల్లకమానదు— ఇది కేవల మొక్క శ్రీకృష్ణభగవాఁడే వచించియుంట కాదు —వేదవ్యాస మహర్షియు నీవిధముగనే వచించియుండెను— కాని యమ్మహాత్ములభావమది కాదనుట నిస్సందేహము, ఆలోచించిచూచిన నిందలి యదార్థము జ్ఞానదృష్టిగల మహాత్ములకు సత్యగోచరము గాకమానదు—

ఆదినుండియు బ్రాహ్మణకులసంజాతులు విద్యాధికులగుటంజేసియు, స్వీయజాత్యాభిమానాభిలాషులగుటంబట్టియుబ్రహ్మభావశూన్యులై విభేదభావార్థములను గల్పించి మూలగ్రంథ

ముఖ్యం దనుకూలరచనలకుఁ గడంగియుంచురని సామాన్య లోకాభిప్రాయము. కాని, సర్వజ్ఞ పండిత లోకాభిప్రాయ మదికాదని చెప్పనగును. కావున నిందలి సత్త్వాసత్యములు గ్రహించవలెనన్న విజ్ఞానదృష్టితో వీక్షించినచో యగార్థ విషయము గోచరించకమానదు అదేమన? బ్రాహ్మణకుల ములోఁ బుట్టినంతమాత్రముననే బ్రాహ్మణుఁడు కాఁజాలడు. వర్ణాశ్రమధర్మముల ననుసరించి బ్రాహ్మణవిధ్యుక్త కర్మము లను నియమిత కాలామస్తానియై స్వీయవృత్తి ధర్మముల మేరక ప్రవర్తించునాతఁడే బ్రాహ్మణుఁ డనబడును. అట్లు వర్తించనివాఁడు చంద్రుఁడే యగును. ఏజాతినాఁడై నను ఏమతమువాఁడై నను, ఏయాశ్రమము వాడయినను బ్రాహ్మణాచారములు గలిగి బ్రహ్మజ్ఞాని యగువాఁడే [సర్వాశ్రయ భావము గలవాఁడే] బ్రాహ్మణుఁడనబడుచున్నాఁడు. ఇందు లకు “సూతవాల్మీకాదులే” ప్రబలనిదర్శనము.

మఱియు నింకొక విషయము. బ్రాహ్మణేతనులగు, స్త్రీలకు బ్రహ్మవిద్యయందధికారములేదని కొందఱు శుష్క పండితులు పలుకుచు సనాతన గ్రంథములం దిటీవల స్వాధ్యాయ భిక్షానముచే నచ్చటచ్చట నిరికింపఁబడిన కల్లజొల్లినంస్కృత శ్లోకములను ప్రామాణ్యముగా నెంచి నిరూపించుచు పామర లోకమును అధమగతి పాలుగావించుచున్నాఁడు. నేడయుగ మను ఆర్యఋషులకాలమున తమభర్తలతో సంసారమునం దుండి జ్ఞానోపాసినులై తరించిన యత్తమ స్త్రీల చారిత్ర

ములు శాస్త్రములయం దలరారుచున్నవి. కావున బ్రాహ్మణేతరులకు శాస్త్రీయకర్మవిద్యాధికారము లేదనువాక్యములు కేవలము సత్యదూరములు. అయ్యవి స్వార్థాభిమానములు సూచించునట్టివేగాని వేటొండుకాదు. శమదమాది గుణములు గల మానవులందఱికినీ బ్రహ్మవిద్యయందధికారము కలదని విశాలబుద్ధియు నిర్మల హృదయముగల సర్వజ్ఞులగు పండితవరులు మాత్రము పక్కక మానరనుట నిక్కము.

బ్రాహ్మణుఁడు కానిమ్ము అబ్రాహ్మణుఁడుగానిమ్ము శ్రీలు గానిమ్ము, శుద్ధమూర్ఖులుగానిమ్ము భగవంతుని దృష్టిలో నందఱు సమానులేగదా! అట్టిచో నిట్టి విభేద మెట్లు ప్రాపించెనో దురూహ్యము. కావున నిందలి సత్యాసత్యములు మహాత్ములే గ్రహించెదరుగాక—

కావున, మానవులు తమతమ వర్ణాశ్రమ ధర్మవృత్తి కర్మములమేరక ననువర్తించికార్యసిద్ధి నెల్లు పొందుచున్నారో యక్కార్యసాధన విధానంబును జెప్పెద నాలకింపుము. ఎవనిచేత చరాచర సమస్త భూతవస్తుసముదాయములు జనించుచున్నవో! ఎవనివలన నీవిశ్వమంతయు సంతర్యామిరూపమున వ్యాపింపఁబడియున్నదో! అట్టి యీశ్వరునిమానవులు తమతమ నిర్దిష్ట కర్మలచేఁబూజించుట యుక్తధర్మము. అవి పూజించినవారు అంతఃకరణశుద్ధియు కర్మఫలసిద్ధియుఁబొందగలుగుదురు. మిగుల ఘనముగా ననుష్ఠింపఁబడిన యితర ధర్మముకంటె గుణహీనమైనను స్వకీయధర్మకర్మానుష్ఠానమే

ఫలసిద్ధిఁగూర్చుకలదు. ఎవ్వరు వర్ణాశ్రమవిద్యుక్త ధర్మముల ననుసరించి కర్మల నాచరించుచున్నారో వారినేదోషములును పొందవు. ఈశ్వర ప్రీత్యర్థముగా నొనర్చుబడినటువంటికర్మలకు ఫలాఫల విభేదములేదు. సమస్తమాయనకర్పితము లగుటచే తదాకర్మఫలముల నీశ్వరుఁడే భరించుచున్నాఁడు. కనుక దోషరహితము లగుచున్నయవి. మనము ప్రతినిత్య మాచరించు సకలకర్మములు, సర్వధర్మములు స్వీయము గానిమ్ము పాకీయముగానిమ్ము దోషముతోఁ గూడినవే. అవి ప్రకృతి జన్యములై న సర్వరజస్తమోగుణ కార్యములగుటంజేసిప్రతి ధర్మమునేదోయొక గుణముతోఁ గూడియుండక మానదు. అగ్నికణము నివ్రుచుచే గప్పఁబడినదయ్యు మనుష్యసాధనము నలన దేజమొందుటలేదా? కావున నీవు యీషణత్రయానులయం దాసక్తి విడిచి యిందిరియాతీతుఁడనై, నానావిధచరాచరాత్మకంబయిన పాపంచమందు నిస్సహ గలవాఁడనై స్వీయనాశ్రమోచిత కర్మమగు 'యుగము' నీ నిజధర్మంబగుట దప్పక ననుష్ఠేయంబు కావున నీరోచితకర్మల నాచరించి జాతీయ ధర్మవికాసమునకుఁ గోడ్చుదుము. నీక్షాత్ర తేజమును వమ్ముజేయకుము, కీర్తివంతుఁడవుగమ్ము.

అర్జునా! ఏపురుషుండిట్లు చేయుచున్నాఁడో వాఁడు శ్రేష్ఠమైన వైష్ణవసద్గుణ తానుచేసినట్టి త్యాగంబు నానవసే పొందుచున్నాఁడు. కావున జ్ఞాననిష్ఠయను సిద్ధిని పొందిన వాఁడు పరమాత్మను గాంచుట కనునగు జ్ఞాననిష్ఠా పరిపాక

మును గూర్చి సంక్షేపముగ దీక్షుజెప్పెదవినుము. నజస్తమో
 గుణము లంతరించుటంజేసి శుద్ధసాత్వికబుద్ధికలిగికామక్రోధా
 దిగుణవికారముల నెవఁడు సహింపసమర్థుఁడగువాఁడై నెరా
 గ్యము నాశ్రయించి జితేంద్రియుఁడగుచున్నాఁడో వాఁడే
 యోగయుక్తుఁడై సుఖవంతుఁడగుచున్నాఁడు. ఇట్లు శాంతు
 డై నయోగి బ్రహ్మ భావమును బొందుట కర్హుఁడగు
 చున్నాఁడు.

ఎవ్వఁడు పవిత్రమైన ఏకాంత ప్రదేశంబున సాచ
 కూలమైన ఆసనములో గూర్చున్నవాఁడై మితాహరిన్మై,
 ఇంద్రియములను జయించిన వాఁడై, ఆత్మ న్యతిరిక్తి
 వస్తువునందు| బుద్ధిని పోనివ్వని వాఁడై, నిర్వికారుఁడై
 సదాధ్యానయోగాసక్తుఁడై తనయాత్మను సత్య జ్ఞానానంద
 స్వరూపునిగా ధ్యానించుచుండునో వాఁడే సర్వాత్మ భావ
 మును బొందుటకుఁతగియున్నాఁడు. ఇట్లు బ్రహ్మభావమును
 బొందినయోగి ప్రశాంతచిన్తుఁడగుటంజేసి ప్రాప్తప్రాప్తవస్తు
 వుకొఱకుఁ జింతింపక సర్వజీవులందు సమతాంతః శరణుఁడై
 జగదీశ్వరుఁడనగు నాయందు సంపూర్ణభక్తివిశ్వాసము గలిగి
 సదానన్నే భజించుచుండును, తదాభక్తిజ్ఞానమువలన సచ్చిదా
 నంద స్వరూపుఁడనని, సర్వవ్యాపినని నాయదార్థతత్వమును
 దెలియఁగలుగుచున్నాఁడు. నానిజస్థితి నెఱింగినపిమ్మట నన్నే
 బొందుచున్నాఁడు. ఎవ్వఁడు నాప్రాణు నభిలషింపుచు, నన్నే
 శరణుపొంది విధ్యుక్తకర్మములనన్నిటిని ఈశ్వరుఁడనైననా

ప్రీత్యర్థముగా నాచరించుచున్నాఁడో, వాఁడు నాయనుగ్రహమును బడయుటనలన నాశనరహితమైనదియు, నిత్యమగు నదియునగు నాయొక్కదివ్యపదమైన పరమపదంబు బొందుచున్నాఁడు. కావున నీవు జ్ఞానబుద్ధికలనాఁడవై సమస్తకర్మఫలములను 'భగవదార్పితం'బని నాకర్పణగావించినాయందే మనస్సునిల్పినవాడవై యోగతత్పరుడవై సదా నన్నే యాశ్రయించి నిశ్చలచిత్తుడవై యున్నచో నాయనుగ్రహమునసమస్త దుఃఖములు సమసిపోవును. దురభిప్సాయుడవై నీవు నామాటలనవిశ్వాసముతో నిర్లక్ష్యము సేయుదువేని తప్పక ప్రమాదముతో బడిపోదువు. సందేహములేదు. ఇట్లువినుము:—

నీవు దేహాభిమాన బంధమానసుడవై యుద్ధముసేయ నొల్లనని పలుకుచున్నావు. కాని నీపలుకులన్నియు వృథా లాపములగును. కారణమేమన? ప్రకృతిసంభవమైన నీక్షత్రియ ధర్మమే నిన్నీయుద్ధమునకుఁబురికొల్పి రణోద్యోగమునబ్రవేశపెట్టక మానదు. నీక్షత్రియ స్వాభావిక తేజశ్శౌర్యాది వీరగుణములే నీవిష్టపడకున్నను మూర్ఖపట్టుదలచేఁజేయఁగూడదని భావించుచున్న సమరము నవశ్యము నీచేత జేయించి తీరును. ప్రకృతిస్వాభావిక గుణములకు వశ్యముకాని ప్రాణియేదియు నుండదుసుమా! కావున నీవు, నీక్షాత్రధర్మమగు యుద్ధకర్మకు సంబంధుడవుగాకమానవు. అప్పుడునీప్రగల్భము లన్నియు నేమగునో యోచింపుము. నిరర్థకములేగదా! సర్వ

జగన్నియామకుఁడగు ఈశ్వరుఁడు సర్వభూత హృదయాంత
రాశములందు నంతర్యామియై యుండి జంత్రపు బొమ్మల
నాడించు సూత్రధారివలె సమస్తజీవులను వారినారి పూర్వ
జన్మకర్మానుగుణ్యముగా భ్రమింపజేసి, తన మాయాశక్తిచే
నాడించుచున్నాఁడు. అయ్యాశ్వరుఁడు సకలదేవతలకంటెను
నెక్కుఁడని గ్రహించుము. అయ్యాశ్వరుఁడొక్కఁడేమూర్తి
త్రయము నవలంబించి రాత్రింబగళ్ళు వచ్చుచు బోవుచు
నుండు చందమున సకలజీవులకును సుఖదుఃఖముల గలిగించు
చున్నాఁడు. కాని, మూర్ఖులగు మానవులది గ్రహింపఁ
జాలక మానాహంకారములచే మసలుచు యగోగతిఁ జెందు
చున్నారు.

సర్వము నాత్మస్వరూపమే యను భావముచేత నీ
హృదయస్థుఁడగు ఈశ్వరుని రక్షణపొందుము. ఆయన నా
కంటెను సకలదేవతలకంటెను నధికుఁడు. అయ్యాశ్వరాను
గ్రహమువలన పరమోన్నతాంతిని సుస్థిరమైన మోక్షంబును
బొందగలవు. ఇది సత్యము. జ్ఞానములలో మిక్కిలి రహస్య
బలున జ్ఞానమును నీకు నేనిప్పుడు దెల్పితిని. జ్ఞానము నది
మిగుల విశేషమయిన స్థితిగలది. దానికి నాశంబు లేదు.
జ్ఞానము కలుగుటచేత సంకల్పవికల్ప రాహిత్యమై మానా
హంకృతులు నశించును. నీవు వీనిని బూర్తిగా నాలోచించు
కొని నీయిష్టమువచ్చినట్లు చేయుము. నీవు నాకుఁ బరమ
మిత్రుఁడవు గావున నీక్షేమముగోరి యింకొక రహస్య విష

యముఁజెప్పెన సాకల్యముగావినము. నీవునాయందు మిగుల భక్తియుతు, డవుగమ్ము. సదానాయందే నీమనస్సు లగ్నము చేయుము. నన్నే పూజించుచుండుము. 'నాకే యభివందనము లాచరించుము. ఈశ్వరప్రీత్యర్థంవిధోచితకర్మల నాచరించుము. అట్లుచేసినచో పరబ్రహ్మ స్వరూపుఁడనగు నా పదంబు నలంకరించగలవు. నేచెప్పినదంతయు యదార్థమని నీవు నాకుఁ బరమ మిత్రుఁడవు గాన ప్రమాణము చేయుచున్నాను. కావున నీవు నన్నే శరణుబొందుము. దానంజేసి తప్పక నీకు మోక్షము లభించును.

అర్జునా! సర్వధర్మ విరహితుఁడవై, అన్య దేవతారాధనమాని నన్నేశరణ్యముగా నమ్మినవాఁడవేని నిన్ను సమస్తపాపములనుండి తరింపజేయుదును. ఇది నిశ్చయము. విచారమందకుము. ప్రకృతిజన్యమగు నీయజ్ఞానము నశించుటకై నాచే వచియింపఁబడిన యీ 'గీతాశాస్త్రము' తపస్సు శ్రద్ధ భక్తి లేనివారికిని, నాయందు భక్తి విరహితులై అసూయ జెందువారికి నెంతమాత్రము బోధింపఁ జనదు. శ్రేష్ఠమైనదియు మిగుల గోప్యమైనదియు నగు "గీతాశాస్త్రంబు" నెవ్వఁడు నాభక్తులకు బోధించునోవాడు నాకు పరమభక్తుఁడైతప్పక నాస్వరూపమును బొందుచున్నాఁడు. నాభక్తులకు నీగీతలనుపదేశించు వాడు నాకత్యంతప్రియుడు. మానవులలో వానికంటెఁ బ్రీయమైనవాఁడు నాకు మరెవ్వఁడు యొకఁడు లేడు. ఇంకముందుగూడ నాకట్టిప్రియుఁడు గలుగబోఁడనుట నిజము.

సర్వధర్మసంయుతమగు మనయిద్దఱ సంవాద రూప మైన యీగీతలను పఠించువాఁడు జ్ఞాన యజ్ఞముచే నన్ను పూజించువాఁడే యగుచున్నాఁడు, ఇది నానిర్మలాంతఃకరణ నిశ్చితాభిప్రాయముతో వెలిబుచ్చిన సత్యవాక్యము. ఏమాన వుఁడీ 'భగవద్గీతలను' భక్తిశ్రద్ధలతో నాలకించునో, ఆల కించి యసూయాఁ జెందక సత్యమని నమ్మునో, విసుగును జెందక నాలకించునో యాతఁడు యఖిలపాప విముక్తుఁడై సత్కర్మానుష్ఠానములు పొందుపుణ్యలోకములనుపొంది పరమా నందముతో నుండును.

అర్జునా! నాచే వచింపఁబడిన యీగీతలను నిర్మల చిత్తముతో సాకల్యముగా నాలకించినాఁడవుకదా! అజ్ఞాన వశముచే గలిగిన నీమోహమిప్పటికిని నశించలేదా? ఇంకను సంశయముగానేయున్నదా? అనియడిగిన భగవానునకుయిట్లు నుఁడిటుబదులుపలికెను. శ్రీకృష్ణా! కృపామయా! నీసత్కృ పావిశేషముచే నాయజ్ఞానమంతరించి సందేహము లన్నియుఁ దీరిపోయినవి. సందేహానిర్ముక్తుఁడనయితిని. చిత్తముశాంతి వహించినది. ఇంక నీయాజ్ఞను శిరసావహించి తప్పక నీవు చెప్పినట్లుచేయుదును. భవదాజ్ఞాబద్ధుఁడనై యుద్ధము చేయుటకు సంసిద్ధముగానున్నాను. ఇదిసత్యమనెను.

సంజయుఁడివ్యధముగా ధృతరాష్ట్రునకు గీతలనెల్ల నవి స్తారముగా జెప్పి మఱల నిట్లనియెను. ఓధృతరాష్ట్రనుహీనవా! మహాద్భుతకరమగునదియు, పులకాంకురితగాత్రులఁ గావించు

నదియు శ్రీకృష్ణార్జునుల సంవాదరూపమైన యీగీతలను నే
నామూలాగ్రముగ నాలకించితిని. ఋషితల్లజుడగు వ్యాసా
నుగ్రహంబున మహా నిగూఢమైనదియు నగు వీజ్ఞాన(యోగ)
శాస్త్రమును మహాయోగీశ్వరుడైన శ్రీకృష్ణుడు శల్లుణునితో
జెప్పుచుండగ ప్రత్యక్షముగ నేను వినియున్నాడను. ఓ
రాజేంద్రా! మిగుల నాశ్చర్యంబుఁగొల్పునదియును, పుణ్య
ప్రదంబగునదియు నగు శ్రీకృష్ణార్జునులకు జరిగిన యీపవిత్ర
సంవాదమును దలఁచుకొనినకొలది మాటిమాటికి వింత
గొల్పుచు సంతస మొదవుచున్నయది. అహో! నృపాలా!

శ్రీకృష్ణభగవానుని విశ్వరూపమును స్మరించుకొనిన కొలది
త్వదీయరూపము నా మనోగోళమున తాండవింపఁబడుచు
సాగరతరంగములచందమున పరంనరానందము ప్రభవించు
చున్నయది. మహాయోగీశ్వరుడగు శ్రీకృష్ణుడును, మహా
వీరుడగు ధనుర్ధనుడయిన యజ్ఞునుడు నెచ్చట నుందునో,
ఆపక్షమున లక్ష్మీ, విజయము, ఐశ్వర్యము, సుస్థిర ధర్మము,
విజ్ఞానము, శుద్ధవిశ్రుతకీర్తియుఁగలిగి సదావిలసిల్లు చుండు
నని నాయభిమతము.

వి॥ ఈయోగమునందు గతయోగములందు జెప్పఁ
బడిన విషయములే చాలవరకు భగవానుడు మరల మరల
వచించియుండెను. అయినప్పటికిని పునరుక్తి దోష మెంత
మాత్రము లేదని విజ్ఞాపన. సమస్త విషయముల సులభగ్రా
హ్యమగుటకొఱకే పరమాత్ముడు మరలమరల చెప్పఁబడనే
గాని వేరొందుకాదని విజ్ఞులు గ్రహింతురుగాక.

ఈ గీతలయందు శ్రీకృష్ణపరమాత్ముడు అర్జునునకుఁ బెక్కుధర్మములను బోధించియున్నాఁడు. వీనిలోఁ గొన్ని ధర్మములు లోకమందు నాచరింపఁబడుచు వ్యాప్తిలోనున్న వనుట కేమాత్రము సందేహములేదు. అమితమైన లోకవ్యవహారములందు మానవులు వారివారి బుద్ధిసూక్ష్మతననుసరించి ధర్మాధర్మ నిర్ణయము జేయనెంతురు. కాని, యిది మిథ్య మిది తథ్యమనుధర్మసందేహపరంపర నెల్లువలోఁబడి నగుఁడెంత జ్ఞానవంతుఁడైనను గొట్టుకొని పోవచ్చుననుట నిజము. ఎవరి చిత్తవృత్తి ననుసరించి వారుపలువిధములుగఁబలుకుచు 'తా బట్టిన కుందేటికి మూఁడేకాళ్ళ' నునలుల తర్కవితర్కవాదములు సలుపుచుందురు. అంతియేగాని సందేహ నిర్ముక్తులఁ జేయువారెవరును గానరారు. కావుననే—'నీవుయితరచింతలు లేనివాఁడవై, సందేహనిర్ముక్తుఁడవై సమస్త కర్మలు నా కర్పణగావించుచు నన్నేశరణుపోంది, సర్వవిధముల నన్నే నమ్మి భజించువాఁడవగుదువేని నిన్ను రక్షించెదను' అని భగవానుఁడు విస్పష్టముగ పలుమారులుప్రబోధించియున్నాఁడు. కనుక మానవులు ఎవరి సర్మములను వారు గుర్తించుకొని తదాధర్మములను నిష్కామబుద్ధితో నాచరించిన వారగుచో నాత్మజ్ఞానమును బడసి మోక్షమున కర్హులగుదురు. ఇదియే గీతాశాస్త్రమందలి రహస్యధర్మము.

భూమియందు పుట్టిన ప్రతిమానవుఁడు స్వీయకర్మానుష్ఠానమందు ప్రావీణ్యము సంపాదించుట ముఖ్యకర్తవ్యము.

అంతియోకాదు, దానం జేసి సాధించవలసిన పురుషార్థమేమనుటను వర్ణాశ్రమ ధర్మములు వివరించుచున్నవి. తాను తినుటకై సంపాదించుట-సంపాదించుటకై తినుట-యింతమట్టుకై మానవుని పురుషార్థముకాదు. వర్ణాశ్రమ ధర్మము లనిన సమాజక్షేమము కొరకు జననము నాధారముగ గైకొనివృత్తులను పంచి పెట్టట వర్ణాశ్రమముల రూపమని భావింపనగును కాని, జాతికిని ధర్మమునకును ముడిపెట్టుటసమంజసముకాదు. మానవుఁడు తనశక్తియొక్క ప్రతిపరమాణువును పరమేశ్వర సాక్షాత్కారమునకై వినియోగించుటకు పుట్టియున్నాఁడనుట సత్యము. కావున 'మానవసేవయే మాధవసేవ-విశ్వప్రేమయే యీశ్వరపూజ' యనునార్యోక్తి ననుసరించి సర్వాత్మైక్యబుద్ధిగలిగి తన యావశ్యక్తిని విశ్వమానవకల్యాణమునకే విని యోగించుట ముత్తమకర్మము. అట్లుచేయుటయే అధ్యాత్మికాభివృద్ధికిని మానవసమాజాభ్యుదయ వికాసములకుఁదోడ్పడినవాఁడై ఏతత్ఫలమగు ముక్తిని తప్పక పొందగలఁడు.

ఇందు శ్రీకృష్ణభగవానునివలన గీతలను సంపూర్తిగా నాలకించినవమ్మట యర్జునుని యజ్ఞానమంతయు నశించెను. ధర్మవిజ్ఞానముఁబయించెను. తోడనే యతఁడు తన క్షత్రియ ధర్మమును యుద్ధకిర్మమునకు గడంగి విక్రమించి పరవిహారఁడై యుద్ధమునర్హుని ప్రత్యాఘాతయెను. అటులనే మనమును స్వీయకర్మమున్నవముల సమరక నిష్కామబుద్ధితో గర్మల

నాచరించినచోఁ గృతకృత్యులమై మోక్షమును బడయుదు
మనుటలో సందియమిసుమంతయులేదు. ఈనిష్ఠనే యోగ
మని చెప్పుదురు. ఇది భగవానుని యాదేశము. కావున
యాయన వాక్యములందు సంపూర్ణవిశ్వాసము కలిగియుండ
వలెను. ఎచ్చోట యోగనిష్ఠ, కర్మానుష్ఠానమాది పగమార్గ
చింతనము కలిగియుండునో యచ్చోట సమస్త కార్యములు
నిర్విఘ్నముగా నెఱవేరుచు సఫలము లగుచుండును. గీతా
ధ్యానమువలన నలవరచుకొనవలసిన రహస్యధర్మ మిదియొక
టని గ్రహించవలయును.

ఓమ్ తత్సత్.

ఓమ్ సర్వేషామ్ స్వస్తిర్భవతు.
ఓమ్ సర్వేషామ్ శాంతిర్భవతు.
ఓమ్ సర్వేషామ్ పూర్ణమభవతు.
ఓమ్ శాంతిః శాంతిః శాంతిః॥

హరిః ఓమ్.

శ్రీ రామకృష్ణార్పణమస్తు.

శ్రీ వ్యాసమానీంద్రునిజే విరచితంబయిన శ్రీమదాంధ్ర భగవ
ద్గీతలను శ్రీకృష్ణుని సంవాదరూపంబైన యోగ
శాస్త్రమునందు మోక్షసన్న్యాస యోగంబను
పదునెన్నిదవ అధ్యాయము వచనప్ర
బంధముసర్వంబునుసంపూర్ణము.

శ్రీ శ్రీ శ్రీ

శ్రీరామచంద్రపరబ్రహ్మణేనమః గీ తా ను బంధ ము.

మ త త్ర య ము.

వర్తమానయుగమున మన యనుభవములో ముఖ్యమైనవి మూడు మతములు గాననగుచున్నవి.

(1) హిందూ మతము (2) మహమ్మదీయ మతము (3) క్రైస్తవమతము.

హిందువులకు భగవద్గీత, మహమ్మదీయులకు ఖురాను, క్రైస్తవులకు బైబిలు పవిత్ర గ్రంథములుగా బరిగణింపబడుచున్నవి. ఇంతియేగాదు హిందూమత గ్రంథము లనేకములున్నవి. ఆర్యయుగము మొదలు ఒక్కొక్క కాలముననొక్కొక్క హిందూమతకర్త బయలు వెడలి ఒక్కొక్కవిధమున మతసంస్కరణగావించి, శైవమనియు, వైష్ణవమనియు, ద్వైతమనియు, యద్వైతమనియుఁబలువురు పలువిధములమతధర్మముల నిరూపించి యున్నారు. అందుచేమనముద్వైతాద్వైతసిద్ధాంతవాహినులలోఁబడి మునిగి తేలుచు దరిఁగాన లేకున్నామనుట మనకనుభవనీయమైన విషయమే; ద్వైతము కానిమ్ము యద్వైతముకానిమ్ము, శైవముకానిమ్ము, వైష్ణవముకానిమ్ము తర్కించిచూడ కడకునన్నింటిధర్మమొక్కటేయని ఋజువుగాక మానదు.

ఇందు చెప్పఁబడిన మతత్రయలోకమునకు పరిశుద్ధ గ్రంథములుగా చెప్పఁబడిన 1. భగవద్గీత 2. ఖురాను 3. బైబిలు అను మూడు గ్రంథముల యందలిధర్మములను

విజ్ఞానదృష్టితో విమర్శించిచూడ గమ్యస్థానమొక్కటే, పరమాత్ముడొక్కఁడేయని తెలుపుచున్నది. ఈమూడు గ్రంథముల సారాంశము గూడ నంతియేయని స్పష్టమగుచున్నది.

(1) హిందువులు విగ్రహారాధన జేయుదురు.

(2) సుహమ్నదీయులు ప్రతినిత్యము పవిత్రస్థలములందు ఉదయసాయంసమయముల రెండువేళల నిశ్చలమనస్కులై దైవప్రార్థనము చేయుదురు.

(3) క్రైస్తవులుకూడ నట్లే క్రీస్తును దైవభావనగా పూజించి ప్రార్థనలు చేయుదురు.

ఈచెప్పబడిన రెండు, మూడు మతములవారు, అందు ముఖ్యముకా క్రైస్తవులు విగ్రహారాధన కూడదనియు తాళ్ళు, రప్పలు, కొయ్యలు, బొమ్మలు దేవుఁడుకాదనియు వాటికి మ్రొక్కరాదనియు ఘంటాపదముగా చెప్పుదురు. కారణమరయ దురూహ్యము, విరుద్ధము.

‘పరమాత్మ’ విశ్వవ్యాపి— సర్వాంతర్యామి— ఆయన లేనిస్థలము లేదు. పరమాణువుమొదలు బ్రహ్మవరకు భూతగణ నగ తరు జల పాషాణ లతానికుంజాది సమస్త జడాజడ పదార్థములందు భగవత్తేజం బిమిడియున్నది. సర్వమాయన చైతన్యమే; ఈవిధముగా నానావిధచరాచరాత్మకమై ఈశ్వరుఁడున్నాఁడు, కావున వీనిలో దేనింబూజించినను భగవంతుని పూజించినట్లేయగును. అన్యము కానేరదు. అట్టిచో విగ్రహారాధన కూడదనుటెందులకో తెలియకున్నయది.

మానవులు వారివారి చిత్త సంస్కారము ననుసరించి నన్నయేస్వరూపునిగా భావించి యారాధించినను జడాజడ పదార్థములలో దేనిని పూజించినను నన్ను పూజించినట్లే యనియు తదాభక్తులకు మోక్షము 'కరతలామలక' మనియు భగవానుఁడు చెప్పియున్నాఁడు. కావున నిందలి సత్యమును విజ్ఞులే నిర్ణయింతురుగాక.

ఆర్యులారా! మఱియు నింకొక్క విషయము. నాచే న్రాయబడిన ఏతద్గ్రంథమగు 'శ్రీమదాంధ్ర భగవద్గీతలను' మండపేటవాస్తవ్యులును చౌదరి వల్లికేశవస్వ యాజమాన్యులునగు శ్రీమాశ్వి సత్తిరాజు చౌదరిగారు అచ్చువేయించుటకుఁ బూనుకొని మండపేట 'లక్ష్మీ ప్రెస్' లో ముద్రణ సేయుట కిచ్చియున్నారు. త్వదీయగ్రంథము నచ్చుకూర్చుట కనువగునటుల ఏయథ్యాయమునకాయథ్యాయము విభాగించి తేటతెల్లముగ న్రాసి యచ్చుకూర్చుట కందించుచుంటిని.

ది 20-6-1956 సం॥రం తేదీరాత్రి 'పురుషోత్తమ ప్రాప్తి యోగము'ను సుమారు పదిరెండు గంటలవఱకున్రాసి పరుండి నిద్రించితిని. తదాతేదీకి సరియైన శ్రీ దుర్గుణనామ సంవత్సర జ్యేష్ఠశుక్ల త్రయోదశీ బుధవారం రాత్రి తెల్ల వారుజాము సుమారు 4-5 గంటలమధ్య నేనొక స్వప్నంబుఁ గాంచితిని. తెల్లనైన యసంఖ్యాక విద్యుద్దీపకాంతి పుంజము లోఁ దుల్యమగు గొప్ప శీతల ప్రకాశ మందు దృగ్గోచర మయ్యెను. అప్రకాశమధ్యమునుండి కన్నులకు మిరుమిట్లు

గొల్పు దేహకాంతులతో నొప్పుచున్న మువ్వరు దివ్యపురు
 షులు సౌమ్యాకారములతో నరుడెంచి పాదములు పుడమి
 నంటియంటని చందమున భూమిపై మోపక సాక్షాత్కరించి
 నిల్చియుండిరి. అంత నేనవ్వారలకుఁ బ్రణమిల్లి నమస్కరించి
 ధన్యోశ్మయని వినఁముఁడనై నిల్చియుంటిని. వారిలో ధవళ
 గాత్రుండును బ్రహ్మతేజోమయుండు నగు పురుషుఁడు
 కుమారా! భగవద్గీతలను వ్రాసినాడవు, నీవెంతయు ధన్యుఁడ
 వన, మహాత్ములారా! ఇదంతయు భవదీయులకృపావిశేషమే.
 కాని, యిందెన్నియో దోషములుండుట నిక్కము, వానిం
 దెలియజాలకుంటిని. నాయందనుగ్రహించి తస్మలచుసవరించి
 దయచేయఁ బ్రార్థించుచున్నవాఁడనన, పుత్రా! నీవు పరమ
 పవిత్రుఁడవు. మాదయకుఁ బాత్రుఁడనై న నీవు తెలియరాని
 దేముండును! నీవు సర్వజ్ఞుఁడవు కాఁగలవు. ప్రపంచమున
 నీరచనలు యాచంద్రదార్కమై విలసిల్లుచు నీకీర్తి చంద్రికలు
 చిరస్థాయిగా ప్రకాశించు చుండుగాక యని యాశీర్వాదించి
 మదీయశిరాగ్రమున హస్తస్పర్శలొనరించి ముమ్మారులును
 క్రమముగా వెడలి యదృశ్యులైనారలు. అంత నేను
 మేల్కొంచి విభ్రమముతో నల్వంకలఁ గలయజూచితిని.
 ఎవ్వరును గానరానై రి. అప్పటికి ప్రకృతి వేలవేల బాట
 చున్నది. పక్షిగణములు కలకల ధ్వనులు చేయుచుండెను.
 వాడుక ప్రకారము నేను నిత్యకృత్యములలో నిమగ్నుఁడ
 నైతిని,

కొందఱిది సత్యమనవచ్చును కాదనవచ్చును. లోకముగాకినూక ఎవరికి దోచినట్లు వారనవచ్చును, వారివారి బుద్ధిసంస్కారము ననుసరించి గుణావగుణులు పలువిధముల బలుకవచ్చును. గేలి సేయవచ్చును. ఇది ప్రకృతి నైజము. ఇందులకు భగవానుఁడే కర్మసాక్షి. ఆభారమంతయు భగవంతునకే విడిచినాను. కావున లోకమెట్లుభావించినను యా పుణ్యాఫలము లోకమే పొందగలదు. ఇది యెంతమాత్రము సత్యేతరము కాదని విజ్ఞాపన.

—o—

ఓమ్.

శ్రీరామచంద్ర పరబ్రహ్మణేనమః

—: గీ తా ను బంధ ము :—

—:మతధర్మ సారము:—

హిందూ మతమందలి దేవుఁడగు కృష్ణుఁడువ్యభిచారి యని క్రైస్తవులు వ్రాసిన గ్రంథము లెన్నియొకలవు. అంతియేకాదు క్రైస్తవులు జనపథము లందలి వీధులలోను, హిందువుల గృహములవెంబడిఁదిరుగుచు కృష్ణుఁడు దేవుఁడు గాఁడనియు, రాముడుదేవుఁడు గాఁడనియు నతఁడొకరాజని యుఘంటాపదముగఁబలుకుచు క్రీస్తువాధిక్యతను ప్రకటించు చున్నారనుము— అప్పుడు హిందువుఁడు క్రీస్తువెటులబుట్టెనో

మరచితివాయని యడిగిన పరిశుద్ధాత్మ కీర్తిస్తుగాని తల్లియందు ప్రవేశింపగా నతఁడు జన్మించెనని నచియించును—లోకానుభవములో పురుష సంబంధములేని స్త్రీ, సమస్తాన నరసుఖాదుల యసంభవముగదా నీవాక్యము నమ్ముకొట్టని హిందువుఁడ డిగినయెడల దేవుని మహిమచే జరిగినవాటికిలోకానుభవము అవసరములేదని చెప్పును— శ్రీకృష్ణుఁడు దేవుఁడుగాన నగుని విషయమైకూడ మాట్లాడరాదని హిందువుఁడనును— అంత, శ్రీకృష్ణుఁడు దేవుఁడయ్యును నీచమైన వ్యభిచారము చేయు వచ్చునా యని క్రైస్తవుఁడు ప్రశ్నించును— ఒకపురుష సంబంధము లేకయే కీర్తిస్తుయొక్కతల్లికిసంతానము కలుగఁజేయునంత సమర్థతగల పరిశుద్ధాత్మ లోక మనుమానించునట్లు కీర్తిస్తుగాని తల్లియందు ప్రవేశించుటకంటె దేవుఁడు ఆదామును, పుట్టించునటుల తల్లికూడా లేక యేసుకీర్తిస్తు మహానీయుఁడు పుట్టినట్లేల చేయలేకపోయెనని హిందువుఁడనును.

కీర్తిస్తుగాని జన్మింపఁ బోవుచున్నాఁడని ఆయన పుట్టుటకు పూర్వమే లోకమున నెల్లడి కాఁబడినది గనుక అట్టి మహానీయుని గూర్చి సంశయింప నవసరము లేదని క్రైస్తవుఁడు ప్రతివచనం బిచ్చును— గామావతారమున ఆమహావిష్ణువు పదారువేల మహాన్యులలో దాను కృష్ణుఁడై యవతరించినపుడు గోపికాస్త్రీవేషములఁ దాల్చినచ్చితి రేని బ్రహ్మైక్యసంధాన ముపదేశించెదనని చెప్పియున్నాఁడు గానకృష్ణావతారమునకు పూర్వమే యతనిరాక లోకమున

వెల్లడి కాఁబడినపు డట్టి పరమ పవిత్రుని విషయమై సంశయించుట మహాపాపముకాదా యని హిందువుఁడెదురాడును—

ఇట్లు ఒకని ధర్మము (సిద్ధాంతము) వేఱొకనికి రుచింపనిచో, ఒకని నుండి వేరొకఁడు దూరముగ నుండవలసినదే కాని పరస్పర ద్వేషులై నిందించుకొనుచు, బలవంతుఁడు బలహీనుని హింసింపరాదు— అన్యమత దూషణము మానవృద్ధైన వానికి సహజముకాదు— అట్టివాఁడు ద్విపాద పశువనుట నిస్సంశయము—

శ్రీకృష్ణుఁడు తాను దేవుఁడననియెన్ని నిదర్శనములు చూపినను, భగవన్మహిమ మెఱుంగని దుస్థితియందున్న దుర్యోధనాదులూ పరమపురుషుని గ్రహింపలేక పోయిరి— అందుచేనారు శాశ్వత నరకమున నడవరని నిందించరాదు. ఆదోషమునకు తగిన పాపమనుభవించి, పిమ్మట జన్మమున కొంచెము జ్ఞాయై యిటుల క్రమముగా సంపూర్ణజ్ఞానియగునని భావించవలెను—

ఏసుక్రీస్తు దేవుని కుమారుఁడనని చెప్పినపు డక్కాలపు చేపలవాండ్రు నమ్మిరేకాని ప్రభువులు విద్వాంసులు విశ్వసించలేదు— మహమ్మదు తాను దేవుని వాక్యముల నాలకించిమత ముపదేశించుచుంటినని చెప్పినను ప్రజలతని పై దండెత్తిరి— కృష్ణునిగాని, క్రీస్తునిగాని, మహమ్మదుని గాని విశ్వశింపని వారందఱికి శాశ్వత నరకమని నిందించి

అన్యమతము లను తన్మతకర్తలను, అజ్ఞానాంధకారమున ముంచి నంచించుటపాపమును సంచుకొనుటయని గ్రహించ వలెను— ఆయవతార పురుషుల ధ్యానించనివారు మరెకొన్ని జన్మములలో ధ్యానించగలరు—

శ్రీష్టుఁడు నేనే దేవుఁడనని చెప్పిటచే నటులధ్యానించిన భక్తులాయన లోకము నాలోకించగలరనుట నిక్కము క్రీస్తునేను దేవుని కుమారుఁడనని ప్రకటించుటచే, భక్తులకు మోక్షమొసంగ సర్వాధిపత్యము లేనివాఁడై తన తనతండ్రియైన దేవుని (శ్రీకృష్ణుని) వద్దకుఁబంపుచుండును— జనులీవిధమున బుద్ధిభేదములచే మార్గభేదముల నేర్పరుచు కొని వ్యంవహరించుచు క్రమముగా ముక్తులగుచుందురు— కావున దేవుఁడు తండ్రియనియు, మతము తల్లియనియు తెలియఁదగును—

దేవుఁడొక్కఁడు మతము లనేకములు—గనుక, దేవునిశక్తు లనేకములని గ్రహించవలెను— అంతియేగాని గురివిందగింజ తనక్రిందనున్ననలుపెఱుంగనటుల నొకమతస్థుఁ డన్యమతమునంగల లోపముల వెదకుచుండునేగాని స్వమత లోపముల దలఁపడు— పరమతమును నిందించుట పాపహేతువని సర్వమతములవారు గ్రహించి స్వధర్మానుష్ఠాన పరులగుట శ్రేయోదాయక మగును—

హిందూమతము బహుప్రాచీనమైనదనియు అతిపవిత్రమైనదనియు సం॥ ౧౯౫, ౫౮, ౮౫, ౧౯౦. (195, 58, 85 060.) సంవత్సరముల కాలమునాటిదనియు గ్రంథములరీత్యా తెలియుచున్నది— కావున సర్వజనులు నేనెవరను—నేనెచట

జన్మించితిని— నాస్వధర్మమేమి— ఇప్పుడు నే చేయుచున్న దేమి యని కొంచెమాత్మ విచారణ సేయుట ప్రతిమానవు నకు విధియైయున్నది— “ఆత్మానాత్మ సముద్ధరేత్” అనగా ఆత్మవిచారణ చేతనే ఆత్మనుద్ధరించు కొనవలెననెడి భగవద్వాక్యము త్రోవగా చేయఁబడిన నెంబడినే; “స్వధర్మే నిధనం శ్రేయః! పరధర్మో భయావహః॥” అనగా, స్వజాతిధర్మమున, మరణించుట మేలు, విజాతీయధర్మము తనకు నాశనకరము అనెడి వాక్యము స్ఫురించును— ఇటులష్టాదశ వర్ణముల వారాత్మ విచారణమొనర్చి ఆత్మావ లోకనముచే నాత్మసామ్రాజ్యభోగము ననుభవించగలుగుదురు—

ఆదియుగమునుండియు హైందవస్త్రీలు పతిభక్తి నిరతలనియు, సుగుణవతులనియు, అనుపమానమహామహిమాధిక సుధీ శక్తిగల వీరనారీమణులనియుఁ బ్రపంచమున బ్రఖ్యాతి వడసిన నేటి మన భారతాంగనలు ప్రకృతిమోహముననన్య మతయాచార వ్యవహారాది వేషభాషలకు లోనై తదా మతముల స్వీకరించి సతీధర్మములఁ ద్రోసిపుచ్చి విచ్ఛలవిడిసంచారిణులై పరమతపూజామందిరములకేగి ప్రార్థనలు చేయుచు పాటలుపాడుచు నాటలనాడుచు సంసారములు మఱచి విహరించుచు, దూరదృష్టిలేని లోకముచే ననుమానింపఁబడుచు నిందలకు గురియై ‘కులసతీత్వము’ వమ్ము జేసికొనుచున్నారనునది లోకవిదితము.

ఇది భారతమహిళాలోకము గుర్తించి సీత, సావిత్రి, సుమతి, సుకన్య మొదలగు సతీమతల్లులగు పురాణ స్త్రీల

యుత్తమ చారిత్రముల జ్ఞప్తియందిడుకొని యేస్త్రీలు శీలవ
తులై చరించెదరో వారు . పుణ్యవతులై సాసముల నుండి
విముక్తి నొందగలుగుదురు— సందియములేదు—

— ఏ సంఘమున మతసూత్రములు త్రొంపబడునో అట్టి
సంఘమునకు వినాశనము శరణ్యము—

కైస్తవాది మతస్థు లితర దేశములకేగి యచట వసిం
చుచున్నను మతసూత్రమునకుఁ గట్టువడినవారై నేటికిని
సంఘమాభివృద్ధిని గాంచుచున్నారు— కాలనశమునహిందూ
సంఘము మాత్రము స్వదేశముననే వసించుచు జాతీయధర్మ
ముల నుల్లంఘించి విదేశీయ వేషభాషాది యాచారవ్యవహార
వ్యామోహమునబడి సర్వవిధుల వారల ననుకరించుచున్నా
రనుట సత్యేతరము కాదు. హిందూదేశమున హిందువులై
పుట్టి కుక్షింభరులు కొందఱు స్వమతమునకు స్వస్తి చెప్పి
యన్యమతములం స్వీకరించిత్వదీయ మతప్రచారకులుగాబయ
లుదేరి సంఘమునకును దేశమునకును గ్రోహముచేయుచు దీరని
కళంక మాపాదించిన వారగుచున్నారు. కావున . సాధ్యలోక
మిదిగ్రహించి సంచరించుట శ్రేయము— (మతధర్మము)

సతికి పతిసేవనమే పరమానధి కావున, సతిలోకము
పతియే దైవమని మతియందుంచుకొని సద్గతిఁబడయఁదగును.

సర్వేజనాన్సుఖినోభవంతు.

శ్రీ గామచంద్రార్పణమస్తు.

శ్రీ శ్రీ శ్రీ శ్రీ శ్రీ

